

ಅಥ ಸಪ್ತಮಃ ಸ್ಕಂಧಃ

ಅಥ ಪ್ರಥಮೋಕ್ತಧ್ಯಾಯಃ

ರಾಜೋವಾಚ

ಸಮಃ ಪ್ರಿಯಃ ಸುಹೃದ್ ಬ್ರಹ್ಮಣ್ ಭೂತಾನಾಂ ಭಗವಾನ್ ಸ್ವಯಮ್ |

ಇಂದ್ರಸ್ಯಾರ್ಥೇ ಕಥಂ ದೈತ್ಯಾನವಧೀದ್ವಿಷಮೋ ಯಥಾ || 1 ||

ನಹ್ಯಸ್ಯಾರ್ಥಃ ಸುರಗಣೈಃ ಸಾಕ್ಷಾನ್ನಿಶ್ಚೇಯಸಾತ್ಮನಃ | ನೈವಾಸುರೇಭ್ಯೋ ವಿದ್ವೇಷೋ ನೋದ್ವೇಗಶ್ಚಾಗುಣಸ್ಯ ಹಿ || 2 ||

ಇತಿ ನಃ ಸುಮಹಾಭಾಗ ನಾರಾಯಣಗುಣಾನ್ ಪ್ರತಿ | ಸಂಶಯಃ ಸುಮಹಾನ್ ಜಾತಸ್ತಂ ಭವಾಂಶ್ಚೇತುಮರ್ಹತಿ || 3 ||

ಶ್ರೀಶುಕ ಉವಾಚ

ಸಾಧು ಪೃಷ್ಠಂ ಮಹಾರಾಜ ಹರೇಶ್ವರಿತಮದ್ಭುತಮ್ | ತದ್ ಭಾಗವತಮಾಹಾತ್ಮ್ಯಂ ಭಗವದ್ಭಕ್ತಿವರ್ಧನಮ್ || 4 ||

ಗೀಯತೇ ಪರಮಂ ಪುಣ್ಯಮೃಷಿಭಿರ್ನಾರದಾದಿಭಿಃ | ನತ್ವಾ ಕೃಷ್ಣಾಯ ಮುನಯೇ ಕಥಯಿಷ್ಯೇ ಹರೇಃ ಕಥಾಮ್ || 5 ||

ನಿರ್ಗುಣೋಽಪಿ ಹ್ಯಚೋಽವ್ಯಕ್ತೋ ಭಗವಾನ್ ಪ್ರಕೃತೇಃ ಪರಃ | ಸ್ವಮಾಯಾಗುಣಮಾವಿಶ್ಯ ಬಾಧ್ಯಬಾಧಕತಾಂ ಗತಃ ||

ಸತ್ತ್ವಂ ರಜಸ್ತಮ ಇತಿ ಪ್ರಕೃತೇರ್ನಾತ್ಮನೋ ಗುಣಾಃ | ನ ತೇಷಾಂ ಯುಗಪದ್ರಾಜನ್ ಹ್ರಾಸ ಉನ್ನಾಹ ಏವ ಚ || 7 ||

ಜಯಕಾಲೇ ತು ಸತ್ತ್ವಸ್ಯ ದೇವರ್ಷೀನ್ ರಜಸೋಽಸುರಾನ್ ತಮಸೋ ಯಕ್ಷರಕ್ಷಾಂಸಿ ತತ್ಕಾಲಾನುಗುಣೋ ಭಜನ್ ||

ಜ್ಯೋತಿರಾದಿರಿವಾಭಾತಿ ಸಂಘಾತಾನ್ ವಿವಿಚ್ಯತೇ | ವಿದಂತ್ಯಾತ್ಮಾನಮಾತ್ಮಸ್ಥಂ ಮಥಿತ್ವಾ ಕವಯೋಽಂತತಃ || 9 ||

ಯದಾ ಸಿಸೃಕ್ಷುಃ ಪುರ ಆತ್ಮನಃ ಪರೋ ರಜಃ ಸೃಜತೈಷ ಪೃಥಕ್ ಸ್ವಮಾಯಯಾ |

ಸತ್ತ್ವಂ ವಿಚಿತ್ರಾಸುರಿರಂಸುರೀಶ್ವರಃ ಶಯಿಷ್ಯಮಾಣಸ್ತಮ ಈರಯತ್ಯಸೌ || 10 ||

ಕಾಲಂ ಚರಂತಂ ಸೃಜತೀಶ ಆಶ್ರಯಃ ಪ್ರಧಾನಪುಂಭ್ಯಾಂ ನರದೇವ ಸತ್ಯಕೃತ್ |

ಸ ತತ್ರ ತತ್ತ್ವೋಭಯಸಿದ್ಧಿಮಾಪ್ನುಯಾಲ್ಲಿಂಗಾತ್ಮನೋ ಲಿಂಗಗುಣಾಶ್ಚ ಸಂತಿ || 11 ||

ಯ ಏಷ ರಾಜನ್ನಪಿ ಕಾಲ ಈಶಿತಾ ಸತ್ತ್ವ ಸುರಾನೀಕಮಿವೇಧಯತ್ಯಜಃ |

ತತ್ಪ್ರತ್ಯನೀಕಾನಸುರಾನ್ ಸುರಪ್ರಿಯೋ ರಜಸ್ತಮಸ್ಕಾನ್ ಪ್ರಮಿಣೋತ್ಕರುಶ್ರವಾಃ || 12 ||

ಸವಾ ಪುನಃ ಸ್ವಸೃಷ್ಟಸ್ಯ ಸ್ಥಿತಿರಕ್ಷಾನ್ಯವೃತ್ತಯೇ | ಸತ್ತ್ವಂ ಸುರಗಣಾನ್ ವಿಷ್ಣುರುಪಬೃಂಹಯತೇ ಮುಹುಃ || 13 ||

ಅತ್ಯವೋದಾಹೃತಃ ಪೂರ್ವಮಿತಿಹಾಸಃ ಸುರರ್ಷಿಣಾ | ಪ್ರೀತ್ಯಾ ಮಹಾಕ್ರತೌ ರಾಜನ್ ಪೃಚ್ಛತೇಽಜಾತಶತ್ರುವೇ || 14 ||

ದೃಷ್ಟ್ವಾ ಮಹಾದ್ಭುತಂ ರಾಜಾ ರಾಜಸೂಯೇ ಮಹಾಕ್ರತೌ | ವಾಸುದೇವೇ ಭಗವತಿ ಸಾಯುಜ್ಯಂ ಚೇದಿಭೂಭುಜಃ ||

ತತ್ರಾಸೀನಂ ಸುರಯುಷಿಂ ರಾಜಾ ಪಾಂಡುಸುತಃ ಕ್ರತೌ | ಪಪ್ರಚ್ಛ ವಿಷ್ಣುತಮನಾ ಮುನೀನಾಂ ಶೃಣ್ವತಾಮಿದಮ್ || 16 ||

ಯುಧಿಷ್ಠಿರ ಉವಾಚ

ಅಹೋ ಅತ್ಯದ್ಭುತಂ ಹೈತದ್ಬುರ್ಲಭೈಕಾಂತಿನಾಮಪಿ | ವಾಸುದೇವೇ ಪರೇ ತತ್ತ್ವೇ ಪ್ರಾಪ್ತಿಶ್ಚೈದೃಸ್ಯ ವಿದ್ವಿಷಃ || 17 ||

ಏತದ್ವೇದಿತುಮಿಚ್ಛಾಮಃ ಸರ್ವ ಏವ ವಯಂ ಮುನೇ | ಭಗವನ್ನಿಂದಯಾ ವೇನೋ ದ್ವಿಜೈಸ್ತಮಸಿ ಪಾತಿತಃ || 18 ||

ದಮಘೋಷಸುತಃ ಪಾಪ ಅರಭ್ಯ ಕಲಭಾಷಣಾತ್ | ಸಂಪ್ರತ್ಯಮರ್ಷೀ ಗೋವಿಂದೇ ದಂತವಕ್ತ್ರಶ್ಚ ದುರ್ಮತಿಃ || 19 ||

ಶಪತೋರಸಕೃದ್ವಿಷ್ಣುಂ ಯದ್ ಬ್ರಹ್ಮ ಪರಮವ್ಯಯಮ್ | ಶ್ವಿತ್ರೋ ನ ಚಾತೋ ಜಿಹ್ವಾಯಾಂ ನಾಂಧಂ ವಿವಿಶತುಸ್ತಮಃ ||
 ಕಥಂ ತಸ್ಮಿನ್ ಭಗವತಿ ದುರವಗ್ರಾಹ್ಯಧಾಮನಿ | ಪಶ್ಯತ್ಪ್ರಾಪ್ತಪ್ರಾಪ್ತೋಕಾನಾಂ ಲಯಮೀಯತುರಂಜಸಾ || 21 ||³²⁵
 ಏತದ್ ಭ್ರಾಮ್ಯತಿ ಮೇ ಬುದ್ಧಿರ್ದೀಪಾರ್ಚಿವ ವಾಯುನಾ | ಬ್ರೂಹ್ಮೇತದದ್ಭುತತಮಂ ಭಗವನ್ನತ್ರ ಕಾರಣಮ್ || 22 ||

ಶ್ರೀಶುಕ ಉವಾಚ

ರಾಜ್ಞಸ್ತದ್ವಚ ಆಕರ್ಣ್ಯ ನಾರದೋ ಭಗವಾನ್ಯಪಿ | ತುಷ್ಠಃ ಪ್ರಾಹ ತಮಾಭಾಷ್ಯ ಶೃಣ್ವತ್ಯಾಃ ಸದಸಃ ಕಥಾಮ್ || 23 ||

ನಾರದ ಉವಾಚ

ನಿಂದನಸ್ತವ ಸತ್ಕಾರನೃಕ್ಕಾರಾರ್ಥಂ ಕಲೇವರಮ್ | ಪ್ರಧಾನಪರಯೋ ರಾಜನ್ನವಿವೇಕೇನ ಕಲ್ಪಿತಮ್ || 24 ||
 ಹಿಂಸಾ ತದಭಿಮಾನೇನ ದಂಡಪಾರುಷ್ಯಯೋರಪಿ | ವೈಷಮ್ಯಮಿಹ ಭೂತಾನಾಂ ಮಮಾಹಮಿತಿ ಪಾರ್ಥಿವ || 25 ||
 ಯನ್ನಿಬಂಧೋಽಭಿಮಾನೋಽಯಂ ತದ್ವಧಾತ್ಮಾಣಿ ನಾಂ ವಧಃ | ತಥಾ ನ ಯಸ್ಯ ಕೈವಲ್ಯಾದಭಿಮಾನೋಽಖಿಲಾತ್ಮನಃ ||

ಪರಸ್ಯೇದಮಕರ್ತುರ್ಹಿ ಹಿಂಸಾ ಕೇನಾಸ್ಯ ಕಲ್ಪತೇ |

ತಸ್ಮಾದ್ವೈರಾನುಬಂಧೇನ ನಿರ್ವೈರೇಣ ಭಯೇನ ವಾ ||

ಸ್ನೇಹಾತ್ಮಾಮೇನ ವಾ ಯುಂಜ್ಯಾತ್ಯಥಂಚಿನ್ನೇಕ್ಷತೇ ಪ್ರಥಮ್ || 27 ||

ಯಥಾ ವೈರಾನುಬಂಧೇನ ಮರ್ತ್ಯಸ್ತನ್ಮಯತಾಮಿಯಾತ್ | ನ ತಥಾ ಭಕ್ತಿಯೋಗೇನ ಇತಿ ಮೇ ನಿಶ್ಚಿತಾ ಮತಿಃ || 28 ||
 ಕೀಟಃ ಪೇಶಸ್ಯತಾ ರುದ್ಧಃ ಕುಡ್ಯೇ ಯಾಂತಮನುಸ್ಮರನ್ | ಸಂರಂಭಭಯಯೋಗೇನ ವಿಂದತೇ ತತ್ಸರೂಪತಾಮ್ || 29 ||
 ಏವಂ ಕೃಷ್ಣೇ ಭಗವತಿ ಮಾಯಾಮನುಜ ಈಶ್ವರೇ | ವೈರೇಣ ಧೂತಪಾಪಾನ್ಮಾನಸ್ತಮಾಪುರನುಚಿಂತಯಾ || 30 ||

ಕಾಮಾತ್ ಸ್ನೇಹಾದ್ಭಯಾದ್ ದ್ವೇಷಾದ್ಯಥಾ ಭಕ್ತೇಶ್ವರೇ ಮನಃ | ಅವೇಶ್ಯ ತದಘಂ ಹಿತ್ವಾ ಬಹವಸ್ತದ್ಗತಿಂ ಗತಾಃ || 31 ||

ಗೋಪ್ಯಃ ಕಾಮಾದ್ಭಯಾತ್ಕಂಸೋ ದ್ವೇಷಾಚ್ಚಿದ್ಯಾದಯೋ ನೃಪಾಃ |

ಸಂಬಂಧಾದ್ವಿಷ್ಣುಯಃ ಸ್ನೇಹಾದ್ಯೂಯಂ ಭಕ್ತ್ಯಾ ವಯಂ ವಿಭೋ || 32 ||

ಕತಮೋಽಪಿ ನ ವೇನಸ್ಯ ಪಂಚಾನಾಂ ಪೂರುಷಂ ಪ್ರತಿ | ತಸ್ಮಾತ್ಕೇನಾಪ್ಯಪಾಯೇನ ಮನಃ ಕೃಷ್ಣೇ ನಿವೇಶಯೇತ್ || 33 ||

ಮಾತೃಷ್ವಸ್ರೇಯೋ ವಶ್ಚೈದ್ಯೋ ದಂತವಕ್ತ್ರಶ್ಚ ಪಾರ್ಥಿವ | ಪಾರ್ಷ್ವದಪ್ರವರೌ ವಿಷ್ಣೋರ್ವಿಪ್ರಶಾಪಾತ್ಪದಚ್ಯುತೌ || 34 ||

ಯುಧಿಷ್ಠಿರ ಉವಾಚ

ಕೀದೃಶಃ ಕಸ್ಯ ವಾ ಶಾಪೋ ಹರಿದಾಸಾಭಿಮರ್ಶನಃ | ಅಶ್ರದ್ಧೇಯ ಇವಾಭಾತಿ ಹರೇರೇಕಾಂತಿನಾಂ ಭವಃ || 35 ||

ದೇಹೇಂದ್ರಿಯಾಸುಹೀನಾನಾಂ ವೈಕುಂಠಪುರವಾಸಿನಾಮ್ | ದೇಹಸಂಬಂಧಸಂಬಂಧಮೇತದಾಖ್ಯಾತುಮರ್ಹಸಿ || 36 ||

ನಾರದ ಉವಾಚ

ಏಕದಾ ಬ್ರಹ್ಮಣಃ ಪುತ್ರಾ ವಿಷ್ಣೋರ್ಲೋಕಂ ಯದ್ಬ್ರಹ್ಮಯಾ | ಸನಂದನಾದಯೋ ಜಗ್ಮುಶ್ಚರಂತೋ ಭುವನತ್ರಯಮ್ ||

ಪಂಚಷಡ್ಧಾಯನಾರ್ಭಾಭಾಃ ಪೂರ್ವೇಷಾಮಪಿ ಪೂರ್ವಜಾಃ |

ದಿಗ್ವಾಸಸಃ ಶಿತೂನ್ ಮತ್ಸಾ ದ್ವಾಪ್ತೌ ತಾನ್ ಪ್ರತ್ಯಕ್ಷೇಧತಾಮ್ || 38 ||

ಅಶಪನ್ ಕುಪಿತಾ ಏವಂ ಯುವಾಂ ವಾಸಂ ನ ಚಾರ್ಹಥಃ | ರಜಸ್ತಮೋಭ್ಯಾಂ ರಹಿತೇ ಪಾದಮೂಲೇ ಮಧುದ್ವಿಷಃ ||

ಪಾಪಿಷ್ಠಾಮಾಸುರೀಂ ಯೋನಿಂ ಬಾಲಿಶೌ ಯಾತಮಾಶ್ಚತಃ | ಏವಂ ಶಪ್ತೌ ಸ್ವಭುವನಾತ್ಪತಂತೌ ತೈಃ ಕೃಪಾಲುಭಿಃ || 40 ||

ಪ್ರೋಕ್ತೌಪುನರ್ಜನ್ಮಭಿರ್ವಾಂ ತ್ರಿಭಿರ್ಲೋಕಾಯ ಕಲ್ಪತಾಮ್ | ಜಜ್ಞಾತೇ ತೌ ದಿತೇಃ ಪುತ್ರೌ ದೈತ್ಯದಾನವವಂದಿತೌ ||
326 ಹಿರಣ್ಯಕಶಿಪುರ್ಜ್ಯೇಷೋ ಹಿರಣ್ಯಾಕ್ಷೋಽನುಜಸ್ತತ್ಪ್ರಾಹ್ಮಣ್ಯಗೃಹ್ಣೀತ್ಯಹಿರಣ್ಯಕಶಿಪುರ್ಹರಿಣಾ ಸಿಂಹರೂಪಿಣಾ || 42 ||

ಹಿರಣ್ಯಾಕ್ಷೋ ಧರೋದ್ಧಾರೇ ಬಿಭ್ರತಾ ಸೌಕರಂ ವಪುಃ |

ಹಿರಣ್ಯಕಶಿಪುಃ ಪುತ್ರಂ ಪ್ರಹ್ಲಾದಂ ಭಗವತ್ತ್ರಿಯಮ್ || 43 ||

ಚಿಘಾಂಸುರಕರೋನ್ನಾನಾಯಾತನಾ ಮೃತ್ಯುಹೇತವೇ || 43 ||

ತಂ ಸರ್ವಭೂತಾತ್ಮಭೂತಂ ಪ್ರಶಾಂತಂ ಸಮದರ್ಶನಮ್ | ಭಗವತ್ಸೇವಸಾ ಸ್ವಪ್ನಂ ನಾಶಕ್ನೋದ್ಧಂತುಮುದ್ಯಮೈಃ || 44 ||

ತತಸ್ತೌ ರಾಕ್ಷಸೌ ಜಾತೌ ಕೇಶಿನ್ಯಾಂ ವಿಶ್ರವಃಸುತೌ | ರಾವಣಃ ಕುಂಭಕರ್ಣಶ್ಚ ಸರ್ವಲೋಕಪ್ರತಾಪಿನೌ || 45 ||

ತತ್ರಾಪಿ ರಾಘವೋ ಭೂತ್ವಾ ನೃಹನಚ್ಯಾಪಮುಕ್ತಯೇ |

ರಾಮವೀರ್ಯಂ ಶ್ರೋಷ್ಯಸಿ ತ್ವಂ ಮಾರ್ಕಂಡೇಯಮುಖಾತ್ ಪ್ರಬೋ || 46 ||

ತಾವದ್ಯ ಕ್ಷತ್ರಿಯೌ ಜಾತೌ ಮಾತೃಷ್ವಸ್ತಾತ್ಮಜೌ ತವ | ಅಧುನಾ ಶಾಪನಿರ್ಮುಕ್ತೌ ಕೃಷ್ಣಚಕ್ರಹತಾಂಹಸೌ || 47 ||

ವೈರಾನುಬಂಧತೀವ್ರೇಣ ಧ್ಯಾನೇನಾಚ್ಯುತಸಾಮ್ಯತಾಮ್ | ನೀತೌ ಪುನಃ ಹರೇಃ ಪಾರ್ಶ್ವಂ ಜಗ್ಮತುರ್ವಿಷ್ಣುಪಾರ್ಷದೌ ||

ಯುಧಿಷ್ಠಿರ ಉವಾಚ

ವಿದ್ವೇಷೋ ದಯಿತೇ ಪುತ್ರೇ ಕಥಮಾಸೀನ್ಮಹಾತ್ಮನಿ | ಬ್ರೂಹಿ ಮೇ ಭಗವನ್ ಯೇನ ಪ್ರಹ್ಲಾದೇಽಪ್ಯಚ್ಯುತಾತ್ಮನಿ || 49 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಪ್ರಥಮೋಽಧ್ಯಾಯಃ

ಅಥ ದ್ವಿತೀಯೋಽಧ್ಯಾಯಃ

ನಾರದ ಉವಾಚ

ಭ್ರಾತರ್ಯೇವಂ ವಿನಿಹತೇ ಹರಿಣಾ ಕ್ರೋಡಮೂರ್ತಿನಾ | ಹಿರಣ್ಯಕಶಿಪೂ ರಾಜನ್ ಪರ್ಯತಪ್ಯದ್ರುಷಾ ಶುಚಾ || 1 ||

ಅಹ ಚೇದಂ ರುಷಾ ಪೂರ್ಣಃ ಸಂದಷ್ಟದಶನಚ್ಚದಃ |

ಕೋಪೋಜ್ಜ್ವಲದ್ಭ್ರಾಂ ಚಕ್ಷುರ್ಭ್ರಾಂ ನಿರೀಕ್ಷನ್ ಧೂಮ್ರಮಂಬರಮ್ || 2 ||

ಕರಾಲದಂಷ್ಟೋಗ್ರದೃಷ್ಟ್ಯಾ ದುಷ್ಪ್ರೇಕ್ಷ್ಯಭ್ರುಕುಟೇಮುಖಃ | ಶೂಲಮುದ್ಯಮ್ಯ ಸದಸಿ ದಾನವಾನಿದಮಬ್ರವೀತ್ || 3 ||

ಹಿರಣ್ಯಕಶಿಪುರುವಾಚ

ಭೋ ಭೋ ದಾನವ ದೈತೇಯ ದ್ವಿಮೂರ್ಧನ್ ತ್ಯಕ್ತ್ವ ಶಂಬರ | ಶತಬಾಹೋ ಹಯಗ್ರೀವ ನಮುಚೇ ಪಾಕ ಇಲ್ವಲ ||

ವಿಪ್ರಚಿತ್ತೇ ಮಮ ವಚಃ ಪುಲೋಮನ್ ಶಕುನಾದಯಃ | ಶೃಣುತಾನಂತರಂ ಸರ್ವೈಃ ಕ್ರಿಯತಾಮಾಶು ಮಾ ಚಿರಮ್ ||

ಸಪತ್ನೈರ್ಘಾತಿತಃ ಕುದ್ಯೈರ್ಭ್ರಾತಾ ಮೇ ದಯಿತಃ ಸುಹೃತ್ | ಪಾರ್ಷ್ಣಿಗ್ರಾಹೇಣ ಹರಿಣಾ ಸಮೇನಾಪ್ಯಪಧಾವನೈಃ || 6 ||

ತಸ್ಯ ತ್ಯಕ್ತಸ್ತಭಾವಸ್ಯ ಘ್ನೇಮೋಯಾವನೌಕಸಃ | ಭಜಂತಂ ಭಜಮಾನಸ್ಯ ಬಾಲಸ್ಯೇವಾಸ್ಥಿರಾತ್ಮನಃ || 7 ||

ಮಚ್ಛೂಲಭಿನ್ನಗ್ರೀವಸ್ಯ ಭೂರಿಣಾ ರುಧಿರೇಣ ವೈ | ಯುದ್ಧಪ್ರಿಯಂ ತರ್ಪಯಿಷ್ಯೇ ಭ್ರಾತರಂ ಮೇ ಹತವ್ಯಥಃ || 8 ||

ತಸ್ಮಿನ್ ಕೂಟೇಽಹಿತೇ ನಷ್ಟೇ ಕೃಂತಮೂಲೇ ವನಸ್ಪತೌ | ವಿಟಪಾ ಇವ ಶುಷ್ಯಂತಿ ವಿಷ್ಣುಪ್ರಾಣಾ ದಿವೌಕಸಃ || 9 ||

ತಾವದ್ಯಾತ ಭುವಂ ಯೂಯಂ ಬ್ರಹ್ಮಕ್ಷತ್ರಸಮೇಧಿತಾಮ್ | ಸೂದಯದ್ಧಂ ತಪೋಯಜ್ಞಸಾಧ್ಯಾಯವ್ರತದಾನಕಾನ್ ||

ವಿಷ್ಣುರ್ವಿಜಯಾಮೂಲೋ ಯಜ್ಞೋ ಧರ್ಮಮಯಃ ಪುಮಾನ್ |

ದೇವರ್ಷಿಪಿತೃಭೂತಾನಾಂ ಧರ್ಮಸ್ತುಪ್ತಪ್ರಾಣಿಭೂತಾನ್ || 11 ||

327

ಯತ್ರ ಯತ್ರ ದ್ವಿಜಾ ಗಾವೋ ವೇದವಾ ವರ್ಣಾಶ್ರಮಾಃ ಕ್ರಿಯಾಃ | ತಂ ತಂ ಜನಪದಂ ಯಾತ ಸಂದೀಪಯತ ವೃಶ್ಚತ ||

ಇತಿ ತೇ ಭರ್ತೃನಿದೇಶಮಾದಾಯ ಶಿರಸಾದೃತಾಃ | ತಥಾ ಪ್ರಜಾನಾಂ ಕದನಂ ವಿದಧುಃ ಕದನಪ್ರಿಯಾಃ || 13 ||

ಪುರಗ್ರಾಮಪ್ರಚೋದ್ಯಾನಕ್ಷೇತ್ರಾರಾಮಾಶ್ರಮಾಕರಾನ್ | ಖೇಟಖರ್ವಟಘೋಷಾಂಶ್ಚ ದದಹುಃ ಪತ್ತನಾನಿ ಚ || 14 ||

ಕೇಚಿತ್ ಖನಿತ್ಯರ್ಬಿಭಿಧುಃ ಸೇತುಪ್ರಾಕಾರಗೋಪುರಾನ್ | ಆಜೀವ್ಯಾಂಶ್ಚಿಕ್ಷಿದುರ್ವೃಕ್ಷಾನ್ ಕೇಚಿತ್ಪಶುಪಾಣಯಃ || 15 ||

ಪ್ರಾದಹನ್ ಶರಣಾನನ್ಯೇ ಪ್ರಜಾನಾಂ ಜ್ವಲಿತೋಲ್ಮುಕೈಃ | ಏವಂ ವಿಪ್ರಕೃತೇ ಲೋಕೇ ದೃತ್ಯೇಂದ್ರಾನುಚರೈರ್ಮುಹುಃ || 16 ||

ದಿವಂ ದೇವಾಃ ಪರಿತ್ಯಜ್ಯ ಭುವಿ ಚೇರುರಲಕ್ಷಿತಾಃ | ಹಿರಣ್ಯಕಶಿಪುರ್ಭ್ರಾತುಃ ಸಂಪರೇತಸ್ಯ ದುಃಖಿತಃ || 17 ||

ಕೃತ್ವಾ ಕಟೋದಕಾದೀನಿ ಭ್ರಾತೃಪುತ್ರಾನಸಾಂತ್ವಯತ್ | ಶಕುನಿಂ ಶಂಬರಂ ದೃಷ್ಟ್ವಂ ಭೂತಸಂತಾಪನಂ ವೃಕಮ್ || 18 ||

ಕಾಲನೇಮಿಂ ಮಹಾನಾಭಂ ಹರಿಶ್ಚಶ್ರುಮಥೋತ್ಕಲಮ್ |

ತನ್ಮಾತರಂ ರುಶದ್ಬಾನುಂ ದಿತಿಂ ಚ ಜನನೀಂ ಗಿರಾ ||

ಶಕ್ಲಯಾ ದೇಶಕಾಲಜ್ಞ ಇದಮಾಹ ಜನೇಶ್ವರ || 19 ||

ಹಿರಣ್ಯಕಶಿಪುರುವಾಚ

ಅಂಬಾಂಬ ಹೇ ವಧೂಃ ಪುತ್ರಾ ವೀರಂ ಮಾರ್ಹಥ ಶೋಚಿತಮ್ |

ರಿಪೋರಭಿಮುಖೇ ಶ್ಲಾಘ್ಯಃ ಶೂರಾಣಾಂ ವಧ ಈಷ್ಠಿತಃ || 20 ||

ಭೂತಾನಾಮಿಹ ಸಂವಾಸಃ ಪ್ರಪಾಯಾಮಿವ ಸುವ್ರತೇ | ದೈವೇನೈಕತ್ರ ನೀತಾನಾಮುನ್ನೀತಾನಾಂ ತಥಾ ಧ್ರುವಃ || 21 ||

ನಿತ್ಯ ಆತ್ಮಾವ್ಯಯಃ ಶುದ್ಧಃ ಸರ್ವವಿತ್ಸರ್ವಗಃ ಪರಃ | ಧರ್ತೃಸಾವಾತ್ಮನೋ ಲಿಂಗಂ ಮಾಯಯಾ ವಿಸೃಜನ್ ಗುಣಾನ್ ||

ಯಥಾಂಭಸಾ ಪ್ರಚಲತಾ ತರವೋಽಪಿ ಚಲಾ ಇವ | ಚಕ್ಷುಷಾ ಭ್ರಾಮ್ಯಮಾಣೇನ ದೃಶ್ಯತೇ ಭ್ರಮತೀವ ಭೂಃ || 23 ||

ಏವಂ ಗುಣೈರ್ಭ್ರಾಮ್ಯಮಾಣೇ ಮನಸ್ಯವಿಕಲಃ ಪುಮಾನ್ | ಯಾತಿ ತತ್ಸಾಮ್ಯತಾಂ ಭದ್ರೇ ಹೃಲಿಂಗೋ ಲಿಂಗವಾನಿವ ||

ಏಷ ಆತ್ಮವಿಪರ್ಯಾಸೋ ಹೃಲಿಂಗೇ ಲಿಂಗಭಾವನಾ | ಏವಂ ಪ್ರಿಯಾಪ್ರಿಯೈರ್ಯೋಗೋ ವಿಯೋಗಃ ಕರ್ಮಸಂಸೃತಿಃ ||

ಸಂಭವಶ್ಚ ವಿನಾಶಶ್ಚ ಶೋಕಶ್ಚ ವಿವಿಧಃ ಸ್ಮೃತಃ | ಅವಿವೇಕಶ್ಚ ಚಿಂತಾ ಚ ವಿವೇಕಸ್ಮ ತಿರೇವ ಚ || 26 ||

ಅತ್ರಾಪ್ಯದಾಹರಂತೀಮಮಿತಿಹಾಸಂ ಪುರಾತನಮ್ | ಯಮಸ್ಯ ಪ್ರೇತಬಂಧೂನಾಂ ಸಂವಾದಂ ತಂ ನಿಬೋಧತ || 27 ||

ಉಶೀನರೇಷ್ಟಭೂದ್ರಾಜಾ ಸುಯಜ್ಞ ಇತಿ ವಿಶ್ರುತಃ | ಸಪತ್ನೈರ್ನಿಹತೋ ಯುದ್ಧೇ ಜ್ಞಾತಯಸ್ತಮುಪಾಸತ || 28 ||

ವಿಶೀರ್ಣರತ್ನಕವಚಂ ವಿಭ್ರಷ್ಟಾಭರಣಸ್ವಜಮ್ | ಶರನಿರ್ಭಿನ್ನಹೃದಯಂ ಶಯಾನಮಸೃಗಾವಿಲಮ್ || 29 ||

ವಿಕೀರ್ಣಕೇಶಂ ಸ್ತಬಾಕ್ಷಂ ಸಂರಂಭಾದ್ವದ್ವದಚ್ಚಿದಮ್ | ರಜಃಕುಂಠಮುಖಾಂಭೋಜಂ ಭಿನ್ನಾಯುಧಭುಜಂ ಮೃಧೇ || 30 ||

ಉಶೀನರೇಂದ್ರಂ ವಿಧಿನಾ ತಥಾ ಕೃತಂ ಪತಿಂ ಮಹಿಷ್ಯಃ ಪ್ರಸಮೀಕ್ಷ್ಯ ದುಃಖಿತಾಃ |

ಹತಾಃ ಸ್ಮ ನಾಥೇತಿ ಕರೈರುರೋ ಭೃಶಂ ಘ್ನಂತ್ಯೋ ಮುಹುಸ್ತತ್ಪದಯೋರುಪಾಪತನ್ || 31 ||

ರುದಂತ್ಯ ಉಚ್ಚೈರ್ಧಯಿತಾಂಘ್ರಿಪಂಕಜಂ ಸಿಂಚಂತ್ಯಜಸ್ರೈಃ ಕುಚಕುಂಕುಮಾರುಣೈಃ ||

ವಿಸ್ರಸ್ತಕೇಶಾಭರಣಾಶುಚಂ ನೃಣಾಂ ಸೃಜಂತ್ಯ ಆಕ್ರಂದನಯಾ ವಿಲೇಪಿರೇ || 32 ||

ಅಹೋ ವಿಧಾತ್ರಾಽಕರುಣೇನ ನಃ ಪ್ರಭುರ್ಭವಾನ್ ಪ್ರಣೀತೋ ಧಿಗಗೋಚರಂ ದೃಶಾಮ್ |

ಉಶೀನರಾಣಾಮಸಿ ವೃತ್ತಿದಃ ಪುರಾ ಕೃತ್ಯೋಽಪ್ರವೃತ್ತಾಃ ಶುಚಾಂ ವಿವರ್ಧನಃ || 33 ||

ತ್ವಯಾ ಕೃತಜ್ಞೇನ ವಯಂ ಮಹೀಪತೇ ಕಥಂ ವಿನಾ ಸ್ಯಾಮ ಸುಹೃತ್ತಮೇನ |

ತತ್ರಾನುಯಾನಂ ತವ ವೀರ ಪಾದಯೋಃ ಶುಶ್ರೂಷತೀನಾಂ ದಿಶ ಯತ್ರ ಯಾಸ್ಯಸಿ || 34 ||

ಏವಂ ವಿಲಪತೀನಾಂ ವೈ ಪರಿಗೃಹ್ಯ ಮೃತಂ ಪತಿಮ್ | ಅನಿಚ್ಛತೀನಾಂ ನಿರ್ಹಾರಮಕೋಽಸ್ತಂ ಸನ್ನಿವರ್ತತ || 35 ||

ತತ್ರ ಹ ಪ್ರೇತಬಂಧೂನಾಮಾಶ್ರುತ್ಯ ಪರಿದೇವನಮ್ | ಆಹತಾನ್ ಬಾಲಕೋ ಭೂತ್ವಾಯಮಃ ಸ್ವಯಮುಪಾಗತಃ || 36 ||

ಯಮ ಉವಾಚ

ಅಹೋ ಅಮೀಷಾಂ ವಯಸಾಧಿಕಾನಾಂ ವಿಪಶ್ಯತಾಂ ಲೋಕವಿಧಿಂ ವಿಮೋಹಃ |

ಯತ್ತೋದ್ಭವಸ್ತತ್ರ ಗತಂ ಮನುಷ್ಯಂ ಸ್ವಯಂ ಸಧರ್ಮಾ ಅನುಶೋಚಂತ್ಯಪಾರ್ಥಮ್ || 37 ||

ಅಹೋ ವಯಂ ಧನ್ಯತಮಾ ಯದತ್ರ ತ್ಯಕ್ತಾಃ ಪಿತೃಭ್ಯಾಂ ನ ವಿಚಿಂತಯಾಮಃ |

ಅಭಕ್ತ್ಯಮಾಣಾ ಅಬಲಾ ವೃಕಾದಿಭಿಃ ಸ ರಕ್ಷಿತಾ ರಕ್ಷತಿ ಯೋ ಹಿ ಗರ್ಭೇ || 38 ||

ಯ ಇಚ್ಛಯೇಶಃ ಸೃಜತೀದಮವ್ಯಯೋ ಯ ಏವ ರಕ್ಷತ್ಯವಲುಂಪತೇ ಚ ಯಃ |

ತಸ್ಯಾಬಲಾಃ ಕ್ರೀಡನಮಾಹುರೀಶಿತುಶ್ಚರಾಚರಂ ನಿಗ್ರಹಸಂಗ್ರಹೇ ಪ್ರಭೋಃ || 39 ||

ಪಥಿ ಚ್ಯುತಂ ತಿಷ್ಠತಿ ದಿಷ್ಟರಕ್ಷಿತಂ ಗೃಹೇ ಸ್ಥಿತಂ ತದ್ವಹತಂ ವಿನಶ್ಯತಿ |

ಜೀವತ್ಯನಾಥೋಽಪಿ ತದೀಕ್ಷಿತೋ ವನೇ ಗೃಹೇಽಪಿ ಗುಪ್ತೋಽಸ್ಯ ಹತೋ ನ ಜೀವತಿ || 40 ||

ಭೂತಾನಿ ತೈಸ್ತೈರ್ನಿಜಯೋನಿಕರ್ಮಭಿರ್ಭವಂತಿ ಕಾಲೇ ನ ಭವಂತಿ ಸರ್ವಶಃ |

ನ ತತ್ರ ಹಾತ್ಮಾ ಪ್ರಕೃತಾವಪಿ ಸ್ಥಿತಸ್ತಸ್ಯಾಗುಣೈರನ್ಯತಮೋ ನಿಬದ್ಧತೇ || 41 ||

ಇದಂ ಶರೀರಂ ಪುರುಷಸ್ಯ ಮೋಹಜಂ ಯಥಾ ಪೃಥಗ್ಭೌತಿಕಮೀಯತೇ ಗೃಹಮ್ |

ತಥೋದಕೈಃ ಪಾರ್ಥಿವತೈಜಸೈರ್ಜನಃ ಕಾಲೇನ ಜಾತೋ ವಿಕೃತೋ ವಿನಶ್ಯತಿ || 42 ||

ಯಥಾನಲೋ ದಾರುಷು ಭಿನ್ನ ಈಯತೇ ಯಥಾನಿಲೋ ದೇಹಗತಃ ಪೃಥಕ್ಸ್ಥಿತಃ |

ಯತಾ ನಭಃ ಸರ್ವಗತಂ ನ ಸಜ್ಜತೇ ತಥಾ ಗುಣೈಃ ಸರ್ವಗುಣಾಶ್ರಯಃ ಪರಃ || 43 ||

ಸುಯಜ್ಞೋ ನನ್ದಯಂ ಶೇತೇ ಮೂಢಾ ಯಮನುಶೋಚಥ | ಯಃ ಶ್ರೋತಾ ಯೋ ನು ವಕ್ತೇಹ ನ ಸ ದೃಶ್ಯೇತ ಕರ್ಹಿಚಿತ್ ||

ನ ಶ್ರೋತಾ ನಾನುವಕ್ತಾಯಂ ಮುಖ್ಯೋಽಪ್ಯತ್ರ ಮಹಾನಸುಃ |

ಯಸ್ತಿ ಹೇಂದ್ರಿಯವಾನಾತ್ಮಾ ಸ ಚಾನ್ಯಃ ಪ್ರಾಣದೇಹಯೋಃ || 45 ||

ಭೂತೇಂದ್ರಿಯಮನೋಲಿಂಗಾನ್ ದೇಹಾನುಚ್ಛಾವಚಾನ್ವಿಭುಃ | ಭಜತ್ಯುತ್ಪಜತಿ ಹ್ಯನ್ಯಸ್ತಚ್ಛಾಪಿ ಸ್ವೇನ ತೇಜಸಾ || 46 ||

ಯಾವಲ್ಲಿಂಗಾನ್ವಿತೋ ಹ್ಯಾತ್ಮಾ ತಾವತ್ಕರ್ಮನಿಬಂಧನಃ |

ತತೋ ವಿಪರ್ಯಯಃ ಕ್ಲೇಶೋ ಮಾಯಾಯೋಗೋಽನುವರ್ತತೇ || 47 ||

ವಿತಥಾಭಿನಿವೇಶೋಽಯಂ ಯದ್ಗುಣೇಷ್ವರ್ಥದೃಗ್ವಚಃ | ಯಥಾ ಮನೋರಥಃ ಸ್ವಪ್ನಃ ಸರ್ವಮೈಂದ್ರಿಯಕಂ ಮೃಷಾ || 48 ||

ಅಥ ನಿತ್ಯಮನಿತ್ಯಂ ವಾ ನೇಹ ಶೋಚಂತಿ ತದ್ವಿದುಃ | ನಾನ್ಯಥಾ ಶಕ್ಯತೇ ಕರ್ತುಂ ಸ್ವಭಾವಃ ಶೋಚತಾಮಿತಿ || 49 ||

ಲುಬ್ಧಕೋ ವಿಪಿನೇ ಕಶ್ಚಿತ್ ಪಕ್ಷಿಣಾಂ ನಿರ್ಮಿತೋಽಂತಕಃ | ವಿತತ್ಯ ಚಾಲಂ ವಿದಧೇ ತತ್ರ ತತ್ರ ಪ್ರಲೋಭನಮ್ || 50 ||

ಕುಲಿಂಗಮಿಥುನಂ ತತ್ರ ವಿಚರನ್ ಸಮದೃಶ್ಯತ | ತಯೋಃ ಸಹಸಾ ಲುಬ್ಧಕೇನ ಪ್ರಲೋಭಿತಾ || 51 || 329

ಸಾ ಸಜ್ಜತ ಸಿಚಾ ತಂತ್ಯಾ ಮಹಿಷೀ ಕಾಲಯಂತಿತಾ |

ಕುಲಿಂಗಸ್ತಾಂ ತಥಾಪನ್ನಾಂ ನಿರೀಕ್ಷ್ಯ ಭೃಶದುಃಖಿತಃ ||

ಸ್ನೇಹಾದಕಲ್ಪಃ ಕೃಪಣಾಂ ಪರ್ಯದೇವಯದಾತುರಃ || 52 ||

ಅಹೋ ಅಕರುಣೋ ದೇವಃ ಸ್ತ್ರಿಯಾ ಕೃಪಣಯಾ ವಿಭುಃ | ಕೃಪಣಂ ಮಾನುಶೋಚಂತ್ಯಾ ದೀನಯಾ ಕಿಂ ಕರಿಷ್ಯತಿ || 53 ||

ಕಾಮಂ ನಯತು ಮಾಂ ದೇವಃ ಕಿಮದ್ಧೇನಾತ್ಮನೋ ಹಿ ಮೇ | ದೀನೇನ ಜೀವತಾ ದುಃಖಂ ಮಂದೇನ ವಿಧುರಾಯುಷಾ ||

ಕಥಂ ತ್ವಜಾತಪಕ್ಷಾಂಸ್ತಾನ್ ಮಾತೃಹೀನಾನ್ ಬಿಭರ್ಷ್ಯಹಮ್ |

ಮಂದಭಾಗ್ಯಾಃ ಪ್ರತೀಕ್ಷಂತೇ ನೀಡೇ ಮೇ ಮಾತರಂ ಪ್ರಜಾಃ || 55 ||

ಏವಂ ಕುಲಿಂಗಂ ವಿರುವಂತಮಾರಾತ್ ಪ್ರಿಯಾವಿಯೋಗಾತುರಮಶ್ರುಕಂಠಮ್ |

ತದೈವ ತಂ ಶಾಕುನಿಕಃ ಶರೇಣ ವಿವ್ಯಾಧ ಕಾಲಪ್ರಹಿತೋ ನಿಲೀನಃ || 56 ||

ಏವಂ ಯೂಯಮಪಶ್ಯಂತ್ಯ ಆತ್ಮಾಪಾಯಮಬುದ್ಧಯಃ | ನೈನಂ ಪ್ರಾಪ್ಸ್ಯಥ ಶೋಚಂತ್ಯಃ ಪತಿಂ ವರ್ಷಶತ್ಪರಪಿ || 57 ||

ಹಿರಣ್ಯಕಶಿಪುರುವಾಚ

ಬಾಲ ಏವಂ ಪ್ರವದತಿ ಸರ್ವೇ ವಿಸ್ಮಿತಚೇತಸಃ | ಜ್ಞಾತಯೋ ಮೇನಿರೇ ಸರ್ವಮನಿತ್ಯಮಯಥೋತ್ತಿತಮ್ || 58 ||

ಯಮ ಏತದುಪಾಖ್ಯಾಯ ತತ್ಪ್ರವಾಂತರಧೀಯತ |

ಜ್ಞಾತಯೋಽಪಿ ಸುಯಜ್ಞಸ್ಯ ಚಕ್ರಯುತಾಂಸರಾಯಿಕಮ್ ||

ತತಃ ಶೋಚತ ಮಾ ಯೂಯಂ ಪರಂ ಚಾತ್ಮಾನಮೇವ ಚ || 59 ||

ಕ ಆತ್ಮಾ ಕಃ ಪರೋ ವಾತ್ರ ಸ್ವೀಯಃ ಪಾರಕ್ಯ ಏವ ಚ | ಸ್ವಪರಾಭಿನಿವೇಶೇನ ವಿನಾ ಜ್ಞಾನೇನ ದೇಹಿನಃ || 60 ||

ನಾರದ ಉವಾಚ

ಇತಿ ದೈತ್ಯಪತೇರ್ವಾಕ್ಯಂ ದಿತಿರಾಕರ್ಣ್ಯ ಸಸ್ತುಷಾ | ಪುತ್ರಶೋಕಂ ಕ್ಷಣಾತ್ ತ್ಯಕ್ತ್ವಾ ತತ್ಕ್ಷಣೇ ಚಿತ್ತಮಧಾರಯತ್ || 61 ||

ಇತಿ ಶ್ರೀಮದ್ಭಾಗವತೇ ಸಪ್ತಮಸ್ಕಂಧೇ ದ್ವಿತೀಯೋಽಧ್ಯಾಯಃ

ಅಥ ತೃತೀಯೋಽಧ್ಯಾಯಃ

ನಾರದ ಉವಾಚ

ಹಿರಣ್ಯಕಶಿಪೂ ರಾಜನ್ನಚೇಯಮಜರಾಮರಮ್ | ಆತ್ಮಾನಮಪ್ರತಿದ್ವಂದ್ವಮೇಕರಾಜಂ ವ್ಯಧಿತ್ಸತ || 1 ||

ಸ ತೇಪೇ ಮಂದರದ್ರೋಣ್ಯಾಂ ತಪಃ ಪರಮದಾರುಣಮ್ | ಉರ್ಧ್ವಬಾಹುರ್ನಭೋದೃಷ್ಟಿಃ ಪಾದಾಂಗುಷ್ಠಾಶ್ಚಿತಾವನಿಃ ||

ಜಟಾದೀಧಿತಿಭೀ ರೇಚೇ ಸಂವರ್ತಾರ್ಕ ಇವಾಂಶುಭಿಃ | ತಸ್ಮಿಂಸ್ತಪಸ್ತಪ್ಯಮಾನೇ ದೇವಾಃ ಸ್ಥಾನಾನಿ ಭೇಜಿರೇ || 3 ||

ತಸ್ಯ ಮೂರ್ಧ್ನಃ ಸಮುದ್ಭೂತಃ ಸಧೂಮೋಽಗ್ನಿಸ್ತಪೋಮಯಃ | ತಿರ್ಯಗೂರ್ಧ್ವಮಧೋ ಲೋಕಾನತಪದ್ವಿಷ್ಟಗೀರಿತಃ ||

ಚುಕ್ಕುಭುರ್ನದ್ಯದನ್ವಂತಃ ಸದ್ವಿಪಾದ್ರಿಶ್ಚಚಾಲ ಭೂಃ | ನಿಪೇತುಃ ಸಗ್ರಹಾಸ್ತಾರಾ ಜಜ್ವಲುಶ್ಚ ದಿಶೋ ದಶ || 5 ||

ತೇನ ತಪ್ತಾ ದಿವಂ ತ್ಯಕ್ತ್ವಾ ಬ್ರಹ್ಮಲೋಕಂ ಯಯುಃ ಸುರಾಃ | ಧಾತ್ರೇ ವಿಜ್ಞಾಪಯಾಮಾಸುರ್ದೇವದೇವ ಜಗತ್ಪತೇ || 6 ||

ದೈತ್ಯೇಂದ್ರತಪಸಾ ತಪ್ತಾ ದಿವಿ ಸ್ಥಾತುಂ ನ ಶಕ್ನುಮಃ | ತಸ್ಯ ಚೋಪಶಮಂ ಭೂಮನ್ ವಿಧೇಹಿ ಯದಿ ಮನ್ಯಸೇ || 7 ||

ಲೋಕಾ ನ ಯಾವನ್ನಂಕ್ಷಂತಿ ಬಲಿಹಾರಾಸ್ತವ ಪ್ರಭೋ | ತಸ್ಯಾಯಂ ಕಿಲ ಸಂಕಲ್ಪಶ್ಚರತೋ ದುಶ್ಚರಂ ತಪಃ || 8 ||

ಶ್ರೂಯತಾಂ ಕಿಂ ನ ವಿದಿತಂ ತವಾಥಾಪಿ ನಿವೇದ್ಯತೇ | ಸೃಷ್ಟ್ವಾ ಚರಾಚರಮಿದಂ ತಪೋಯೋಗಸಮಾಧಿನಾ || 9 ||

ಅಧ್ಯಾಸ್ತೇ ಸರ್ವಧಿಷ್ಣೇಭ್ಯಃ ಪರಮೇಷ್ಟೀ ನಿಜಾಸನಮ್ | ತದಹಂ ವರ್ಧಮಾನೇನ ತಪೋಯುಜ್ಞಸಮಾಧಿನಾ || 10 ||

ಕಾಲಾತ್ಮನೋಶ್ಚ ನಿತ್ಯತಾತ್ಪರ್ಯಧಯಿಷ್ಯೇ ತಥಾತ್ಮನಃ || 11 ||

ಅನ್ಯಥೇದಂ ವಿಧಾಸ್ಯೇಹಮಯಥಾಪೂರ್ವಮೋಷ್ಯಾಹ್ಯಾನ್ಯಥಾತ್ಮನೋಶ್ಚ ಕಲ್ಪಾಂತೈರ್ವ್ಯಷ್ಟವಾದಿಭಿಃ || 12 ||

ಇತಿ ಶುಶ್ರುಮ ನಿರ್ಬಂಧಂ ತಪಃ ಪರಮಮಾಸ್ಥಿತಃ | ವಿಧತ್ಸಾನ್ಮಂತರಂ ಯುಕ್ತಂ ಸ್ವಯಂ ತ್ರಿಭುವನೇಶ್ವರ || 13 ||

ತವಾಸನಂ ಹಿ ಜಗತಾಂ ಪಾರಮೇಷ್ಠ್ಯಂ ಜಗತ್ಪತೇ | ಭವಾಯ ಶ್ರೇಯಸೇ ಭೂತ್ಯೈ ಕ್ಷೇಮಾಯ ವಿಜಯಾಯ ಚ || 14 ||

ಇತಿ ವಿಜ್ಞಾಪಿತೋ ದೇವೈರ್ಭಗವಾನಾತ್ಮಭೂರ್ನೃಪ | ಪರೀತೋ ಭೃಗುದಕ್ಷಾದ್ವೈಯುಯೌ ದೈತ್ಯೇಶ್ವರಾಶ್ಚಮಮ್ || 15 ||

ತಂ ದದರ್ಶ ಪ್ರತಿಚ್ಛನ್ನಂ ವಲ್ಮೀಕಿಃ ಕಿಂಚಿದ್ಭೀಷಾ | ಪಿಪೀಲಿಕಾಭಿರಾಕೀರ್ಣಂ ಮೇದಸ್ತ್ವಜ್ಞಾಂಸಶೋಣಿತಮ್ || 16 ||

ತಪಂತಂ ತಪಸಾ ಲೋಕಾನ್ ಯಥಾಭಾವಿ ತತಂ ರವಿಮ್ | ವಿಲಕ್ಷ್ಯ ವಿಸ್ಮಿತಃ ಪ್ರಾಹ ಹಸಂಸ್ತಂ ಹಂಸವಾಹನಃ || 17 ||

ಬ್ರಹ್ಮೋವಾಚ

ಉತ್ತಿಷ್ಠೋತ್ತಿಷ್ಠ ಬದ್ರಂ ತೇ ತಪಃಸಿದ್ಧೋಽಸಿ ಕಾಶ್ಯಪ | ವರದೋಽಹಮನುಪ್ರಾಪ್ತೋ ವ್ರಿಯತಾಮೀಪ್ಸಿತೋ ವರಃ || 18 ||

ಅದ್ರಾಕ್ಷಮಹಮೇತತ್ತೇ ಹೃತ್ಸಾರಂ ಮಹದದ್ಭುತಮ್ | ದಂಶಭಕ್ಷಿತದೇಹಸ್ಯ ಪ್ರಾಣಾ ಹ್ಯಸ್ಥಿಷು ಶೇರತೇ || 19 ||

ನೈತತ್ಪೂರ್ವಾರ್ಷಯಶ್ಚಕ್ಷುರ್ನ ಕರಿಷ್ಯಂತಿ ಚಾಪರೇ | ನಿರಂಬುಧಾರಯೇತ್ಪ್ರಾಣಾನ್ ಕೋ ವೈ ದಿವ್ಯಸಮಾಃ ಶತಮ್ ||

ವ್ಯವಸಾಯೇನ ತೇನೇನೋ ದುಷ್ಕರೇಣ ಮನಸ್ವಿಭಿಃ | ತಪೋನಿಷ್ಠೇನ ಭವತಾ ಜಿತೋಽಹಂ ದಿತಿನಂದನ || 21 ||

ತತಸ್ತ ಆಶಿಷಃ ಸರ್ವಾ ದದಾಮ್ಯಸುರಪುಂಗವ | ಮರ್ತ್ಯಸ್ಯ ತೇ ಹ್ಯಮರ್ತ್ಯಸ್ಯ ದರ್ಶನಂ ನಚ ನಿಷ್ಫಲಮ್ || 22 ||

ನಾರದ ಉವಾಚ

ಇತ್ಯುಕ್ತ್ವಾದ್ವಿಭವೋ ದೇವೋ ಭಕ್ಷಿತಾಂಗಂ ಪಿಪೀಲಿಕೈಃ | ಕಮಂಡಲುಜಲೇನೌಕ್ಷದ್ವಿವ್ಯೇನಾಮೋಘರಾಧಸಾ || 23 ||

ಸ ತತ್ಕೀಚಕವಲ್ಮೀಕಾತ್ ಸಹಜೋಬಲಾನ್ವಿತಃ |

ಸರ್ವಾವಯವಸಂಪನ್ನೋ ವಜ್ರಸಂಹನನೋ ಯುವಾ ||

ಉತ್ತಿಷ್ಠಸ್ತಪ್ತಹೇಮಾಭೋ ವಿಭಾವಸುರಿವೈಧಸಃ || 24 ||

ಸ ನಿರೀಕ್ಷ್ಯಾಂಬರೇ ದೇವಂ ಹಂಸವಾಹನಮಾಸ್ಥಿತಮ್ | ನನಾಮ ಶಿರಸಾ ಭೂಮೌ ತದ್ವರ್ತನಮಹೋತ್ಸವಃ || 25 ||

ಉತ್ಥಾಯ ಪ್ರಾಂಜಲಿಃ ಪ್ರಹ್ಲಾಕುಕ್ಷಮಾಣೋ ದೃಶಾ ವಿಭುಮ್ | ಹರ್ಷಾಶ್ರುಪುಲಕೋದ್ಬೇದೋ ಗಿರಾ ಗದ್ಗದಯಾಗೃಣತ್ ||

ಹಿರಣ್ಯಕಶಿಪುರುವಾಚ

ಕಲ್ಪಾಂತೇ ಕಾಲಸೃಷ್ಟೇನ ಯೋಽಂಧೇನ ತಮಸಾವೃತಮ್ | ಅಭಿವ್ಯನಕ್ ಜಗದಿದಂ ಸ್ವಯಂಜ್ಯೋತಿಃ ಸ್ವರೋಚಿಷಾ || 27 ||

ಆತ್ಮನಾ ತ್ರಿವೃತಾ ಚೇದಂ ಸೃಜತ್ಯವತಿ ಲುಂಪತಿ | ರಜಃಸತ್ತ್ವ ತಮೋಧಾಮ್ನೇ ಪರಾಯ ಮಹತೇ ನಮಃ || 28 ||

ನಮ ಆದ್ಯಾಯ ಬೀಜಾಯ ಜ್ಞಾನವಿಜ್ಞಾನಮೂರ್ತಯೇ | ಪ್ರಾಣೇಂದ್ರಿಯಮನೋಬುದ್ಧಿವಿಕಾರೈರ್ವ್ಯಕ್ತಿಮೀಯುಷೇ ||

ತ್ವಮೀಶಿಷೇ ಜಗತ್ಸಸ್ತಸುಷ್ಪಶ್ಚ ಪ್ರಾಣೇನ ಮುಖ್ಯೇನ ಪತಿಃ ಪ್ರಚಾನಾಮ್ |

ಚಿತ್ತಸ್ಯ ಚಿತ್ತಿರ್ಮನ ಇಂದ್ರಿಯಾಣಾಂ ಪತಿರ್ಮಹಾಭೂತಗುಣಾಶಯೇಶಃ || 30 ||

ತ್ವಂ ಸಪ್ತತಂತೂನ್ ವಿತನೋಷಿ ತನ್ವಾ ತ್ರಯ್ಯಾ ಚತುರ್ಹೋತ್ರಕವಿದ್ಯಯಾ ಚ |

ತ್ವಮೇಕ ಆತ್ಮಾತ್ಮವತಾಮನಾದಿರನಂತಪಾರಃ ಕವಿರವ್ಯಯಾತ್ಮಾ || 31 ||

ತ್ವಮೇವ ಕಾಲೋಽನಿಮಿಷೋ ಜನಾನಾಮಾಯುರ್ಲವಾದ್ಯಾವಯವೈಃ ಕ್ಷಿಣೋಷಿ |

ಕೂಟಪ್ಪ ಆತ್ಮಾ ಪರಮೇಷ್ವರೋ ಮಹಾನ್ ತ್ವಂ ಜೀವಲೋಕಸ್ಯ ಚ ಜೀವ ಆತ್ಮಾ || 32 ||

ತತ್ತ್ವಃ ಪರಂ ನಾಪರಮಪ್ರನೇಜದೇಜಚ್ಚ ಕಿಂಚಿದ್ವಿಷ್ಣುಪ್ರಕೃತ್ಯಮಸ್ತಿ |

331

ವಿದ್ಯಾ ಕಲಾಸ್ತೇ ತನವಶ್ಚ ಸರ್ವಾ ಹಿರಣ್ಯಗರ್ಭೋಽಸಿ ಬೃಹತ್ತಿಪ್ರಜ್ಞಃ || 33 ||

ವ್ಯಕ್ತಂ ವಿಭೋ ಸ್ಥೂಲಮಿದಂ ಶರೀರಂ ಯೇನೇಂದ್ರಿಯಪ್ರಾಣಮನೋಗುಣಾಂಸ್ತ್ವಮ್ |

ಭುಂಕ್ತೇ ಸ್ಥಿತೋ ಧಾಮನಿ ಪಾರಮೇಷ್ವೇ ಅವ್ಯಕ್ತ ಆತ್ಮಾ ಪುರುಷಃ ಪುರಾಣಃ || 34 ||

ಅನಂತಾವ್ಯಕ್ತರೂಪೇಣ ಯೇನೇದಮಖಿಲಂ ತತಮ್ | ಚಿದಚಿಚ್ಚಕ್ತಿಯುಕ್ತಾಯ ತಸ್ಮೈ ಭಗವತೇ ನಮಃ || 35 ||

ಯದಿ ದಾಸ್ಯಸ್ಯಭಿಮತಾನ್ ವರಾನ್ಮೇ ವರದೋತ್ತಮ | ಭೂತೇಭ್ಯಸ್ತ್ವದ್ವಿಷ್ಟೇಭ್ಯೋ ಮೃತ್ಯುರ್ಮಾರ್ಭೂನ್ ಮಮ ಪ್ರಭೋ ||

ನಾಂತರ್ಬಹಿರ್ದಿವಾ ನಕ್ತಮನ್ಯಸ್ಮಾದಪಿ ಚಾಯುದ್ಧೇ | ನ ಭೂಮೌ ನಾಂಬರೇ ಮೃತ್ಯುರ್ನ ನರೈರ್ನ ಮೃಗೈರಪಿ || 37 ||

ವ್ಯಸುಭಿರ್ವಾಽಸುಮದ್ವಿವಾಽಸುರಾಸುರಮಹೋರಗೈಃ | ಅಪ್ರತಿದ್ವಂದ್ವಾತಾ ಯುದ್ಧೇ ಐಕಪತ್ಯಂ ಚ ದೇಹಿನಾಮ್ || 38 ||

ಸರ್ವೇಷಾಂ ಲೋಕಪಾಲಾನಾಂ ಮಹಿಮಾನಂ ತಥಾತ್ಮನಃ | ತಪೋಯೋಗಪ್ರಭಾವೇನ ಯೋ ನ ರಿಷ್ಯತಿ ಕರ್ಹಿಚಿತ್ ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ತೃತೀಯೋಽಧ್ಯಾಯಃ

ಅಥ ಚತುರ್ಥೋಽಧ್ಯಾಯಃ

ನಾರದ ಉವಾಚ

ಏವಂ ವೃತಃ ಶತಧೃತಿರ್ಹಿರಣ್ಯಕಶಿಪೋರಥ | ಪ್ರಾದಾತತ್ತಪಸಾ ಪ್ರೀತೋ ವರಾಂಸ್ತಸ್ಯ ಸುದುರ್ಲಭಾನ್ || 1 ||

ಬ್ರಹ್ಮೋವಾಚ

ತಾತೇಮೇ ದುರ್ಲಭಾಃ ಪುಂಸೋ ಯಾನ್ ವ್ಯಣೇಷೇ ವರಾನ್ಯಮ |

ತಥಾಪಿ ವಿತರಾಮ್ಯಂಗ ವರಾನ್ ಯದಪಿ ದುರ್ಲಭಾನ್ || 2 ||

ತತೋ ಜಗಾಮ ಭಗವಾನಮೋಘಾನುಗ್ರಹೋ ವಿಭುಃ | ಪೂಜಿತೋಽಸುರವರ್ಯೇಣ ಸ್ತೂಯಮಾನಃ ಪ್ರಜೇಶ್ವರೈಃ ||

ಏವಂ ಲಬ್ಧವರೋ ದೈತ್ಯೋ ಬಿಭ್ರದ್ಧೇಮಮಯಂ ವಪುಃ | ಭಗವತ್ಯಕರೋದ್ ದ್ವೇಷಂ ಭ್ರಾತುರ್ವಧಮನುಸ್ಮರನ್ || 4 ||

ಸ ವಿಜಿತ್ಯ ದಿಶಃ ಸರ್ವಾ ಲೋಕಾಂಶ್ಚ ತ್ರೀನ್ ಮಹಾಸುರಃ | ದೇವಾಸುರಮನುಷ್ಯೇಂದ್ರಾನ್ ಗಂಧರ್ವಗರುಡೋರಗಾನ್ ||

ಸಿದ್ಧಚಾರಣವಿದ್ಯಾಧ್ರಾನ್ ಋಷೀನ್ ಪಿತೃಪತೀನ್ ಮನೂನ್ | ಯಕ್ಷರಕ್ಷಃಪಿಶಾಚೇಶಾನ್ ಪ್ರೇತಭೂತಪತೀನಪಿ || 6 ||

ಸರ್ವಂ ಸತ್ತಪ್ತತೀನ್ ಜಿತ್ವಾ ವಶಮಾನೀಯ ವಿಶ್ವಜಿತ್ | ಜಹಾರ ಲೋಕಪಾಲಾನಾಂ ಸ್ಥಾನಾನಿ ಸಹ ತೇಜಸಾ || 7 ||

ದೇವೋದ್ಯಾನಶ್ರಿಯಾ ಜುಷ್ಪಮಧ್ಯಾಸ್ತೇ ಸ್ಮ ತ್ರಿವಿಷ್ಟಪಮ್ | ಮಹೇಂದ್ರಭವನಂ ಸಾಕ್ಷಾನ್ನಿಮಿತಂ ವಿಶ್ವಕರ್ಮಣಾ || 8 ||

ತ್ಯೈಲೋಕ್ಯಲಕ್ಷ್ಮ್ಯಾಯತನಮಧ್ಯವಾಸಾಖಿಲರ್ದಿಮತ್ | ಯತ್ರ ವಿದ್ವಮಸೋಪಾನಾ ಮಹಾಮಾರಕತಾ ಭುವಃ || 9 ||

ಯತ್ರ ಸ್ಫಟಿಕಕುಡ್ಯಾನಿ ವೈದೂರ್ಯಸ್ತಂಭಪಂಕ್ತಯಃ | ಯತ್ರ ಚಿತ್ರವಿತಾನಾನಿ ಪದ್ಮರಾಗಾಸನಾನಿ ಚ || 10 ||

ಪಯಃಫೇನನಿಭಾಃ ಶಯ್ಯಾ ಮುಕ್ತಾದಾಮಪರಿಚ್ಛದಾಃ |

ಕೂಜದ್ಬಿರ್ನೂಪುರೈರ್ದೇವೈಃ ಶಬ್ದಯಂತ್ಯ ಇತಸ್ತತಃ ||

ರತ್ನಸ್ಥಲೇಷು ಪಶ್ಯಂತಿ ಸುದತೀಃ ಸುಂದರಂ ಮುಖಮ್ || 11 ||

ತಸ್ಮಿನ್ ಮಹೇಂದ್ರಭವನೇ ಮಹಾಸುರೋ ಮಹಾಬಲೋ ನಿರ್ಜಿತಲೋಕ ಏಕರಾಟ್ |

ರೇಮೇಽಭಿವಂದ್ಯಾಂಘ್ರಿಯುಗಃ ಸುರಾದಿಭಿಃ ಪ್ರಹ್ಲಾಭೈಶ್ಚೈವ ನಿರ್ಜಿತಚಂಡಶಾಸನಃ || 12 ||

ತಮಂಗ ಮತ್ತಂ ಮಧುನೋರುಗಂಧಿನಾ ವಿವೃತ್ತಾಮ್ರಾಕ್ಷಮಶೇಷಧಿಷ್ಣುಪಾಃ |

ಉಪಾಸತೋಪಾಯನಪಾಣಿಭಿರ್ವಿನಾ ತ್ರಿಭಿಸ್ತಪೋಯೋಗಬಲೌಜಸಾಂ ಪದಮ್ || 13 ||

ಜಗುರ್ಮಹೇಂದ್ರಾಸನಮೋಜಸಾ ಸ್ಥಿತಂ ವಿಶ್ವಾವಸುಸ್ತುಂಬುರುರಸ್ಮದಾದಯಃ |

ಗಂಧರ್ವಸಿದ್ಧಾ ಋಷಯೋಽಸ್ತವನ್ ಮುಹುರ್ವಿದ್ಯಾಧರಾ ಅಪ್ಸರಸಶ್ಚ ಪಾಂಡವ || 14 ||

ಸ ಏವ ವರ್ಣಾಶ್ರಮಿಭಿಃ ಕೃತುಭಿರ್ಭೂರಿದಕ್ಷಿಣೈಃ | ಇಚ್ಛಮಾನೋ ಹವಿರ್ಭಾಗಾನಗ್ರಹೀತ್ ಸ್ವೇನ ತೇಜಸಾ || 15 ||

ಅಕೃಷ್ಣಪಚ್ಯಾ ತಸ್ಯಾಸೀತ್ ಸಪ್ತದ್ವೀಪವತೀ ಮಹೀ | ತಥಾ ಕಾಮದುಘಾ ದೌಶ್ಚ ನಾನಾಶ್ಚರ್ಯಪದಂ ನಭಃ || 16 ||

ರತ್ನಾಕರಾಶ್ಚ ರತ್ನಾನಿ ತತ್ಪತ್ನಶ್ಚೋಹುರೂರ್ಮಿಭಿಃ | ಕ್ವಾರಸೀಧುಘೃತಕೌದ್ರದಧಿಕ್ಷೀರಾಮೃತೋದಕಾಃ || 17 ||

ಶೈಲಾ ದ್ರೋಣಿಭಿರಾಕ್ರೀಡಂ ಸರ್ವತುಫು ಗುಣಾನ್ ದ್ರುಮಾಃ | ದಧಾರ ಲೋಕಪಾಲಾನಾಮೇಕ ಏವ ಪೃಥಗ್ಗುಣಾನ್ ||

ಸ ಇತ್ಥಂ ನಿರ್ಜಿತಕುಬೇಕರಾಡ್ ವಿಷಯಾನ್ ಪ್ರಿಯಾನ್ | ಯಥೋಪಜೋಷಂ ಭುಂಜಾನೋ ನಾತ್ಯಪ್ಯದಜಿತೇಂದ್ರಿಯಃ ||

ಏವಮೈಶ್ವರ್ಯಮತ್ತಸ್ಯ ದೃಷ್ಟಸ್ಯೋಚ್ಛಾಸ್ರವೃತಿನಃ | ಕಾಲೋ ಮಹಾನ್ ವೃತಿಯಾಯ ಬ್ರಹ್ಮಶಾಪಮುಪೇಯುಷಃ || 20 ||

ತಸ್ಯೋಗ್ರದಂಡಸಂವಿಗ್ನಾಃ ಸರ್ವೇ ಲೋಕಾಃ ಸಪಾಲಕಾಃ | ಅನ್ಯತ್ರಾಽಲಬ್ಧಶರಣಾಃ ಶರಣಂ ಯಯುರಚ್ಯುತಮ್ || 21 ||

ತಸ್ಯೈವ ನಮೋಽಸ್ತು ಕಾಷ್ಠಾಯೈ ಯತ್ರಾತ್ಮಾ ಹರಿರಿಶ್ವರಃ | ಯದ್ಗತ್ವಾ ನ ನಿವರ್ತಂತೇ ಶಾಂತಾಃ ಸಂನ್ಯಾಸಿನೋಽಮಲಾಃ ||

ಇತಿ ತೇ ಸಂಯತಾತ್ಮಾನಃ ಸಮಾಹಿತಧಿಯೋಽಮಲಾಃ | ಉಪತಸ್ಥಹ್ಯಾಪೀಕೇಶಂ ವಿನಿದ್ರಾ ವಾಯುಭೋಜನಾಃ || 23 ||

ಓಂ ನಮೋ ಭಗವತೇ ಮಹಾಪುರುಷಾಯ ಮಹಾತ್ಮನೇ | ವಿಶುದ್ಧಾನುಭವಾನಂದಸಂದೋಹಾಯ ಯತೋಽಭಯಮ್ ||

ತೇಷಾಮಾವಿರಭೂದ್ವಾಣೀ ಅರೂಪಾ ಮೇಘನಿಃಸ್ವನಾ | ಸಂನಾದಯಂತೀ ಕಕುಭಃ ಸಾಧೂನಾಮಭಯಂಕರಿ || 25 ||

ಮಾ ಭೈಷ್ಠ ವಿಬುಧಶ್ರೇಷ್ಠಾಃ ಸರ್ವೇಷಾಂ ಭದ್ರಮಸ್ತು ವಃ | ಮದ್ದರ್ಶನಂ ಹಿ ಭೂತಾನಾಂ ಸರ್ವಶ್ರೇಯೋಪಪತ್ತಯೇ ||

ಜ್ಞಾತಮೇತಸ್ಯ ದೌರಾತ್ಮ್ಯಂ ದೈತೇಯಾಪಸದಸ್ಯ ಯತ್ | ತಸ್ಯ ಶಾಂತಿಂ ಕರಿಷ್ಯಾಮಿ ಕಾಲಸಾವತ್ ಪ್ರತೀಕ್ಷತಾಮ್ || 27 ||

ಯದಾ ವೇದೇಷು ದೇವೇಷು ಗೋಷು ವಿಪ್ರೇಷು ಸಾಧುಷು | ಧರ್ಮೇ ಮಯಿ ಚ ವಿದ್ವೇಷಃ ಸ ವಾ ಆಶು ವಿನಶ್ಯತಿ ||

ನಿರ್ವೈರಾಯ ಪ್ರಶಾಂತಾಯ ಸ್ವಸುತಾಯ ಮಹಾತ್ಮನೇ |

ಪ್ರಹ್ಲಾದಾಯ ಯದಾ ದ್ರುಹ್ಯೇದ್ ಹನಿಷ್ಯೇಽಪಿ ವರೋರ್ಜಿತಮ್ || 29 ||

ನಾರದ ಉವಾಚ

ಇತ್ಯುಕ್ತಾ ಲೋಕಗುರುಣಾ ತಂ ಪ್ರಣಮ್ಯ ದಿವೌಕಸಃ | ನೃವರ್ತಂತ ಗತೋದ್ವೇಗಾ ಮೇನಿರೇ ಚಾಸುರಂ ಹತಮ್ || 30 ||

ತಸ್ಯ ದೈತ್ಯಪತೇಃ ಪುತ್ರಾಶ್ಚತ್ವಾರಃ ಪರಮಾದ್ಭುತಾಃ |

ಪ್ರಹ್ಲಾದೋಽಭೂನ್ಮಹಾಂಸ್ತೇಷಾಂ ಗುಣೈರ್ಮಹದುಪಾಸಕಃ ||

ಬ್ರಹ್ಮಣಃ ಶೀಲಸಂಪನ್ನಃ ಸತ್ಯಸಂಧೋ ಜಿತೇಂದ್ರಿಯಃ || 31 ||

ಆತ್ಮವತ್ಸರ್ವಭೂತಾನಾಮೇಕಃ ಪ್ರಿಯಸುಹೃತ್ತಮಃ | ದಾಸವತ್ಸನ್ನತಾರ್ಯಾಂಘ್ರಿಃ ಪಿತೃವದ್ವೀನವತ್ಸಲಃ || 32 ||

ಭ್ರಾತೃವತ್ಸದೃಶೇ ಸ್ನಿಗ್ಧೋ ಗುರುಷ್ವೀಶ್ವರಭಾವನಃ | ವಿದ್ಯಾರ್ಥರೂಪಜನ್ಮಾದ್ಯೈರ್ಮಾನಸ್ತಂಭವಿವರ್ಜಿತಃ || 33 ||

ನೋದ್ವಿಗ್ನಚಿತ್ತೋ ವ್ಯಸನೇಷು ನಿಪ್ಪಹಃ ಶ್ರುತೇಷು ದೃಷ್ಟೇಷು ಗುಣೇಷ್ವಪಸ್ತದೃಕ್ |

ದಾಂತೇಂದ್ರಿಯಪ್ರಾಣಶರೀರಧೀಃ ಸದಾ ಪ್ರಶ್ನಾಪ್ರತ್ಯಕ್ಷಾನ್ವೇಷೋ ರಹಿತಾಸುರೋಽಸುರಃ || 34 ||

333

ಯಸ್ಮಿನ್ ಮಹಾಗುಣಾ ರಾಜನ್ ಗೃಹ್ಯಂತೇ ಕವಿಭಿರ್ಮುಹುಃ | ನ ತೇಽಧುನಾಭಿಧೀಯಂತೇ ಯಥಾ ಭಗವತೀಶ್ವರೇ || 35 ||

ಯಂ ಸಾಧುಗಾಥಾಸದಸಿ ರಿಪವೋಽಪಿ ಸುರಾ ನೃಪ | ಪ್ರತಿಮಾನಂ ಪ್ರಕುರ್ವಂತಿ ಕಿಮುತಾನ್ಯೇ ಭವಾದೃಶಾಃ || 36 ||

ಗುಣೈರಲಮಸಂಖ್ಯೇಯೈರ್ಮಾಹಾತ್ಮ್ಯಂ ತಸ್ಯ ಸೂಚ್ಯತೇ | ವಾಸುದೇವೇ ಭಗವತಿ ಯಸ್ಯ ನೈಸರ್ಗಿಕೇ ರತಿಃ || 37 ||

ನೃಸಕ್ತೀಡನಕೋ ಬಾಲೋ ಜಡವತ್ಸ್ಮನಾಃ ಸದಾ | ಕೃಷ್ಣಗ್ರಹಗೃಹೀತಾತ್ಮಾ ನ ವೇದ ಜಗದೀದೃಶಮ್ || 38 ||

ಆಸೀನಃ ಪರ್ಯಟನ್ನಶನ್ ಶಯಾನಃ ಪ್ರಪಿಬನ್ ಬ್ರುವನ್ | ನಾನುಸಂದಧ ಏತಾನಿ ಗೋವಿಂದಪರಿರಂಭಿತಃ || 39 ||

ಕ್ಷಚಿದ್ರೋದಿತಿ ಗೋವಿಂದಚಿಂತಾಚಂಚಲಚೇತನಃ | ಕ್ಷಚಿದ್ಧಸತಿ ತಚ್ಚಿಂತಾಹ್ಲಾದ ಉದ್ಗಾಯತಿ ಕ್ಷಚಿತ್ || 40 ||

ನದತಿ ಕ್ಷಚಿದುತ್ಕಂಠೋ ವಿಲಚ್ಛೋ ನೃತ್ಯತಿ ಕ್ಷಚಿತ್ | ಕ್ಷಚಿತ್ತದ್ವಾವನಾಯುಕ್ತಸ್ಮನ್ಮಯೋಽನುಚಕಾರ ಹ || 41 ||

ಕ್ಷಚಿದುತ್ಪಲಕಸೂಕ್ಷ್ಮೀಮಶೇಷಸ್ವರ್ಶನಿಸ್ಪಹಃ | ಅಸ್ಪಂದಪ್ರಾಣ ಆನಂದಸಲಿಲಾಮೀಲಿತೇಕ್ಷಣಃ || 42 ||

ಸ ಉತ್ತಮಶ್ಲೋಕಪದಾರವಿಂದಯೋರ್ನಿಷೇವಯಾಕಿಂಚನಸಂಗಲಬ್ಧಯಾ |

ತನ್ವನ್ ಪರಾಂ ನಿರ್ವೃತಿಮಾತ್ಮನೋ ಮುಹುರ್ದುಃಸಂಗಹೀನಃ ಸ್ವಮನಃಶಮಂ ವ್ಯಧಾತ್ || 43 ||

ತಸ್ಮಿನ್ ಮಹಾಭಾಗವತೇ ಮಹಾಭಾಗೇ ಮಹಾತ್ಮನಿ | ಹಿರಣ್ಯಕಶಿಪೂ ರಾಜನ್ ಅಕರೋದಘಮಾತ್ಮಜೇ || 44 ||

ಯುಧಿಷ್ಠಿರ ಉವಾಚ

ದೇವರ್ಷ ಏತದಿಚ್ಛಾಮೋ ವೇದಿತುಂ ತವ ಸುವ್ರತ | ಯದಾತ್ಮಜಾಯ ಶುದ್ಧಾಯ ಪಿತಾಧಾತ್ ಸಾಧವೇ ಅಘಮ್ || 45 ||

ಪುತ್ರಾನ್ ವಿಪ್ರತಿಕೂಲಾಂಶ್ಚ ಪಿತರಃ ಪುತ್ರವತ್ಸಲಾಃ |

ಉಪಾಲಭಂತೇ ಶಿಕ್ಷಾರ್ಥಂ ನೈವಾಘಮಪರೇ ಯಥಾ ||

ಕಿಮುತಾನುವಶಾನ್ ಸಾಧೂನ್ ತಾದೃಶಾನ್ ಗುರುದೇವತಾನ್ || 46 ||

ಏತತ್ಕೃತೂಹಲಂ ಬ್ರಹ್ಮನ್ನಸ್ಮಾಕಂ ವಿಧಮ ಪ್ರಭೋ | ಪಿತುಃ ಪುತ್ರಾಯ ಯದ್‌ದ್ವೇಷೋ ಮರಣಾಯ ಪ್ರಯೋಜಿತಃ ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಚತುರ್ಥೋಽಧ್ಯಾಯಃ

ಅಥ ಪಂಚಮೋಽಧ್ಯಾಯಃ

ನಾರದ ಉವಾಚ

ಪೌರೋಹಿತಾಯ ಭಗವಾನ್ ವೃತಃ ಕಾವ್ಯಃ ಕಿಲಾಸುರೈಃ | ಶಂಢಾಮರ್ಕೌ ಸುತೌ ತಸ್ಯ ದೈತ್ಯರಾಜಗೃಹಾಂತಿಕೇ || 1 ||

ತೌ ರಾಜ್ಞಾ ಪ್ರಾಪಿತಂ ಬಾಲಂ ಪ್ರಹ್ಲಾದಂ ನಯಕೋವಿದಮ್ | ಪಾಠಯಾಮಾಸತುಃ ಪಾತ್ಯಾನನ್ಯಾಂಶ್ಚಾಸುರಬಾಲಕಾನ್ ||

ಯತ್ತತ್ರ ಗುರುಣಾ ಪ್ರೋಕ್ತಂ ಶುಶ್ರುವೇ ನ ಪಪಾಠ ಹ | ನ ಸಾಧು ಮೇನೇ ಮನಸಾ ಸ್ವರೂಪಾಸದ್ಗಹಾಶ್ರಯಮ್ || 3 ||

ಏಕದಾ ಸುರರಾಟ್ ಪುತ್ರಮಂಕಮಾರೋಷ್ಯ ಪಾಂಡವ | ಪಪ್ರಚ್ಛ ಕಥ್ಯತಾಂ ವತ್ಸ ಮನ್ಯತೇ ಸಾಧು ಯದ್ಭವಾನ್ || 4 ||

ಪ್ರಹ್ಲಾದ ಉವಾಚ

ತತ್ಸಾಧು ಮನ್ಯೋಽಸುರವರ್ಯ ದೇಹಿನಾಂ ಸದಾ ಸಮುದ್ವಿಗ್ನಧಿಯಾಮಸದ್ಗಹಾತ್ |

ಹಿತ್ವಾತ್ಮಪಾತಂ ಗೃಹಮಂಧಕೂಪಂ ವನಂ ಗತೋ ಯದ್ಧರಿಮಾಶ್ರಯೇತ || 5 ||

334

ಶ್ರೀಕೃಷ್ಣಾರ್ಜುನಸಂವಾದಃ

ಶ್ರುತ್ವಾ ಪುತ್ರಗಿರೋ ದೈತ್ಯಃ ಪರಪಕ್ಷಸಮೀಹಿತಾಃ | ಜಹಾಸ ಬುದ್ಧಿಬಾರ್ಲಾನಾಂ ಭಿದ್ಯತೇ ಪರಬುದ್ಧಿಭಿಃ || 6 ||

ಸಮ್ಯಗ್ವಿಧಾರ್ಯತಾಂ ಬಾಲೋ ಗುರುಗೇಹೇ ದ್ವಿಜಾತಿಭಿಃ | ವಿಷ್ಣುಪಕ್ಷಪ್ರತಿಚ್ಛನೇನೈರ್ನ ಭಿದ್ಯೇತಾಸ್ಯ ಧೀರ್ಯಥಾ || 7 ||

ಗೃಹಮಾನೀತಮಾಹೂಯ ಪ್ರಹ್ಲಾದಂ ದೈತ್ಯಯಾಜಕಾಃ | ಪ್ರಶಸ್ಯ ಶ್ಲಕ್ಷ್ಮಯಾ ವಾಚಾ ಸಮಪೃಚ್ಛಂತ ಸಾಮಭಿಃ || 8 ||

ವತ್ ಪ್ರಹ್ಲಾದ ಭದ್ರಂ ತೇ ಸತ್ಯಂ ಕಥಯ ಮಾ ಮೃಷಾ | ಬಾಲಾನತಿ ಕುತಸ್ತುಭ್ಯಂ ಏಷ ಬುದ್ಧಿವಿಪರ್ಯಯಃ || 9 ||

ಬುದ್ಧಿಭೇದಃ ಪರಕೃತ ಉತಾಹೋ ತೇ ಸ್ವತೋ ಭವೇತ್ | ಭಣ್ಯತಾಂ ಶ್ರೋತುಕಾಮಾನಾಂ ಗುರೂಣಾಂ ಕುಲನಂದನ ||

ಪ್ರಹ್ಲಾದ ಉವಾಚ

ಪರಃ ಸ್ವಶ್ಲೇಷ್ಯಸದ್ಗ್ರಾಹಃ ಪುಂಸಾಂ ಯನ್ಮಾಯಯಾ ಕೃತಃ | ವಿಮೋಹಿತಧಿಯಾಂ ದೃಷ್ಟಸ್ತಸ್ಮೈ ಭಗವತೇ ನಮಃ || 11 ||

ಸ ಯದಾನುಗತಃ ಪುಂಸಾಂ ಪಶುಬುದ್ಧಿರ್ವಿಭಿದ್ಯತೇ | ಅನ್ಯ ಏಷ ತಥಾನ್ಯೋಽಹಮಿತಿ ದೇಹಗತಾಸತೀ || 12 ||

ಸ ಏಷಾ ಆತ್ಮಾ ಸ್ವಪರೇತ್ಯಬುದ್ಧಿಭಿದುರನ್ವಯಾನುಕ್ರಮಣೋ ನಿರುಚ್ಯತೇ |

ಮುಹ್ಯಂತಿ ಯದ್ವರ್ತನಿ ವೇದವಾದಿನೋ ಬ್ರಹ್ಮಾದಯೋ ಹ್ಯೇಷ ಭಿನತ್ತಿ ಮೇ ಮತಿಮ್ || 13 ||

ಯಥಾ ಭ್ರಾಮ್ಯತ್ಯಯೋ ಬ್ರಹ್ಮನ್ ಸ್ವಯಮಾಕರ್ಷಸನ್ನಿಧೌ | ತಥಾ ಮೇ ಭಿದ್ಯತೇ ಚೇತಶ್ಚಕ್ಷಪಾಣೌ ಯದೃಚ್ಛಯಾ || 14 ||

ನಾರದ ಉವಾಚ

ಏತಾವದ್ ಬ್ರಾಹ್ಮಣಾಯೋಕ್ಷ್ವಾ ವಿರರಾಮ ಮಹಾಮತಿಃ | ತಂ ನಿರ್ಭತ್ಸ್ಯಾಥ ಕುಪಿತಃ ಸುದೀನೋ ರಾಜಸೇವಕಃ ||

ಆನೀಯತಾಮರೇ ವೇತ್ರಮಸ್ಮಾಕಮಯಶಸ್ಕೃತಃ | ಕುಲಾಂಗಾರಸ್ಯ ದುರ್ಬುದ್ಧೇಶ್ಚತುರ್ಥೋಽಸ್ಯೋದಿತೋ ದಮಃ || 16 ||

ದೈತೇಯಚಂದನವನೇ ಜಾತೋಽಯಂ ಕಂಟಕದ್ರುಮಃ |

ತನ್ಮೂಲೋನ್ಮೂಲಪರಶೋರ್ವಿಷ್ಣೋರ್ನಾಲಾಯಿತೋಽರ್ಭಕಃ || 17 ||

ಇತಿ ತಂ ವಿವಿಧೋಪಾಯೈರ್ಭೀಷಯಂಸ್ತರ್ಜನಾದಿಭಿಃ | ಪ್ರಹ್ಲಾದಂ ಗ್ರಾಹಯಾಮಾಸ ತ್ರಿವರ್ಗಸ್ಯೋಪಪಾದನಮ್ ||

ತತ ಏನಂ ಗುರುರ್ಜ್ಞಾತಾ ಜ್ಞಾತಜ್ಞೇಯಚತುಷ್ಟಯಮ್ | ದೈತ್ಯೇಂದ್ರಂ ದರ್ಶಯಾಮಾಸ ಮಾತೃಮೃಷ್ಟಮಲಂಕೃತಮ್ ||

ಪಾದಯೋಃ ಪತಿತಂ ಬಾಲಂ ಪ್ರತಿನಂದ್ಯಾಶಿಷಾಸುರಃ | ಪರಿಷ್ವಜ್ಯ ಚಿರಂ ದೋರ್ಭ್ಯಾಂ ಪರಮಾಮಾಪ ನಿರ್ವೃತಿಮ್ ||

ಆರೋಪ್ಯಾಂಕಮವಘ್ರಾಯ ಮೂರ್ಧನ್ಯಶ್ರುಕಲಾಂಬುಭಿಃ | ಆಸಿಂಚನ್ ವಿಕಸದ್ವಕ್ತ್ರಮಿದಮಾಹ ಯುಧಿಷ್ಠಿರ || 21 ||

ಪ್ರಹ್ಲಾದಾನೂಚ್ಯತಾಂ ತಾತ ಸ್ವಧೀತಂ ಕಿಂಚಿದುತ್ತಮಮ್ | ಕಾಲೇನೈತಾವತಾಯುಷ್ಮನ್ ಯದಶಿಕ್ಷದ್ಗುರೋರ್ಭವಾನ್ ||

ಪ್ರಹ್ಲಾದ ಉವಾಚ

ಶ್ರವಣಂ ಕೀರ್ತನಂ ವಿಷ್ಣೋಃ ಸ್ಮರಣಂ ಪಾದಸೇವನಮ್ | ಅರ್ಚನಂ ವಂದನಂ ದಾಸ್ಯಂ ಸಖ್ಯಮಾತ್ಮನಿವೇದನಮ್ || 23 ||

ಇತಿ ಪುಂಸಾರ್ಪಿತಾ ವಿಷ್ಣೌ ಭಕ್ತಿಶ್ಚೇನ್ನವಲಕ್ಷಣಾ | ಕ್ರಿಯತೇ ಭಗವತ್ಯದ್ಧಾ ತನ್ಮನೈಽಧೀತಮುತ್ತಮಮ್ || 24 ||

ನಾರದ ಉವಾಚ

ನಿಶಮ್ಯೈತತ್ಸುತವಚೋ ಹಿರಣ್ಯಕಶಿಪುಸ್ತದಾ | ಗುರುಪುತ್ರಮುವಾಚೇದಂ ರುಷಾ ಪ್ರಸ್ಫುರಿತಾಧರಃ || 25 ||

ಹಿರಣ್ಯಕಶಿಪುರುವಾಚ

ಬ್ರಹ್ಮಬಂಧೋ ಕಿಮೇತತ್ತೇ ವಿಪಕ್ಷಂ ಶ್ರಯತಾ ಸತಾ | ಅಷ್ಟಾದ್ವೈತ್ಯಾಃ ತೋ ಬಾಲೋ ಮಾಮನಾದೃತ್ಯ ದುರ್ಮತೇ || 26 ||
ಸಂತಿ ಹ್ಯಸಾಧವೋ ಲೋಕೇ ದುರ್ಮೃತ್ಯಾಶ್ಚ ದೈವೇಷಿಣಃ | ತೇಷಾಮುದೇತ್ಯಘಂ ಕಾಲೇ ರೋಗಃ ಪಾತಕಿನಾಮಿವ || 27 ||

ಗುರುಪುತ್ರ ಉವಾಚ

ನ ಮತ್ಪ್ರಣೀತಂ ನ ಪರಪ್ರಣೀತಂ ಸುತೋ ವದತ್ಯೇಷ ತವೇಂದ್ರಶತ್ರುೋ |
ನೈಸರ್ಗಿಕೀಯಂ ಮತಿರಸ್ಯ ರಾಜನ್ ನಿಯಚ್ಛ ಮನ್ಯುಂ ಕ್ಷ ತದಾತ್ಮಮಾನಃ || 28 ||

ನಾರದ ಉವಾಚ

ಗುರುಣೈವಂ ಪ್ರತಿಪ್ರೋಕ್ತೋ ಭೂಯ ಆಹಾಸುರಃ ಸುತಮ್ |
ನ ಚೇದ್ಗುರುಮುಖೀಯಂ ತೇ ಕುತೋಭದ್ರಾಽಸತೀ ಮತಿಃ || 29 ||

ಪ್ರಹ್ಲಾದ ಉವಾಚ

ಮತಿನಃ ಕೃಷ್ಣೇ ಪರತಃ ಸ್ವತೋಽಪಿ ವಾ ಮಿಥೋ ವಿಪದ್ಯೇತ ಗೃಹವ್ರತಾನಾಮ್ |
ಅದಾಂತಗೋಭಿರ್ವಿಶತಾಂ ತಮಿಸ್ರಂ ಪುನಃಪುನಶ್ಚರ್ವಿತಚರ್ವಣಾನಾಮ್ || 30 ||
ನ ತೇ ವಿದುಃ ಸ್ವಾರ್ಥಗತಿಂ ಹಿ ವಿಷ್ಣುಂ ದುರಾಶಯಾ ಯೇ ಬಹಿರರ್ಥಭಾವಾಃ |
ಅಂಧಾ ಯಥಾಂದೈರುಪನೀಯಮಾನಾ ವಾಚೀಶತಂತ್ಯಾಮುರುದಾಮ್ನಿ ಬದ್ಧಾಃ || 31 ||
ನೈಷಾಂ ಮತಿಸ್ತಾವದುರುಕ್ರಮಾಂಘ್ರಿಂ ಸ್ವಶತ್ಯನರ್ಥಾಪಗಮೋ ಯದರ್ಥಃ |
ಮಹೀಯಸಾಂ ಪಾದರಚೋಽಭಿಷೇಕಂ ನಿಷ್ಕಿಂಚನಾನಾಂ ನ ವ್ಯಗೇತ ಯಾವತ್ || 32 ||

ನಾರದ ಉವಾಚ

ಇತ್ಯುಕ್ತೋಪರತಂ ಪುತ್ರಂ ಹಿರಣ್ಯಕಶಿಪೂ ರುಷಾ |
ಅಂಧೀಕೃತಾತ್ಮಾ ಸ್ವೋತ್ತಮಗಾನ್ನಿರಸ್ಯತ ಮಹೀತಲೇ ||
ಆಹಾಮರ್ಷರುಷಾವಿಷ್ಟಃ ಕಷಾಯೀಕೃತಲೋಚನಃ || 33 ||

ಹಿರಣ್ಯಕಶಿಪುರುವಾಚ

ವಧ್ಯತಾಮಾಶ್ವಯಂ ವಧ್ಯೋ ನಿಃಸಾರಯತ ನೈರ್ಮತಾಃ |
ಅಯಂ ಮೇ ಬ್ರಾತೃಹಾ ಶೋಚ್ಯೋ ಹಿತ್ವಾಸ್ವಾನ್ ಸುಹೃದೋಽಧಮಃ || 34 ||
ಪಿತೃವ್ಯಹಂತುಃ ಪಾದೌ ಯೋ ವಿಷ್ಣೋರ್ಧಾಸವದರ್ಚತಿ | ವಿಷ್ಣೋರ್ವಾ ಸಾಧ್ವಶೌ ಕಿಂ ನು ಕರಿಷ್ಯತ್ಯಸಮಂಜಸಃ || 35 ||
ಸೌಹೃದಂ ದುಸ್ವೃಜಂ ಪಿತ್ರೋರತ್ಯಜತ್ ಪಂಚಹಾಯನಃ || 36 ||
ಪರೋಽಪ್ಯವಶ್ಯಂ ಹಿತಕೃದ್ಯಥೌಷದಂ ಸ್ವದೇಹಚೋಽಪ್ಯಾಮಯವತ್ಸುತೋಽಹಿತಃ |
ಛಿಂದ್ಯಾತ್ತದಂಗಂ ಯದುತಾತ್ಮನೋಽಹಿತಂ ಸೇಷಂ ಸುಖಂ ಜೀವತಿ ಯದ್ವಿಸ್ವರ್ಜನಾತ್ || 37 ||
ಸರ್ವೈರುಪಾಯೈರ್ಹಂತವ್ಯಃ ಸಂಭೋಗಶಯನಾಸನೈಃ | ಸುಹೃಲ್ಲಿಂಗಧರಃ ಶತ್ರುರ್ಮುನೇರ್ದುಷ್ಟಮಿವೇಂದ್ರಿಯಮ್ || 38 ||

ನೈರ್ಮಲತಾಸ್ತೇ ಸಮುದ್ರಿಷ್ಟಾ ಭರ್ತಾ ವೈ ಶೂಲಪಾಣಯಃ | ತಿಗ್ಮದಂಷ್ಟ್ರಾಃ ಕರಾಲಾಸ್ಯಾ ತಾಮ್ರಶ್ಚಶ್ರುಶಿರೋರುಹಾಃ ||
 336 ವೃದ್ಧಂತೋ ಭೈರವಂ ನಾದಂ ಭಿಂಧಿ ಭಂಧೀತಿ ವಾತ್ಸ್ರೀಪ್ತವ್ಯಗ್ನಿವತ್ಪ್ರಜಾಹನನ್ ಶೂಲೈಃ ಪ್ರಹ್ಲಾದಂ ಸರ್ವಮರ್ಮಸು ||
 ಪರೇ ಬ್ರಹ್ಮಣ್ಯನಿರ್ದೇಶೈ ಭಗವತ್ಯಖಿಲಾತ್ಮನಿ | ಯುಕ್ತಾತ್ಮನೃಫಲಾ ಆಸನ್ನಪುಣ್ಯಸ್ಯೇವ ತತ್ತಿಯಾಃ || 41 ||
 ಪ್ರಯಾಸೇಽಪಹತೇ ತಸ್ಮಿನ್ ದೈತ್ಯೇಂದ್ರಃ ಪರಿಶಂಕಿತಃ | ಚಕಾರ ತದ್ವಧೋಪಾಯಾನ್ ನಿರ್ಬಂಧೇನ ಯುಧಿಷ್ಠಿರ || 42 ||
 ದಿಗ್ಗಜೈರ್ದಂದಶೂಕೇಂದ್ರೈರಭಿಚಾರಾವಪಾತನೈಃ | ಮಾಯಾಭಿಃ ಸನ್ನಿರೋದೈಶ್ಚ ಗರದಾನ್ಯೈರಭೋಜನೈಃ || 43 ||
 ಹಿಮವಾಯುಗ್ನಿಸ್ತಲಿಲೈಃ ಪರ್ವತಾಕ್ರಮಣೈರಪಿ | ನ ಶಶಾಕ ಯದಾ ಹಂತುಮಪಾಪಮಸುರಃ ಸುತಮ್ || 44 ||
 ಚಿಂತಾಂ ದೀರ್ಘತಮಾಂ ಪ್ರಾಪ್ತಸ್ತತ್ಕರ್ತುಂ ನಾಭ್ಯಪದ್ಯತ | ಏಷ ಮೇ ಬಹ್ವಸಾಧೂಕ್ತೋ ವಧೋಪಾಯಾಶ್ಚ ನಿರ್ಮಿತಾಃ ||

ತೈಸ್ಸೈದ್ರೋಹೈರಸದ್ಧರ್ಮೈರ್ಮುಕ್ತಃ ಸ್ವೇನೈವ ತೇಜಸಾ |
 ವರ್ತಮಾನೋಽವಿದೂರೇ ವೈ ಬಾಲೋಽಪ್ಯಜಡಧೀರಯಮ್ ||
 ನ ವಿಶ್ವರತಿ ಮೇಽನಾರ್ಯಂ ಶುನಃಶೇಷ ಇವ ಪ್ರಭುಃ || 46 ||

ಅಪ್ರಮೇಯಾನುಭಾವೋಽಯಮಕುತಶ್ಚಿದ್ವಯೋಽಮರಃ | ನೂನಮೇತದ್ವಿರೋಧೇನ ಮೃತ್ಯುರ್ಮೇ ಭವಿತಾ ನ ವಾ ||
 ಇತಿ ತಚ್ಚಿಂತಯಾ ಕಿಂಚಿನ್ ಮಾನ್ಸತ್ರಿಯಮಧೋಮುಖಮ್ | ಶಂಕಾಮರ್ಕಾವಾಶನಸೌ ವಿವಿಕ್ತ ಇತಿ ಹೋಚತುಃ ||
 ಜಿತಂ ತ್ವಯೈಕೇನ ಜಗತ್ತ್ರಯಂ ಭುವೋವಿಜೃಂಭಣತ್ರಸ್ತಮಸ್ತದ್ವಿಷ್ಣು ಪಮ್ |
 ನ ತಸ್ಯ ಚಿಂತ್ಯಂ ತವ ನಾಥ ಚಕ್ಷುಹೇ ನ ವೈ ಶಿಶೂನಾಂ ಗುಣದೋಷಯೋಃ ಪದಮ್ || 49 ||
 ಇಮಂ ತು ಪಾಶೈರ್ವರುಣಸ್ಯ ಬದ್ಧಾನ್ವಿನಿಧೇಹಿ ಭೀತೋ ನ ಪಲಾಯತೇ ಯಥಾ |
 ಬುದ್ಧಿಶ್ಚ ಪುಂಸೋ ವಯಸಾಽರ್ಯಸೇವಯಾ ಯಾವದ್ಗುರುರ್ಭಾಗರ್ಗವ ಆಗಮಿಷ್ಯತಿ || 50 ||

ತಥೇತಿ ಗುರುಪುತ್ರೋಕ್ತಮನುಜ್ಞಾಯೇದಮಬ್ರವೀತ್ | ಧರ್ಮಾ ಹ್ಯಸ್ಯೋಪದೇಷ್ಯವ್ಯಾ ರಾಜ್ಞಾಂ ಯೇ ಗೃಹಮೇಧಿನಾಮ್ ||
 ಧರ್ಮಮರ್ಥಂ ಚ ಕಾಮಂ ಚ ನಿತರಾಂ ಚಾನುಪೂರ್ವಶಃ | ಪ್ರಹ್ಲಾದಾಯೋಚತೂ ರಾಜನ್ ಪ್ರಶ್ನಿತಾವನತಾಯ ಚ ||
 ಯಥಾ ತ್ರಿವರ್ಗಂ ಗುರುಭಿರಾತ್ಮನೇ ಉಪಶಿಕ್ಷಿತಮ್ | ನ ಸಾಧು ಮೇನೇ ತಚ್ಚಿಕ್ಷಾಂ ದ್ವಂದ್ವಾರಾಮೋಪವರ್ಣಿತಾಮ್ ||
 ಯದಾಚಾರ್ಯಃ ಪರಾವೃತ್ತೋ ಗೃಹಮೇಧೀಯಕರ್ಮಸು | ವಯಸ್ಸೈರ್ಬಾಲ್ಯಕೃತ್ಸತ್ರ ಸೋಪಹೂತಃ ಕೃತಕ್ಷಣೈಃ || 54 ||
 ಅಥ ತಾನ್ ಶಕ್ಷ್ಯಯಾ ವಾಚಾ ಪ್ರತ್ಯಾಹೂಯ ಮಹಾಬುಧಃ | ಉವಾಚ ವಿದ್ವಾಂಸ್ತನ್ನಿಷ್ಠಾಂ ಕೃಪಯಾ ಪ್ರಹಸನ್ನಿವ || 55 ||
 ತೇ ತು ತದ್ಗೌರವಾಃ ಸರ್ವೇ ತ್ಯಕ್ತಕ್ರೀಡಾಪರಿಚ್ಛದಾಃ | ಬಾಲಾ ನದೂಷಿತಧಿಯೋ ದ್ವಂದ್ವಾರಾಮೇರಿತೇಹಿತೈಃ || 56 ||
 ಪರ್ಯುಪಾಸತ ರಾಜೇಂದ್ರ ತನ್ನ್ಯಸ್ತಪ್ತದಯೇಕ್ಷಣಾಃ | ತಾನಾಹ ಕರುಣೋ ಮೈತ್ರೋ ಮಹಾಭಾಗವತೋಽಸುರಃ ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಪಂಚಮೋಽಧ್ಯಾಯಃ

ಅಥ ಷಷ್ಠೋಽಧ್ಯಾಯಃ

ಪ್ರಹ್ಲಾದ ಉವಾಚ

ಹಂತಾರ್ಥಕಾ ಮೇ ಶೃಣುತ ವಚೋ ವಃ ಸರ್ವತಃಶಿವಮ್ | ವಯಸ್ಯಾನ್ ಪಶ್ಯತ ಮೃತಾನ್ ಕ್ರೀಡಾಂಧಾ ಮಾ ಪ್ರಮಾದ್ಯಥ ||
 ನ ಪುರಾ ವಿವಶಂ ಬಾಲಾ ಆತ್ಮನೋರ್ಥೇ ಪ್ರಿಯೈಷಿಣಃ | ಗುರೂಕ್ತಮಪಿ ನ ಗ್ರಾಹ್ಯಂ ಯದನರ್ಥೇಽರ್ಥಕಲ್ಪನಮ್ || 2 ||

ಯದುಕ್ತ್ಯಾ ನ ಪ್ರಬುದ್ಧೇತ ಸುಪ್ತಸ್ಯ ಜ್ಞಾನನಿದ್ರಯಾ | ನ ಶ್ರದ್ಧಾನ್ಯತಂ ತಸ್ಯ ಯಥಾಂಧೋ ಹ್ಯಂಧನಾಯಕಃ || 3 ||
ಕಃ ಶತ್ರುಃ ಕ ಉದಾಸೀನಃ ಕಿಂ ಮಿತ್ರಂ ಚೇಹ ಆತ್ಮನಃ ಕ್ಷುಬ್ಧಹೃತ್ಸ್ವಪ್ನನಯೈಃ ಕಿಂ ಸ್ಯಾದ್ವೈವಂ ಸಂಪದ್ವಿಪತ್ತದಮ್ || 4 || 37

ಯೋ ನ ಹಿಂಸ್ಯಾದ್ಧರ್ಮಕಾಮಮಾತ್ಮಾನಂ ಸ್ವಜನೇ ವಶಃ |

ಪುನಃ ಶ್ರೀಲೋಕಯೋರ್ಹಂತುಃ ಸ ಮುಕ್ತಾಂಧೋಽತಿದುರ್ಲಭಃ || 5 ||

ಕೌಮಾರ ಆಚರೇತ್ಪ್ರಾಜ್ಞೋ ಧರ್ಮಾನ್ ಭಾಗವತಾನಿಹ | ದುರ್ಲಭಂ ಮಾನುಷಂ ಜನ್ಮ ತದಪ್ಯಧ್ರುವಮರ್ಥದಮ್ ||
ಯದಾ ಹಿ ಪುರುಷಸ್ಯೇಹ ವಿಷ್ಣೋಃ ಪಾದೋಪಸರ್ಪಣಮ್ | ಯದೇಷ ಸರ್ವಭೂತಾನಾಂ ಪ್ರಿಯ ಆತ್ಮೇಶ್ವರಃ ಸುಹೃತ್ ||
ಸುಖಮೈಂದ್ರಿಯಕಂ ದೈತ್ಯಾ ದೇಹಯೋಗೇನ ದೇಹಿನಾಮ್ | ಸರ್ವತ್ರ ಲಭ್ಯತೇ ದೈವಾದ್ಯಥಾ ದುಃಖಮಯತ್ನತಃ || 8 ||

ತತ್ಪ್ರಯಾಸೋ ನ ಕರ್ತವ್ಯೋ ಆಯಾಸಾಯುರ್ವ್ಯಯಃ ಪರಮ್ |

ನ ತಥಾ ವಿಂದತೇ ಕ್ಷೇಮಂ ಮುಕುಂದಚರಣಾಂಬುಜಮ್ || 9 ||

ತತೋ ಯತೇತ ಕುಶಲಃ ಕ್ಷೇಮಾಯ ನಯಮಾಶ್ರಿತಃ | ಶರೀರಂ ಪೌರುಷಂ ಯಾವನ್ನ ವಿಪದ್ಯೇತ ಪುಷ್ಕಲಮ್ || 10 ||
ಪುಂಸೋ ವರ್ಷಶತಂ ಹ್ಯಾಯುಸ್ತದರ್ಧಂ ಚಾಚಿತಾತ್ಮನಃ | ನಿಷ್ಫಲಂ ಯದಸೌ ರಾತ್ರ್ಯಾಂ ಶೇತೇಽಂಧಂ ಪ್ರಾಪಿತಸ್ತಮಃ ||
ಮುಗ್ಧಸ್ಯ ಬಾಲ್ಯಕೌಮಾರೈಃ ಕ್ರೀಡತೋ ಯಾತಿ ವಿಂಶತಿಃ | ಜರಯಾ ಗ್ರಸ್ತದೇಹಸ್ಯ ಯಾತ್ಯಕಲ್ಪಸ್ಯ ವಿಂಶತಿಃ || 12 ||
ದುರಾಪೂರೇಣ ಕಾಮೇನ ಮೋಹೇನ ಚ ಬಲೀಯಸಾ | ಶೇಷಂ ಗೃಹೇಷು ಸಕ್ತಸ್ಯ ಪ್ರಮತ್ತಸ್ಯಾಪಯಾತಿ ಹಿ || 13 ||
ಪಶ್ಯದ್ಧಂ ಮತಿವೈಷಮ್ಯಂ ಜ್ಞಾತೀನಾಂ ನಃ ಕುಟುಂಬಿನಾಮ್ | ಶ್ರೇಯೋ ವಿಧಾತಾ ದಾಯಾಸಾದೀಹ ತಾಮನುಸಂಸ್ಪೃತಿಮ್ ||
ಕೋ ಗೃಹೇಷು ಪುಮಾನ್ ಸಕ್ತ ಆತ್ಮಾನಮಜಿತೇಂದ್ರಿಯಃ | ಸ್ನೇಹಪಾಶೈರ್ವೃಥೈರ್ಬದ್ಧಮುತ್ಸಹೇತ ವಿಮೋಚಿತುಮ್ || 15 ||
ಕೋ ನರ್ಘತ್ಯಷ್ಟಾಂ ವಿಸೃಚೇತ್ಪ್ರಾಣೇಭ್ಯೋಽಪಿ ಗರೀಯಸೀಮ್ | ಯಂ ಕ್ರೀಣಾತ್ಯಸುಭಿಃ ಪ್ರೇಷ್ಟೈಸ್ತಸ್ತರಃ ಸೇವಕೋ ವಣಿಕ್ ||

ಕಥಂ ಪ್ರಿಯಾಯಾ ಅನುಕಂಪಿತಾಯಾಃ ಸಂಗಂ ರಹಸ್ಯಂ ರುಚಿರಾಂಶ್ಚ ಮಂತ್ರಾನ್ |

ಸುಹೃತ್ಸನ್ನೇಹವಶಃ ಶಿಶೂನಾಂ ಕಲಾಕ್ಷರಾಣಾಮನುರಕ್ತಚಿತ್ತಃ || 17 ||

ಪ್ರತ್ತಾಃ ಸ್ಮರಂಸ್ತಾ ದುಹಿತೃರ್ಹೃದಯ್ಯಾ ಭ್ರಾತೃನ್ ಸ್ವಸೃರ್ವಾ ಪಿತೌ ಚ ದೀನೌ |

ಗೃಹಾನ್ ಮನೋಜ್ಞಾನ್ ರುಚಿರಚ್ಛದಾಂಶ್ಚ ವೃತ್ತೀಶ್ಚ ಕುಲ್ಯಾಃ ಪಶುಭೃತ್ಯವರ್ಗಾನ್ || 18 ||

ತ್ಯಚೇತ ಖೋಶಸ್ಥ ಇವೇಹಮಾನಃ ಕರ್ಮಾಣಿ ಲೋಭಾದವಿತ್ಯಪ್ತಕಾಮಃ |

ಔಪಸ್ಥ್ಯಚೈಹ್ಯಂ ಬಹು ಮನ್ಯಮಾನಃ ಕಥಂ ವಿರಚ್ಯೇತ ದುರಂತಮೋಹಃ || 19 ||

ಕುಟುಂಬಪೋಷಾಯ ಚ ಯನ್ನಿಜಾಯುರ್ನ ಬುದ್ಧ್ಯತೇಽರ್ಥಂ ವಿಹಿತಂ ಪ್ರಮತ್ತಃ |

ಸರ್ವತ್ರ ತಾಪತ್ರಯದುಃಖಿತಾತ್ಮಾ ನಿರ್ವಿದ್ಯತೇ ನ ಸ್ವಕುಟುಂಬರಾಮಃ || 20 ||

ವಿತ್ತೇಷು ನಿತ್ಯಾಭಿನಿವಿಷ್ಟಚೇತಾ ವಿದ್ವಾಂಶ್ಚ ದೋಷಂ ಪರವಿತ್ತಹರ್ತುಃ |

ಪ್ರೇತ್ಯೇಹ ವಾಥಾಪ್ಯಜಿತೇಂದ್ರಿಯಸ್ತದಶಾಂತಕಾಮೋ ಹರತೇ ಕುಟುಂಬೀ || 21 ||

ವಿದ್ವಾನ್ಸಪೀಡಂ ದನುಜಾಃ ಕುಟುಂಬಂ ಪುಷ್ಕನ್ ಸ್ವಲೋಕಾಯ ನ ಕಲ್ಪತೇ ವೈ |

ಯತ್ ಸ್ವೀಯಪಾರಕೃವಿಭಿನ್ನಭಾವಸ್ತಮಃ ಪ್ರಪದ್ಯೇತ ಯಥಾ ವಿಮೂಢಃ || 22 ||

ಯತೋ ನ ಕಶ್ಚಿತ್ಕುಚ ಕುತ್ರ ವಿದ್ವಾನ್ ದೀನಂ ಸ್ವಮಾತ್ಮಾನಮಲಂ ಸಮರ್ಥಃ |

ವಿಮೋಚಿತುಂ ವಾಮದೃಶಾಂ ವಿಹಾರಕ್ರೀಡಾಮೃಗೋಽಯಂ ನಿಗಡೋಽಕ್ಷಿಪರ್ಗಃ || 23 ||

ತತೋ ವಿದೂರಾತ್ ಪರಿಹೃತ್ಯ ದೈತ್ಯಾ ದೈತ್ಯೇಷು ಸಂಗಂ ವಿಷಯಾತ್ಮಕೇಷು |

ಉಪೇತ ನಾರಾಯಣಮಾದಿದೇವಂ ಸ ಮುಕ್ತಸಂಗೈರಿಷಿತೋಽಪವರ್ಗಃ || 24 ||

ನಹ್ಯಚ್ಯುತಂ ಪ್ರೀಣಿಯತೋ ಬಹ್ವಾಯಾಸೋ ಸುರಾತ್ಮಜಾಃ | ಆತ್ಮತ್ವಾನ್ಸರ್ವಭೂತಾನಾಂ ಸಿದ್ಧತ್ವಾದಿಹ ಸರ್ವತಃ || 25 ||

ಪರಾವರೇಷು ಭೂತೇಷು ಬ್ರಹ್ಮಾಂತಃಸ್ಥಾವರಾದಿಷು | ಭೌತಿಕೇಷು ವಿಕಾರೇಷು ಭೂತೇಷ್ವಥ ಮಹತ್ಸು ಚ || 26 ||
 ಗ್ನಣೇಷು ಗುಣಸಾಮ್ಯೇ ಚ ಗುಣವ್ಯತಿಕರೇ ತಥಾ ಶ್ರೀಪ್ರಜ್ಞಾಪ್ರವೃತ್ತಿಷೋ ಹ್ಯಾತ್ಮಾ ಭಗವಾನೀಶ್ವರೋಽವ್ಯಯಃ || 27 ||
 ಪ್ರತ್ಯಗಾತ್ಮಸ್ವರೂಪೇಣ ಕಾಲರೂಪೇಣ ಚ ಸ್ವಯಮ್ | ವ್ಯಾಪ್ಯವ್ಯಾಪಕನಿರ್ದೇಶ್ಯೋ ಹ್ಯನಿರ್ದೇಶ್ಯೋ ವಿಕಲ್ಪಿತ್ವಃ || 28 ||
 ಕೇವಲಾನುಭವಾನಂದಸ್ವರೂಪಃ ಪರಮೇಶ್ವರಃ | ಮಾಯಯಾಂತರ್ಹಿತೈಶ್ವರ್ಯ ಈಡ್ಯತೇ ಗುಣಸರ್ಗಯಾ || 29 ||
 ತಸ್ಮಾತ್ಸರ್ವೇಷು ಭೂತೇಷು ದಯಾಂ ಕುರುತ ಸೌಹೃದಮ್ | ಭಾವಮಾಸುರಮುನ್ಮುಚ್ಯ ತಯಾ ತುಷ್ಯತ್ಯಧೋಕ್ಷಜಃ || 30 ||

ತುಷ್ಯೇ ಚ ತತ್ರ ಕಿಮಲಭ್ಯಮನಂತ ಆದ್ಯೇ ಕಿಂ ತೈರ್ಗುಣವ್ಯತಿಕರೈರಿಹ ಯೇಽನುಸಿದ್ಧಾಃ |
 ಧರ್ಮಾದಿಭಿಃ ಕಿಮಗುಣೇನ ಚ ಕಾಂಕ್ಷಿತೇನ ಸಾರಂಜುಷಾಂ ಚರಣಯೋರುಪಗಾಯತಾಂ ನಃ || 31 ||
 ಧರ್ಮಾರ್ಥಕಾಮ ಇತಿ ಯೋ ವಿಹಿತಸ್ತ್ರಿವರ್ಗ ಈಕ್ಷಾತ್ರಯೀ ನಯದಮೌ ವಿವಿಧಾ ಚ ವಾರ್ತಾ |
 ಮನ್ಯೇ ತದೇತದಖಿಲಂ ನಿಗಮಸ್ಯ ಸತ್ಯಂ ಸ್ವಾತ್ಮಾರ್ಪಣಂ ಸ್ವಸುಹೃದಃ ಪರಮಸ್ಯ ಪುಂಸಃ || 32 ||
 ಜ್ಞಾನಂ ತದೇತದಖಿಲಂ ದುರವಾಪಮಾಹ ನಾರಾಯಣೋ ನರಸಖಃ ಕಿಲ ನಾರದಾಯ |
 ಏಕಾಂತಿನಾಂ ಭಗವತಸ್ತದಕಿಂಚನಾನಾಂ ಪಾದಾರವಿಂದರಜಸಾಪ್ತದೇಹಿನಾಂ ಸ್ಯಾತ್ || 33 ||

ಶ್ರುತಮೇತನ್ಮಯಾ ಪೂರ್ವಂ ಜ್ಞಾನಂ ವಿಜ್ಞಾನಸಂಯುತಮ್ | ಧರ್ಮಂ ಭಾಗವತಂ ಶುದ್ಧಂ ನಾರದಾದ್ಧೇವದರ್ಶನಾತ್ ||

ದೈತ್ಯಪುತ್ರಾ ಊಚುಃ

ಪ್ರಹ್ಲಾದ ತ್ವಂ ವಯಂ ಚಾಪಿ ನರ್ತೇಽನ್ಯಂ ವಿದ್ವಹೇ ಗುರುಮ್ | ಏತಾಭ್ಯಾಂ ಗುರುಪುತ್ರಾಭ್ಯಾಂ ಬಾಲಾನಾಮಪಿ ಹೀಶ್ವರಃ ||
 ಬಾಲಸ್ಯಾಂತಃಪುರಸ್ಥಸ್ಯ ಮಹತ್ಸಂಗೋ ದುರನ್ವಯಃ | ಭಿಂಧಿ ನಃ ಸಂಶಯಂ ಸೌಮ್ಯ ಸ್ಯಾಚ್ಚೇದ್ವಿಸ್ತಂಭಕಾರಣಮ್ || 36 ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಷಷ್ಠೋಽಧ್ಯಾಯಃ

ಅಥ ಸಪ್ತಮೋಽಧ್ಯಾಯಃ

ನಾರದ ಉವಾಚ

ಏವಂ ದೈತ್ಯಸುತೈಃ ಪೃಷ್ಠೋ ಮಹಾಭಾಗವತೋಽಸುರಃ | ಉವಾಚ ಸ್ಮಯಮಾನಸ್ತಾನ್ ಸ್ಮರನ್ ಮದನುಶಾಸನಮ್ || 1 ||

ಪ್ರಹ್ಲಾದ ಉವಾಚ

ಪಿತರಿ ಪ್ರಸ್ಥಿತೇಽಸ್ಮಾಕಂ ತಪಸೇ ಮಂದರಾಚಲಮ್ | ಯುದ್ಧೋದ್ಯೋಗಂ ಪರಂ ಚಕ್ರವಿಬುಧಾ ದಾನವಾನ್ ಪ್ರತಿ ||
 ಪಿಪೀಲಿಕೈರಹಿರಿವ ದಿಷ್ಟ್ವಾ ಲೋಕೋಪತಾಪನಃ | ಪಾಪೇನ ಪಾಪೋಭಕ್ಷೀತಿವಾದಿನೋ ವಾಸವಾದಯಃ || 3 ||
 ತೇಷಾಮತಿಬಲೋದ್ಯೋಗಂ ನಿಶಮ್ಯಾಸುರಯೂಥಪಾಃ | ವಧ್ಯಮಾನಾ ಸುರೈರ್ಭೀತಾ ದುದ್ರುವಃ ಸರ್ವತೋದಿಶಮ್ ||
 ಕಲತ್ರಪುತ್ರವಿತ್ತಾಪ್ತಾನ್ ಗೃಹಾನ್ ಪಶುಪರಿಚ್ಛದಾನ್ | ನಾವೇಕ್ಷಮಾಣಾಸ್ತರ್ಜಿತಾಃ ಸರ್ವೇ ಪ್ರಾಣಪರಿಪ್ಸವಃ || 5 ||
 ವ್ಯಲಂಪನ್ ರಾಜಶಿಬಿರಮಮರಾ ಜಯಕಾಂಕ್ಷಿಣಃ | ಇಂದ್ರಸ್ತು ರಾಜಮಹಿಷೀಂ ಮಾತರಂ ಮಮ ಚಾಗ್ರಹೀತ್ || 6 ||
 ನೀಯಮಾನಾಂ ಭಯೋದ್ವಿಗ್ನಾಂ ರುದಂತೀಂ ಕುರೀಮಿವ | ಯದ್ಯಚ್ಚಯಾಗತಸ್ತತ್ರ ದೇವರ್ಷಿರ್ದದೃಶೇ ಪಥಿ || 7 ||
 ಪ್ರಾಹ ಮೈನಾಂ ಸುರಪತೇ ನೇತುಮರ್ಹಸ್ಯನಾಗಸೀಮ್ | ಮುಂಚ ಮುಂಚ ಮಹಾಭಾಗ ಸತೀಂ ಪರಪಂಗ್ರಹಾಮ್ || 8 ||

ಇಂದ್ರ ಉವಾಚ

ಆಸ್ತೇಽಸ್ಯಾ ಜಠರೇ ವೀರ್ಯಮವಿಷಹ್ಯಂ ಸುರದ್ವಿಷಃ | ಆಸ್ಯತಾಂ ಯಾವತ್ಪ್ರಸವಂ ಮೋಕ್ಷೇಽರ್ಥಪದವೀಂ ಗತಃ || 9 ||

ನಾಪ್ರಮೇಷ್ಯವಾಚಃ

339

ಅಯಂ ನಿಷ್ಕಿಲಿಷಃ ಸಾಕ್ಷಾನ್ಮಹಾಭಾಗವತೋ ಮಹಾನ್ | ತ್ವಯಾ ನ ಪ್ರಾಪ್ಯತೇ ಸಂಸ್ಥಾಪನಂತಾನುಚರೋ ಬಲೀ || 10 ||

ಇತ್ಯುಕ್ತಸ್ತಾಂ ವಿಹಾಯೇಂದ್ರೋ ದೇವರ್ಷೇರ್ಮಾನಯನ್ ವಚಃ | ಅನಂತಪ್ರಿಯಭಕ್ತ್ಯೈನಾಂ ಪರಿಕ್ರಮ್ಯ ದಿವಂ ಯಯೌ ||

ತತೋ ನೋ ಮಾತರಮೃಷಿಃ ಸಮಾನೀಯ ನಿಜಾಶ್ರಮಮ್ | ಆಶ್ವಾಸ್ಯಾಹೋಷ್ಯತಾಂ ವತ್ಸೇ ಯಾವತ್ತೇ ಭರ್ತುರಾಗಮಃ ||

ತಥೇತ್ಯವಾತ್ಸೀದ್ದೇವರ್ಷೇರಂತಿ ಸಾಪ್ಯಕುತೋಭಯಾ | ಯಾವದ್ವೈತ್ಯಪತಿಘೋರಾತ್ತಪಸೋ ನ ನೃವರ್ತತ || 13 ||

ಋಷಿಂ ಪರ್ಯಚರತತ್ರ ಭಕ್ತ್ಯಾ ಪರಮಯಾ ಸತೀ | ಅಂತವರ್ತೀ ಸ್ವಗರ್ಭಸ್ಯ ಕ್ಷೇಮಾಯೇಚ್ಛಾಪ್ರಸೂತಯೇ || 14 ||

ಋಷಿಃ ಕಾರುಣಿಕಸ್ತಸ್ಯಾಃ ಪ್ರಾದಾದುಭಯಮೀಶ್ವರಃ | ಧರ್ಮಸ್ಯ ತತ್ತ್ವಂ ಜ್ಞಾನಂ ಚ ಮಾಮಪ್ಯುದ್ದಿಶ್ಯ ನಿರ್ಮಲಮ್ || 15 ||

ತತ್ಕಾಲಸ್ಯ ದೀರ್ಘತಾತ್ ಸ್ಮಿತ್ವಾನ್ಮಾತುಸ್ತಿರೋದಧೇ | ಋಷಿಣಾನುಗೃಹೀತಂ ಮಾಂ ನಾಧುನಾಪ್ಯಜಹಾತ್ಸ್ತುತಿಃ || 16 ||

ಭವತಾಮಪಿ ಭೂಯಾನ್ಮೇ ಯದಿ ಶ್ರದ್ಧಧತೇ ವಚಃ | ವೈಶಾರದೀ ಧೀಃ ಶ್ರದ್ಧಾತಃ ಸ್ತ್ರೀಬಾಲಾನಾಂ ಚ ಮೇ ಯಥಾ || 17 ||

ಜನ್ಮಾಧ್ಯಾಃ ಷಡಿಮೇ ಭಾವಾ ದೃಷ್ಟಾ ದೇಹಸ್ಯ ನಾತ್ಮನಃ | ಫಲಾನಾಮಿವ ವೃಕ್ಷಸ್ಯ ಕಾಲೇನೇಶ್ವರಮೂರ್ತಿನಾ || 18 ||

ಆತ್ಮಾ ನಿತ್ಯೋಽವ್ಯಯಃ ಶುದ್ಧ ಏಕಃ ಕ್ಷೇತ್ರಜ್ಞ ಆಶ್ರಯಃ | ಅವಿಕ್ರಿಯಃ ಸ್ವದೃಗ್ವಶ್ಯೋ ವ್ಯಾಪಕೋಽಸಂಗ್ಯನಾವೃತಃ || 19 ||

ಏತೈರ್ವಾದಶಭಿರ್ವಿದ್ವಾನ್ಮಾತೃನೋ ಲಕ್ಷಣೈಃ ಪರೈಃ | ಅಹಂ ಮಮೇತ್ಯತದ್ಭಾವಂ ದೇಹಾದೌ ಮೋಹಜಂ ತ್ಯಜೇತ್ || 20 ||

ಹೇಮಂ ಯಥಾ ಗ್ರಾವಸು ಹೇಮಕಾರಃ ಕ್ಷೇತ್ರೇಷು ಯೋಗೈಸ್ತದಭಿಜ್ಞಾ ಆಪ್ನುಯಾತ್ |

ಕ್ಷೇತ್ರೇಷು ದೇಹೇಷು ತಥಾತ್ಮಯೋಗೈರಧ್ಯಾತ್ಮವಿದ್ ಬ್ರಹ್ಮಗತಿಂ ಲಭೇತ || 21 ||

ಅಷ್ಟೌ ಪ್ರಕೃತಯಃ ಪ್ರೋಕ್ತಾಸ್ತ್ರಯ ಏವ ಹಿ ತದ್ಗುಣಾಃ | ವಿಕಾರಾಃ ಷೋಡಶಾಚಾಯೈಃ ಪುಮಾನೇಕಃ ಸಮನ್ವಯಾತ್ ||

ದೇಹಸ್ತು ಸರ್ವಸಂಘಾತೋ ಜಗತ್ತಸ್ಪರಿತಿ ದ್ವಿಧಾ | ಅತ್ಯವ ಮೃಗ್ಯಃ ಪುರುಷೋ ನೇತಿ ನೇತೀತ್ಯತತ್ಪ್ರಜನ್ || 23 ||

ಅನ್ವಯವ್ಯತಿರೇಕೇಣ ವಿವೇಕೇನಾಗತಾತ್ಮನಾ | ಸರ್ಗಸ್ಥಾನಸಮಾಮ್ನಾಯೈರ್ವಿಮೃಶದ್ವಿರಸತ್ವರೈಃ || 24 ||

ಬುದ್ಧೇರ್ಜಾಗರಣಂ ಸ್ವಪ್ನಃ ಸುಷುಪ್ತಿರಿತಿ ವೃತ್ತಯಃ | ತಾ ಯೇನೈವಾನುಭೂಯಂತೇ ಸೋಽದೃಕ್ಷಃ ಪುರುಷಃ ಪರಃ || 25 ||

ಏಭಿಸ್ತೃಪ್ತರ್ಣೈಃ ಪರ್ಯಸೈರ್ಬುದ್ಧಿಭೇದೈಃ ಕ್ರಿಯೋದ್ಭವೈಃ | ಸರೂಪಮಾತ್ಮನೋ ಧತ್ತೇ ಗಂಧೈರ್ವಾಯುರಿವಾನ್ವಯಾತ್ ||

ಏತದ್ವಾದ್ವೋ ಹಿ ಸಂಸಾರೋ ಗುಣಕರ್ಮನಿಬಂಧನಃ | ಅಜ್ಞಾನಮೂಲೋಽಪಾರ್ಥೋಽಪಿ ಪುಂಸಃ ಸ್ವಪ್ನ ಇವಾಪ್ಯತೇ ||

ಮನೋಮಯತ್ವತ್ಸರ್ವಾರ್ಥಾಃ ಸ್ವಪ್ನಜಾಗರಯೋಃ ಸಮಾಃ | ದೃಷ್ಟಾನ್ವರ್ಥಾನಪಿ ಧ್ಯಾತುಃ ಶೋಕಮೋಹಭಯಪ್ರದಾಃ ||

ಪರಸ್ಯ ನಿರ್ಗುಣಸ್ಯಾಪಿ ಗುಣಸಂಗಾಜನಿರ್ಮುತಿಃ |

ವ್ಯಕ್ತಂ ಜನ್ಮಾಪ್ಯಯಪ್ರೋಕ್ತಂ ಶಯಾನಸ್ಯೇವ ನ ಸ್ವತಃ ||

ಹರಿಸಂಚಿಂತಯಾ ಸರ್ವೇ ಪ್ರಯಾಂತಿ ಪರಮಂ ಪದಮ್ || 29 ||

ತಸ್ಮಾದ್ಭವದ್ಭಿಃ ಕರ್ತವ್ಯಃ ಕರ್ಮಣಾಂ ತ್ರಿಗುಣಾತ್ಮನಾಮ್ | ಬೀಜನಿರ್ಹರಣೇ ಯೋಗಃ ಪ್ರವಾಹೋಪರಮೋ ಧಿಯಃ ||

ತತ್ಕ್ರೋಪಾಯಸಹಸ್ರಾಣಾಮಯಂ ಭಗವತೋದಿತಃ | ಯದೀಶ್ವರೇ ಭಗವತಿ ಭಕ್ತಿಃ ಸ್ಯಾನ್ನಾನ್ಯಥಾ ರತಿಃ || 31 ||

ಗುರುಶುಶ್ರೂಷಯಾ ಭಕ್ತ್ಯಾ ಸರ್ವಲಾಭಾರ್ಪಣೇನ ಚ | ಸಂಗೇನ ಸಾಧುಭಕ್ತಾನಾಮೀಶ್ವರಾರಾಧನೇನ ಚ || 32 ||

ಶ್ರದ್ಧಯಾ ತತ್ಕಥಾಯಾಂ ಚ ಕೀರ್ತನೈರ್ಗುಣಕರ್ಮಣಾಮ್ | ತತ್ಪದಾಂಬುರುಹಧ್ಯಾನಾತ್ಪಲ್ಲಿಂಗೇಕ್ಷಾರ್ಹಣಾದಿಭಿಃ || 33 ||

ಹರಿಃ ಸರ್ವೇಷು ಭೂತೇಷು ಭಗವಾನಾಸ್ತು ಈಶ್ವರಃ | ಇತಿ ಭೂತಾನಿ ಮನಸಾ ಕಾಮೈಸ್ತೈಃ ಸಾಧು ಮಾನಯೇತ್ || 34 ||

ಏವಂ ನಿರ್ಜಿತಷಡ್ವರ್ಗೈಃ ಕ್ರಿಯತೇ ಭಕ್ತಿರೀಶ್ವರೇ | ತ್ರಾಪ್ತವ್ಯೈಃ ಸ್ವಾಭಾವಿಕಾಃ ಕೃತಾಃ ಸಂಲಭತೇ ರತಿಮ್ || 35 ||

ನಿಶಮ್ಯ ಕರ್ಮಾಣಿ ಗುಣಾನತುಲ್ಯಾನ್ ವೀರ್ಯಾಣಿ ಲೀಲಾತನುಭಃ ಕೃತಾನಿ |

ಯದಾತಿಹರ್ಷೋತ್ಪಲಕಾಶ್ರುಗದ್ಗದಃ ಪ್ರೋತ್ಕಂಠ ಉದ್ಗಾಯತಿ ರೌತಿ ನೃತ್ಯತಿ || 36 ||

ಯದಾ ಗ್ರಹಗ್ರಸ್ತ ಇವ ಕ್ಷಚಿದ್ವಸ್ತಾಕ್ರಂದತೇ ಧ್ಯಾಯತಿ ವಂದತೇ ಜನಮ್ |

ಮುಹುಃ ಶ್ವಸನ್ ವಕ್ತಿ ಹರೇ ಜಗತ್ಪತೇ ನಾರಾಯಣೇತ್ಯಾತ್ಮಗತಿರ್ಗತತ್ರಪಃ || 37 ||

ತದಾ ಪುಮಾನ್ ಮುಕ್ತಸಮಸ್ತಬಂಧನಸ್ತದ್ಭಾವಭಾವಾನುಕೃತಾಶಯಾಕೃತಿಃ |

ನಿರ್ದಗ್ಧಬೀಜಾನುಶಯೋ ಮಹೀಯಸಾ ಭಕ್ತಿಪ್ರಯೋಗೇಣ ಸಮೇತ್ಯಧೋಕ್ಷಜಮ್ || 38 ||

ಅಧೋಕ್ಷಜಾಲಾಪಮಿಹಾಶುಭಾತ್ಮನಃ ಶರೀರಿಣಃ ಸಂಸೃತಿಚಕ್ರಶಾತನಮ್ |

ತದ್ಬ್ರಹ್ಮನಿರ್ವಾಣಸುಖಂ ವಿದುರ್ಬುಧಾಸ್ತತೋ ಭಜದ್ಧಂ ಹೃದಯೇ ಹೃದೀಶ್ವರಮ್ || 39 ||

ಕೋಽತಿಪ್ರಯಾಸೋಽಸುರಬಾಲಕಾ ಹರೇರುಪಾಸನೇ ಸ್ವೇ ಹೃದಿ ಭಿದ್ರವತ್ಸತಃ |

ಅಸ್ಯಾತ್ಮನಃ ಸಖ್ಯಿರಶೇಷದೇಹಿನಾಂ ಸಾಮಾನ್ಯತಃ ಕಿಂ ವಿಷಯೋಪಪಾದನೈಃ || 40 ||

ರಾಯಃ ಕಲತ್ರಂ ಪಶವಃ ಸುತಾದಯೋ ಗೃಹಾ ಮಹೀ ಕುಂಜರಕೋಶಭೂತಯಃ |

ಸರ್ವಾರ್ಥಕಾಮಾಃ ಕ್ಷಣಭಂಗುರಾಯುಷಃ ಕುರ್ವಂತಿ ಮರ್ತ್ಯಸ್ಯ ಕಿಯತ್ ಪ್ರಿಯಂ ಚಲಾಃ || 41 ||

ಏವಂ ಹಿ ಲೋಕಾಃ ಕ್ರತುಭಿಃ ಕೃತಾ ಅಮೀ ಕ್ಷಯಿಷ್ಣವಃ ಸಾತಿಶಯಾ ನ ನಿರ್ಮಲಾಃ |

ತಸ್ಮಾದದೃಷ್ಟಶ್ರುತದೂಷಣಂ ಪರಂ ಭಕ್ತ್ಯೈಕಯೇಶಂ ಭಜತಾತ್ಮಲಬ್ಧಯೇ || 42 ||

ಯದರ್ಥಮಿಹ ಕರ್ಮಾಣಿ ವಿದ್ಯಂಗಾನ್ಯಸಕೃನ್ನರಃ | ಕರೋತ್ಯತೋ ವಿಪರ್ಯಾಸಮಮೋಘಂ ವಿಂದತೇ ಫಲಮ್ || 43 ||

ಸುಖಾಯ ದುಃಖಮೋಕ್ಷಾಯ ಸಂಕಲ್ಪಇಹ ಕರ್ಮಣಃ | ಸದಾಪ್ರೋತೀಹಯಾ ದುಃಖಮನೀಹಾಯಾಂ ಸುಖೋನ್ನತಿಮ್ ||

ಕಾಮಾನ್ ಕಾಮಯತೇ ಕಾಮ್ಯಾನ್ ಯದರ್ಥ ಇಹ ಪೂರುಷಃ |

ಸ ವೈ ದೇಹಸ್ತು ಪಾರಕ್ಯೋ ಭಂಗುರೋ ಯಾತ್ಯಪೈತಿ ಚ || 45 ||

ಕಿಮು ವ್ಯವಹಿತಾಪತ್ಯದಾರಾಗಾರಧನಾದಯಃ | ರಾಜ್ಯಕೋಶಗಜಾಮಾತ್ಯಭೃತ್ಯಾಪ್ತಾ ಮಮತಾಸ್ಪದಾಃ || 46 ||

ಕಿಮೇತೈರಾತ್ಮನಸ್ತುಚ್ಛಿಃ ಸಹ ದೇಹೇನ ನಶ್ವರೈಃ | ಅನರ್ಥೈರರ್ಥಸಂಕಾಶೈರ್ನಿತ್ಯಾನಂದಮಹೋದಧೇಃ || 47 ||

ನಿರೂಪ್ಯತಾಮಿಹ ಸ್ವಾರ್ಥಃ ಕಿಯಾನ್ ದೇಹಭೃತೋಽಸುರಾಃ | ನಿಷೇಕಾದಿಷ್ವಪಸ್ಥಾಸು ಕ್ಲಿಶ್ಯಮಾನಸ್ಯ ಕರ್ಮಭಿಃ || 48 ||

ಕರ್ಮಾಣ್ಯಾರಭತೇ ದೇಹೀ ದೇಹೇನಾತ್ಮಾನುವರ್ತಿನಾ | ಕರ್ಮಭಿಸ್ತನುತೇ ದೇಹಮುಭಯಂ ತ್ವನಿವೇಕತಃ || 49 ||

ತಸ್ಮಾದರ್ಥಾಶ್ಚ ಕಾಮಾಶ್ಚ ಧರ್ಮಾಶ್ಚ ಯದಪಾಶ್ರಯಾಃ | ಭಜತಾನೀಹಯಾತ್ಮಾನಮನೀಹಂ ಹರಿಮೀಶ್ವರಮ್ || 50 ||

ಸರ್ವೇಷಾಮಪಿ ಭೂತಾನಾಂ ಹರಿರಾತ್ಮೇಶ್ವರಃ ಪ್ರಿಯಃ | ಭೂತೈರ್ಮಹದ್ಭಿಃ ಸ್ವಕೃತೈಃ ಕೃತಾನಾಂ ಬೀಜಸಂಜ್ಞಿತಃ || 51 ||

ದೇವೋಽಸುರೋ ಮನುಷ್ಯೋ ವಾ ಯಕ್ಷೋ ಗಂಧರ್ವ ಏವ ಚ |

ಭಜನ್ ಮುಕುಂದಚರಣಂ ಸ್ವಸ್ತಿಮಾನ್ ಸ್ಯಾದ್ಯಥಾ ವಯಮ್ || 52 ||

ನಾಲಂ ದ್ವಿಜತ್ವಂ ದೇವತ್ವಮೃಷಿತ್ವಂ ವಾಸುರಾತ್ಮಜಾಃ | ಪ್ರೀಣನಾಯ ಮುಕುಂದಸ್ಯ ನ ವೃತ್ತಂ ನ ಬಹುಜ್ಞತಾ || 53 ||
 ನ ದಾನಂ ನ ತಪೋ ನೇಚ್ಯಾ ನ ಶೌಚಂ ನ ವ್ರತಾನಿ ಚಕ್ಷುಷ್ಯಾಂಷುತ್ಕೇಽಮಲಯಾ ಭಕ್ತ್ಯಾ ಹರಿರನ್ಯದ್ವಿಡಂಬನಮ್ || 54 ||
 ತತೋ ಹರೌ ಭಗವತಿ ಭಕ್ತಿಂ ಕುರುತ ದಾನವಾಃ | ಆತ್ಮಾಪಮೈನ ಸರ್ವತ್ರ ಸರ್ವಭೂತಾತ್ಮನೀಶ್ವರೇ || 55 ||
 ದೈತೇಯಾ ಯಕ್ಷರಕ್ಷಾಂಸಿ ಸ್ತ್ರಿಯಃ ಶೂದ್ರಾ ವ್ರಜೌಕಸಃ | ಖಗಾ ಮೃಗಾಃ ಪಾಪಜೀವಾಃ ಸಂತಿ ಹೃಚ್ಯುತತಾಂ ಗತಾಃ || 56 ||
 ಏತಾವಾನೇವ ಲೋಕೇಽಸ್ಮಿನ್ ಪುಂಸಾಂ ಸ್ವಾರ್ಥಃ ಪರಃ ಸ್ಮೃತಃ | ಏಕಾಂತಭಕ್ತಿಗೋವಿಂದೇ ಯತ್ಸರ್ವತ್ರ ತದೀಕ್ಷಣಮ್ ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಸಪ್ತಮೋಽಧ್ಯಾಯಃ

ಅಥ ಅಷ್ಟಮೋಽಧ್ಯಾಯಃ

ನಾರದ ಉವಾಚ

ಅಥ ದೈತ್ಯಸುತಾಃ ಸರ್ವೇ ಶ್ರುತ್ವಾ ತದನುವರ್ಣಿತಮ್ | ಜಗ್ಗುಹರ್ನಿರವದೃತ್ವಾನ್ವೈವ ಗುರ್ವನುಶಿಕ್ಷಿತಮ್ || 1 ||
 ಅಥಾಚಾರ್ಯಸುತಸ್ತೇಷಾಂ ಬುದ್ಧಿಮೇಕಾಂತಸಂಸ್ಥಿತಾಮ್ | ಆಲಕ್ಷ್ಯ ಭೀತಸ್ವ ರಿತೋ ರಾಜ್ಞ ಆವೇದಯದ್ವಿಧಾ || 2 ||
 ಶ್ರುತ್ವಾ ತದಪ್ರಿಯಂ ದೈತ್ಯೋ ದುಃಸಹಂ ತನಯಾನಯಮ್ | ಕೋಪಾವೇಶಚಲದ್ಗಾತ್ರಃ ಪುತ್ರಂ ಹಂತುಂ ಮನೋ ದಧೇ ||
 ಕ್ಷಿಪ್ತ್ವಾ ಪರುಷಯಾ ವಾಚಾ ಪ್ರಹ್ಲಾದಮತದರ್ಹಣಮ್ | ಆಹೇಕ್ಷಮಾಣಃ ಪಾಪೇನ ತಿರಶ್ಚೀನೇನ ಚಕ್ಷುಷಾ || 4 ||
 ಪ್ರಶ್ರಯಾವನತಂ ದಾಂತಂ ಬದ್ಧಾಂಜಲಿಮವಸ್ಥಿತಮ್ | ಸರ್ಪಃ ಪದಾಹತ ಇವ ಶ್ವಸನ್ ಪ್ರಕೃತಿದಾರುಣಃ || 5 ||
 ಹೇ ದುರ್ವಿನೀತ ಮಂದಾತ್ಮನ್ ಕುಲಭೇದಕರಾಧಮ | ಸ್ತಬ್ಧಂ ಮಚ್ಯಾಸನೋದ್ಭೂತಂ ನೇಷ್ಯೇ ತ್ವಾದ್ಯ ಯಮಕ್ಷಯಮ್ ||
 ಕ್ರುದ್ಧಸ್ಯ ಯಸ್ಯ ಕಂಪಂತೇ ತ್ರಯೋ ಲೋಕಾಃ ಸಹೇಶ್ವರಾಃ | ತಸ್ಯ ಮೇಽಭಿಹಿತಂ ಮೂಢ ಶಾಸನಂ ಕಿಂಬಲೋಽತ್ಯಗಾಃ ||

ಪ್ರಹ್ಲಾದ ಉವಾಚ

ನ ಕೇವಲಂ ಮೇ ಭವತಶ್ಚ ರಾಜನ್ ಸ ವೈ ಬಲಂ ಬಲಿನಾಂ ಚಾಪರೇಷಾಮ್ |
 ಪರಾವರೇಽಮೀ ಸ್ಥಿರಜಂಗಮಾ ಯೇ ಬ್ರಹ್ಮಾದಯೋ ಯೇನ ವಶಂ ಪ್ರಣೇತಾಃ || 8 ||
 ಸ ಈಶ್ವರಃ ಕಾಲ ಉರುಕ್ರಮೋಽಸಾವೋಜಃಸಹಃಸತ್ತ್ವ ಬಲೇಂದ್ರಿಯಾತ್ಮಾ |
 ಸ ಏವ ವಿಶ್ವಂ ಪರಮಃ ಸ್ವಶಕ್ತಿಭಿಃ ಸೃಜತ್ಯವತ್ಯತ್ತಿ ಗುಣತ್ರಯೇಶಃ || 9 ||
 ಜಹ್ಯಾಸುರಂ ಭಾವಮಿಮಂ ಸ್ವಭಾವತಃ ಸಮಂ ಮನೋ ಧತ್ಸ್ವ ನ ಸಂತಿ ವಿದ್ವಿಷಃ |
 ಋತೇಽಜಿತಾದಾತ್ಮನ ಉತ್ಪಥಸ್ಥಿತಾತ್ತದ್ವಿದ್ವ್ಯನಂತಸ್ಯ ಮಹತ್ಸಮರ್ಹಣಮ್ || 10 ||
 ದಸ್ಯೂನ್ ಪುರಂ ಷಣ್ಣ ವಿಜಿತ್ಯ ಲುಂಪತೋ ಮನ್ಯಂತ ಏಕೇ ಸ್ವಜಿತಾ ದಿಶೋ ದಶ |
 ಜಿತಾತ್ಮನೋ ಜ್ಞಸ್ಯ ಸಮಸ್ಯ ದೇಹಿನಾಂ ಸಾಧೋಃ ಸ್ವಮೋಹಪ್ರಭವಾಃ ಕುತೋಽಪರೇ || 11 ||

ಹಿರಣ್ಯಕಶಿಪುರುವಾಚ

ವ್ಯಕ್ತಂ ತ್ವಂ ಮರ್ತುಕಾಮೋಽಸಿ ಯೋಽತಿಮಾತ್ರಂ ವಿಕತ್ವಸೇ |
 ಮುಮುಷೂಣಾಂ ಹಿ ಮಂದಾತ್ಮನ್ ನನು ಸ್ಯುವಿಪ್ಲವಾ ಗಿರಃ || 12 ||

ಯಸ್ತಯಾ ಮಂದಭಾಗ್ಯೋಕ್ತೋ ಮದನ್ಯೋ ಜಗದೀಶ್ವರಃ | ಕ್ವಾಸೌ ಯದಿ ಸ ಸರ್ವತ್ರ ಕಸ್ಮಾತ್ ಸ್ತಂಭೇ ನ ದೃಶ್ಯತೇ ||
ಸ್ತೋತ್ರಹಂ ವಿಕತ್ಥಮಾನಸ್ಯ ಶಿರಃ ಕಾಯಾದ್ಧರಾಮಿ ತ್ರೇಷು ಸ್ಥೋತ್ರಾಭಿಲಾಷಿತ ಹರಿಸ್ತ್ವಾ ದ್ಯ ಯಸ್ತೇ ಶರಣಮೀಪ್ಸಿತಃ || 14 ||

ನಾರದ ಉವಾಚ

ಏವಂ ದುರುಕ್ತೈರ್ಮುಹುರ್ದಯನ್ ರುಷಾ ಸುತಂ ಮಹಾಭಾಗವತಂ ಮಹಾಸುರಃ |

ಖಡ್ಗಂ ಪ್ರಗೃಹ್ಯೋತ್ಪತ್ತಿತೋ ವರಾಸನಾತ್ ಸ್ತಂಭಂ ತತಾಡಾತಿಬಲಃ ಸ್ವಮುಷ್ಪಿನಾ || 15 ||

ತದೈವ ತಸ್ಮಿನ್ನಿನದೋಽತಿಭೀಷಣೋ ಬಭೂವ ಯೇನಾಂಡಕಟಾಹಮಸ್ಪೃತಃ |

ಯಂ ವೈ ಸ್ವಧಿಷ್ಣೋಪಗತಂ ಹೃಜಾದಯಃ ಶ್ರುತ್ವಾ ಸ್ವಧಾಮಾಪ್ಯಯಮಂಗ ಮೇನಿರೇ || 16 ||

ಅಭಿಕ್ರಮನ್ ಪುತ್ರವಧೇಪ್ಸುರೋಜಸಾ ನಿಶಮ್ಯ ನಿಹ್ರಾದಮಪೂರ್ವಮದ್ಭುತಮ್ |

ಅಂತಃ ಸಭಾಯಾಂ ನ ದದರ್ಶ ತತ್ಪದಂ ವಿತತ್ರಸುಯೇನ ಸುರಾರಿಯೂಥಪಾಃ || 17 ||

ಸತ್ಯಂ ವಿಧಾತುಂ ನಿಜಭೃತ್ಯಭಾಷಿತಂ ವ್ಯಾಪ್ತಿಂ ಚ ಭೂತೇಷ್ವಖಿಲೇಷು ಚಾತ್ಮನಃ |

ಅದೃಶ್ಯತಾತ್ಯದ್ಭುತರೂಪಮುದ್ವಹನ್ ಸ್ತಂಭೇ ಸಭಾಯಾಂ ನ ಮೃಗಂ ನ ಮಾನುಷಮ್ || 18 ||

ಸ ಸತ್ತ್ವಮೇವಂ ಪರಿತೋ ವಿಪಶ್ಯನ್ ಸ್ತಂಭಸ್ಯ ಮಧ್ಯಾದನುನಿರ್ಜಿಹಾನಮ್ |

ನಾಯಂ ಮೃಗೋ ನಾಪಿ ನರೋ ವಿಚಿತ್ರಮಹೋ ಕಿಮೇತನ್ಮಮೃಗೇಂದ್ರರೂಪಮ್ || 19 ||

ಮೀಮಾಂಸಮಾನಸ್ಯ ಸಮುತ್ಥಿತೋಽಗ್ರತೋ ನೃಸಿಂಹರೂಪಸ್ತದಲಂ ಭಯಾನಕಮ್ |

ಪ್ರತಪ್ತಚಾಮೀಕರಚಂಡಲೋಚನಂ ಸ್ಫುರತಸ್ತಾಕೇಸರಜೃಂಭಿತಾನನಮ್ || 20 ||

ಕರಾಲದಂಷ್ಟ್ರಂ ಕರವಾಲಚಂಚಲಂ ಕ್ಷುರಾಂತಜಿಹ್ವಂ ಭುಕುಟೀಮುಖೋಲ್ಬಣಮ್ |

ಸ್ತಬ್ಧೋರ್ಧ್ವಕರ್ಣಂ ಗಿರಿಕಂದರಾದ್ಭುತವ್ಯಾತ್ಮಾಸ್ಯನಾಸಂ ಹನುಭೇದಭೀಷಣಮ್ || 21 ||

ದಿವಿ ಸ್ವಶ್ರುತ್ಯಾಯಮದೀರ್ಘಪೀವರಗ್ರೀವೋರುವಕ್ಷಃಸ್ಥಲಮಲ್ಪಮಧ್ಯಮಮ್ |

ಚಂದ್ರಾಂತುಗೌರೈಶ್ಚುರಿತಂ ತನೂರುಹೈರ್ವಿಷ್ಣುಜಾನೀಕಶತ್ಯರ್ನಖಾಯುಧಮ್ || 22 ||

ದುರಾಸದಂ ಸರ್ವನಿಚೇತರಾಯುಧಪ್ರವೇಕವಿದ್ರಾವಿತದೈತ್ಯದಾನವಮ್ |

ಪ್ರಾಯೇಣ ಮೇಽಯಂ ಹರಿಣೋರುಸಾರಿಣಾ ವಧಃ ಸ್ಮೃತೋಽನೇನ ಸಮುದ್ಯತಸ್ಯ ಕಿಮ್ || 23 ||

ಏವಂ ಬ್ರುವಂಸ್ತ್ವಭ್ಯಪದದ್ ಗದಾಯುಧೋ ನದನ್ಮಸಿಂಹಂ ಪ್ರತಿ ದೈತ್ಯಕುಂಜರಃ |

ಅಲಕ್ಷಿತೋಽಗ್ನೌ ಪತಿತಃ ಪತಂಗಮೋ ಯಥಾ ನೃಸಿಂಹೌಜಸಿ ಸೋಽಸುರಸ್ತಥಾ || 24 ||

ನ ತದ್ವಿಚಿತ್ರಂ ಖಲು ಸತ್ತ್ವಧಾಮನಿ ಸ್ವತೇಜಸಾ ಯೋ ನು ಪುರಾಪಿಬತ್ತಮಃ |

ತತೋಽಭಿಪದ್ಯಾಭ್ಯಹನನ್ಮಹಾಸುರೋ ರುಷಾ ನೃಸಿಂಹಂ ಗದಯೋರುವೇಗಯಾ || 25 ||

ತಂ ವಿಕ್ರಮಂತಂ ಸಗದಂ ಗದಾಧರೋ ಮಹೋರಗಂ ತಾಕ್ಷ್ಯಸುತೋ ಯಥಾಗ್ರಹೀತ್ |

ಸ ತಸ್ಯ ಹಸ್ತೋತ್ಕಲಿತಸ್ತದಾಸುರೋ ವಿಕ್ರೀಡಿತೋ ಯದ್ವದಹಿರ್ಗರುತ್ಮತಃ || 26 ||

ಅಸಾಧ್ಯಮನ್ಯಂತ ಹತೌಜಸೋಽಮರಾ ಘನಚ್ಛದಾ ಭಾರತಸರ್ವಧಿಷ್ಣುಪಾಃ |

ತಂ ಮನ್ಯಮಾನೋ ನಿಜವೀರ್ಯಶಂಕಿತಂ ಯದ್ವಸ್ತಮುಕ್ತೋ ನೃಹರಿಂ ಮಹಾಸುರಃ || 27 ||

ಪುನಸ್ತಮಾಸಜ್ಜತ ಖಡ್ಗಚರ್ಮಣೀ ಪ್ರಗೃಹ್ಯ ವೇಗೇನ ಗತಶ್ರಮೋ ಮೃಧೇ |

ತಂ ಶೈನವೇಗಂ ಶತಚಂದ್ರವರ್ಮಭಿಶ್ಚರಂತಮಚ್ಛಿದ್ರಮುಪರ್ಯಧೋ ಹರಿಃ || 28 ||

ಕೃತ್ವಾಷ್ಟಹಾಸಂ ಖರಸುತಸ್ತೋಲ್ಬಣಂ ನಿಮೀಲಿತಾಕ್ಷಂ ಜಗೃಹೇ ಮಹಾಜವಃ |

ವಿಷ್ಣುಕ್ ಸ್ಫುರಂತಂ ಗ್ರಹಣಾತುರಂ ಹರಿವ್ಯಾಲೋ ಯಥಾಖುಂ ಕುಲಿಶಾಕ್ಷತತ್ಪಚಮ್ || 29 ||

ದ್ವಾರ್ಯೂರವಾಪಾತ್ಯ ದದಾರ ಲೀಲಯಾ ನಖೈರ್ಯಥಾಹಿಂ ಗರುಡೋ ಮಹಾವಿಷಮ್ |

ಸಂರಂಭದುಷ್ಟೇಕ್ಷ್ಯ ಕರಾಲಲೋಚನೋ ವ್ಯಾತ್ಯಾನ್ಯಾನ್ಯಾನ್ಯಂ ವಿಲಿಹನ್ ಸ್ವಜಿಹ್ವಯಾ || 30 ||

ಅಸೃಗ್ವಾಕ್ತಾರುಣಿಕೇಸರಾನನೋ ಯಥಾಂತ್ರಮಾಲೀ ದ್ವಿಪಹತ್ಯಯಾ ಹರಿಃ |

ನಖಾಂಕುರೋತ್ಪಾಟಿತಹೃತ್ಸರೋರುಹಂ ವಿಸೃಜ್ಯ ತಸ್ಯಾನುಚರಾನುದಾಯುಧಾನ್ || 31 ||

ಅಹನ್ ಸಮಂತಾನುಖಶಸ್ತ್ರಪಾಣಿಭಿದೋರ್ದಂಡಯೂಥಾನುಪಥಾನ್ ಸಹಸ್ರಶಃ |

ಸಟಾವಧೂತಾ ಜಲದಾಃ ಪರಾಪತನ್ ಗ್ರಹಾಶ್ಚ ತದ್ವೃಷ್ಟಿವಿನಷ್ಟರೋಚಿಷಃ || 32 ||

ಅಂಭೋಧಯಃ ಶ್ವಾಸಹತಾ ವಿಚುಕ್ಷುಭುರ್ನಿಹಾರ್ಯದಭೀತಾ ದಿಗಿಭಾ ಜಹುದಿಶಃ |

ದ್ಯೌಸ್ತಟಾಕ್ಷಿಪ್ತವಿಮಾನಸಂಕುಲಾ ಪ್ರೋತ್ಸರ್ಪತ ಕ್ಷ್ಮಾ ಚ ಪದಾತಿಪೀಡಿತಾ || 33 ||

ಶೈಲಾಃ ಸಮುತ್ಪೇತುರಮುಷ್ಯ ರಂಹಸಾ ತತ್ತೇಜಸಾ ಖಂ ಕಕುಬೋ ನ ರೇಜಿರೇ |

ತತಃ ಸಭಾಯಾಮುಪವಿಷ್ಟಮುತ್ಸಮೇ ನೃಪಾಸನೇ ಸಂಭೃತೇಜಸಂ ವಿಭುಮ್ ||

ಅಲಕ್ಷಿತಂ ಭೈರವಮತ್ಯಮರ್ಷಣಂ ಪ್ರಚಂಡವಕ್ತ್ರಂ ನ ಬಭಾಜ ಕಶ್ಚನ || 34 ||

ನಿಶಮ್ಯ ಲೋಕತ್ರಯಮಸ್ತಕಜ್ವರಂ ತಮಾದಿದೈತ್ಯಂ ಹರಿಣಾ ಹತಂ ಮೃಧೇ |

ಪ್ರಹರ್ಷವೇಗೋತ್ಕಲಿತಾನನಾ ಮುಹುಃ ಪ್ರಸೂನವರ್ಷೈರ್ವವೃಷುಃ ಸುರಸ್ತ್ರಿಯಃ || 35 ||

ತದಾ ವಿಮಾನಾವಲಿಭಿರ್ನಭಸ್ಥಲಂ ದಿದೃಕ್ಷತಾಂ ಸಂಕುಲಮಾಸ ನಾಕಿನಾಮ್ || 36 ||

ಸುರಾನಕಾ ದುಂದುಭಯೋ ಹಿ ಜಘ್ನಿರೇ ಗಂಧರ್ವಮುಖ್ಯಾ ನನೃತುರ್ಜಗುಃ ಸ್ತ್ರಿಯಃ || 37 ||

ತದುಪವ್ರಜ್ಯ ವಿಬುಧಾ ಬ್ರಹ್ಮೇಂದ್ರಗಿರಿಶಾದಯಃ | ಋಷಯಃ ಪಿತರಃ ಸಿದ್ಧಾ ವಿದ್ಯಾಧರಮಹೋರಗಾಃ || 38 ||

ಮನವಃ ಪ್ರಜಾನಾಂ ಪತಯೋ ಗಂಧರ್ವಾಪ್ಸರಚಾರಣಾಃ | ಯಕ್ಷಾಃ ಕಿಂಪುರುಷಾಸ್ತಾತ್ರ ವೇತಾಲಾಃ ಸಹಕಿನ್ನರಾಃ || 39 ||

ತೇ ವಿಷ್ಣುಪಾರ್ಷದಾಃ ಸರ್ವೇ ಸುನಂದಕುಮುದಾದಯಃ |

ಮೂರ್ಧ್ನಿ ಬದ್ಧಾಂಜಲಿಪುಟಾ ಆಸೀನಂ ತೀವ್ರತೇಜಸಮ್ |

ಈಡೀರೇ ನರಶಾರ್ದೂಲಂ ನಾತಿದೂರಚರಾಃ ಪೃಥಕ್ || 40 ||

ಬ್ರಹ್ಮೋವಾಚ

ನತೋಽಸ್ಮೈನಂತಾಯ ದುರಂತಶಕ್ತಯೇ ವಿಚಿತ್ರವೀರ್ಯಾಯ ಪವಿತ್ರಕರ್ಮಣೇ |

ವಿಶ್ವಸ್ಯ ಸರ್ಗಸಿದ್ಧಿಸಂಯಮಾನ್ ಗುಣೈಃ ಸ್ವಲೀಲಯಾ ಸಂದಧತೇಽವ್ಯಯಾತ್ಮನೇ || 41 ||

ರುದ್ರ ಉವಾಚ

ಕೋಪಕಾಲೋ ಯುಗಾಂತಸ್ತೇ ಹತೋಽಯಮಸುರೋಽಲ್ಪಕಃ | ತತುತ್ಸಂ ಪಾಹ್ಯನುಸೃತಂ ಭಕ್ತಂ ತೇ ಭಕ್ತವತ್ಸಲ || 42 ||

ಇಂದ್ರ ಉವಾಚ

ಪ್ರತ್ಯಾನೀತಾಃ ಪರಮ ಭವತಾ ತ್ರಾಯತಾ ನಃ ಸ್ವಭವಗಾ

ದೈತ್ಯಾಕ್ರಾಂತಂ ಹೃದಯಕಮಲಂ ತ್ವದ್ಗೃಹಂ ಪ್ರತ್ಯಬೋಧಿ |

ಕಾಲಗ್ರಸ್ತಂ ಕಿಯದಿದಮಹೋ ನಾಥ ಶುಶ್ರೂಷತಾಂ ತೇ

ಮುಕ್ತಿಸ್ತೇಷಾಂ ನಹಿ ಬಹುಮತಾ ನಾರಸಿಂಹಾಪರೈಃ ಕಿಮ್ || 43 ||

ಋಷಯ ಉಾಚುಃ

ತ್ವಂ ನಸ್ತಪಃ ಪರಮಮಾತ್ಮ ಯದಾತ್ಮತೇಜೋ ಯೇನೇದಮಾದಿಪುರುಷಾತ್ಮಗಜಂ ಸಸರ್ಜ |

ತದ್ವಿಪ್ರಲುಪ್ತಮಮುನಾದ್ಯ ಶರಣ್ಯಪಾಲ ರಕ್ಷಾಗೃಹೀತವಪುಷಾ ಪುನರನ್ವಮಂಶ್ಲಾಃ || 44 ||

ಪಿತರ ಊಚು:

ಶ್ರಾದ್ಧಾನಿ ನೋಽಧಿಬುಭುಜೇ ಪ್ರಸಭಂ ತನ್ಮೂಚ್ಛಿದ್ವತ್ನಾನ್ವೀರ್ಥಸಮಯೇಽಪಿ ತಿಲಾನ್ ಸಹಾದ್ಭಿಃ |
ತಸ್ಮೋದರಾನ್ನಖವಿದೀರ್ಣವಪಾದ್ಯ ಆರ್ಚ್ಯತಸ್ತೈ ನಮೋ ಭಗವತೇಽಖಿಲಕರ್ಮಗೋಪ್ತೇ || 45 ||

ಸಿದ್ಧಾ ಊಚು:

ಯೋ ನೋ ಗತಿಂ ಯೋಗಸಿದ್ಧಾಮಸಾಧುರಹಾಷ್ವೀದ್ಯೋಗತಪೋಬಲೇನ |
ನಾನಾದರ್ಪಂ ತಂ ನಖೈರ್ನಿರ್ದದಾರ ತಸ್ಮೈ ತುಭ್ಯಂ ಪ್ರಣತಾಂ ಸ್ಮೋ ನೃಸಿಂಹ || 46 ||

ವಿದ್ಯಾಧರಾ ಊಚು:

ವಿದ್ಯಾಂ ಪೃಥಗ್ಗಾರ್ಧಣಯಾನುರುದ್ಧಾಂ ನೃಷೇಧದಚ್ಛೋ ಬಲದ್ರವ್ತವೀರ್ಯಃ |
ಸ ಯೇನ ಸಂಖ್ಯೇ ಪಶುವದ್ಧತಸ್ತಂ ಮಹಾನೃಸಿಂಹಂ ಪ್ರಣತಾಃ ಸ್ಮ ನಿತ್ಯಮ್ || 47 ||

ನಾಗಾ ಊಚು:

ಯೇನ ಪಾಪೇನ ರತ್ನಾನಿ ಸ್ಮಿರತ್ನಾನಿ ಹೃತಾನಿ ನಃ | ತದ್ವಕ್ಷಃಪಾಟನೇನಾಸಾಂ ದತ್ತಾನಂದ ನಮೋಽಸ್ತು ತೇ || 48 ||

ಮನವ ಊಚು:

ಮನವೋ ವಯಂ ತವ ನಿದೇಶಕಾರಿಣೋ ದಿತಿಜೇನ ದೇವಪರಿಭೂತಸೇತವಃ |
ಭವತಾ ಖಿಲಃ ಸ ಉಪಸಂಹೃತಃ ಪ್ರಬೋ ಕರವಾಮ ತೇ ಕಿಮನುಶಾಧಿ ಕಿಂಕರಾನ್ || 49 ||

ಪ್ರಜಾಪತಯ ಊಚು:

ಪ್ರಜೇಶಾ ವಯಂ ತೇ ಪರೇಶಾಭಿಸೃಷ್ಟಾ ನ ಯೇನ ಪ್ರಜಾ ವೈ ಸೃಜಾಮೋ ನಿಷಿದ್ಧಾಃ |
ಸ ಏಷ ತ್ವಯಾ ಭಿನ್ನವಕ್ಷಾಸ್ತು ಶೇತೇ ಜಗನ್ಮಂಗಲಂ ಸತ್ತ್ವಮೂರ್ತೇಽವತಾರಃ || 50 ||

ಗಂಧರ್ವಾ ಊಚು:

ವಯಂ ವಿಭೋ ತೇ ನಟನಾಟ್ಯಗಾಯಕಾ ಯೇನಾತ್ಮಸಾದ್ವೀರ್ಯಬಲೌಜಸಾ ಕೃತಾಃ |
ಸ ಏಷ ನೀತೋ ಭವತಾ ದಶಾಮಿಮಾಂ ಕಿಮುತ್ಪಥಸ್ಥಃ ಕುಶಲಾಯ ಕಲ್ಪತೇ || 51 ||

ಚಾರಣಾ ಊಚು:

ಹರೇ ತವಾಂಘ್ರಿಪಂಕಜಂ ಭವಾಪವರ್ಗಮಾಶ್ರಿತಾಃ | ಯ ಏಷ ಸಾಧುಹೃಚ್ಚಯಸ್ತ್ವಯಾ ಸುರಃ ಸಮಾಪಿತಃ || 52 ||

ಯಕ್ಷಾ ಊಚು:

ವಯಮನುಚರಮುಖ್ಯಾಃ ಕರ್ಮಭಿಸ್ತೇ ಮನೋಚ್ಛೈಸ್ತ ಇಹ ದಿತಿಸುತೇನ ಪ್ರಾಪಿತಾ ವಾಹಕತ್ವಮ್ |
ಅನುಜನಪರಿತಾಪಂ ತತ್ಕೃತಂ ಜಾನತಾ ತೇ ನರಹರ ಉಪನೀತಃ ಪಂಚತಾಂ ಪಂಚವಿಂಶ || 53 ||

ಕಿಂಪುರುಷಾ ಊಚು:

ವಯಂ ಕಿಂಪುರುಷಾಸ್ತು ತು ಮಹಾಪುರುಷ ಈಶ್ವರಃ | ಅಯಂ ಕುಪುರುಷೋ ನಷ್ಟೋ ಧಿಕ್ಕೃತಃ ಸಾಧುಭಿರ್ಯತಃ || 54 ||

ವೇತಾಲಾ ಊಚು:

ಸಭಾಸು ಸತ್ರೇಷು ತವಾಮಲಂ ಯಶೋ ಗೀತ್ವಾ ಸಪರ್ಯಾಂ ಮಹತೀಂ ಲಭಾಮಹೇ |
ಯಸ್ತಾಂ ವ್ಯನೈಷೀದ್ ದ್ರುತಮೇಷು ದುರ್ಜನೋ ದಿಷ್ಟಾ ಹತಸ್ತೇ ಭಗವನ್ ಯಥಾಮಯಃ || 55 ||

ಕಿನ್ನರಾ ಊಚು:

ವಯಮೀಶ ಕಿನ್ನರಗಣಾಸ್ತವಾನುಗಾ ದಿತಿಜೇನ ವಿಷ್ಣುಮುನಾನುಕಾರಿತಾಃ |
ಭವತಾ ಹರೇ ಸ ವೃಜಿನೋಽವಸಾದಿತೋ ನರಸಿಂಹ ನಾಥ ವಿಭವಾಯ ನೋ ಭವ || 56 ||

ವಿಷ್ಣುಪಾರ್ಷದಾ ಊಚು:

ಅದೈತದ್ಧರಿನರರೂಪಮದ್ಭುತಂ ತೇ ದೃಷ್ಟಂ ನಃ ಶರಣದ ಸರ್ವಲೋಕಶರ್ಮ ।

ಸೋಽಯಂ ತೇ ವಿಧಿಕರ ಈಶ ವಿಪ್ರಶಾಪಾತ್ಪ್ರಕ್ಷೇದ್ಧೃಷ್ಟಿಧ್ವನಮನುಗ್ರಹಾಯ ವಿದ್ಯಃ ॥ 57 ॥

345

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಅಷ್ಟಮೋಽಧ್ಯಾಯಃ

ಅಥ ನವಮೋಽಧ್ಯಾಯಃ

ನಾರದ ಉವಾಚ

ಏವಂ ಸುರಾದಯಃ ಸರ್ವೇ ಬ್ರಹ್ಮರುದ್ರಪುರಃಸ್ವರಾಃ । ನೋಪೇತುಮಶಕನ್ ಮನ್ಯುಸಂಗ್ರಹಂ ಸುದುರಾಸದಮ್ ॥ 1 ॥

ಸಾಕ್ಷಾಚ್ಚೈಃ ಪ್ರೇಷಿತಾ ದೇವೈದೃಷ್ಟ್ವಾ ತನ್ಮಹದದ್ಭುತಮ್ । ಅದೃಷ್ಟಾಶ್ರುತಪೂರ್ವತ್ವಾತ್ ಸಾ ನೋಪೇಯಾಯ ಶಂಕಿತಾ ॥

ಪ್ರಹ್ಲಾದಂ ಪ್ರೇಷಯಾಮಾಸ ಬ್ರಹ್ಮಾವಸ್ಥಿತಮಂತಿಕೇ । ತಾತ ಪ್ರಶಮಯೋಪೈಹಿ ಸ್ವಪಿತ್ರೇ ಕುಪಿತಂ ಪ್ರಭುಮ್ ॥ 3 ॥

ತಥೇತಿ ಶನಕೈ ರಾಜನ್ ಮಹಾಭಾಗವತೋಽರ್ಭಕಃ । ಉಪೇತ್ಯ ಭುವಿ ಕಾಯೇನ ನನಾಮ ವಿದೃತಾಂಜಲಿಃ ॥ 4 ॥

ಸ್ವಪಾದಮೂಲೇ ಪತಿತಂ ತಮರ್ಭಕಂ ವಿಲೋಕ್ಯ ದೇವಃ ಕೃಪಯಾ ಪರಿಪ್ಲುತಃ ।

ಉತ್ಥಾಪ್ಯ ತಚ್ಛೀಷ್ಣ್ಯದಧಾತ್ಯರಾಂಬುಜಂ ಕಾಲಾಹಿನಿದಿಷ್ಟಧಿಯಾಂ ಕೃತಾಭಯಮ್ ॥ 5 ॥

ಸ ತತ್ಕರಸ್ಪರ್ಶಧುತಾಖಿಲಾಶುಭಃ ಸಪದ್ಯಭಿವ್ಯಕ್ತಪರಾತ್ಮದರ್ಶನಃ ।

ತತ್ಪಾದಪದ್ಮಂ ಹೃದಿ ನಿರ್ವೃತೋ ದಧೌ ಹೃಷ್ಯತನುಃ ಕ್ಲಿನ್ನ ಹೃದಶ್ಚುಲೋಚನಃ ॥ 6 ॥

ಅಸ್ತೌಷ್ಣೀದ್ಧರಿಮೇಕಾಗ್ರಮನಸಾ ಸುಸಮಾಹಿತಃ । ಪ್ರೇಮಗದ್ಗದಯಾ ವಾಚಾ ತನ್ಮಸ್ತಹೃದಯೇಕ್ಷಣಃ ॥ 7 ॥

ಪ್ರಹ್ಲಾದ ಉವಾಚ

ಬ್ರಹ್ಮಾದಯಃ ಸುರಗಣಾ ಮುನಯೋಽಥ ಸಿದ್ಧಾಃ ಸತ್ತ್ವೈಕ್ಯತಾನಮತಯೋ ವಚಸಾಂ ಪ್ರವಾಹೈಃ ।

ನಾಂತಂ ಪರಸ್ಯ ಪರತೋಽಪ್ಯಧುನಾಪಿ ಯಾಂತಿ ಕಿಂ ತೋಷ್ಟುಮರ್ಹತಿ ಸ ಮೇ ಹರಿರುಗ್ರಜಾತೇಃ ॥ 8 ॥

ಮನ್ಯೇ ಧನಾಭಿಜನರೂಪತಪಃಶ್ರುತೌಜಸ್ವೇಜಃಪ್ರಭಾವಬಲಪೌರುಷಬುದ್ಧಿಯೋಗಾಃ ।

ನಾರಾಧನಾಯ ಹಿ ಭವಂತಿ ಪರಸ್ಯ ಪುಂಸೋ ಭಕ್ತ್ವಾ ತುತೋಷ ಭಗವಾನ್ ನನು ಯೂಥಪಾಯ ॥ 9 ॥

ವಿಪ್ರಾದ್ ದಿಷ್ಟಡ್ಗುಣಯುತಾದರವಿಂದನಾಭಪಾದಾರವಿಂದವಿಮುಖಾತ್ ಶ್ವಪಚಂ ವರಿಷ್ಠಮ್ ।

ಮನ್ಯೇ ತದರ್ಪಿತಮನೋವಚನಾತ್ಮಗೇಹಪ್ರಾಣಃ ಪುನಾತಿ ಸಕಲಂ ನತು ಭೂರಿಮಾನಃ ॥ 10 ॥

ನೈವಾತ್ಮನಃ ಪ್ರಭುರಯಂ ನಿಜಲಾಭಪೂರ್ಣೋ ಮಾನಂ ಜನಾದವಿದುಷಃ ಕರುಣೋ ವ್ಯಗೇತೇ ।

ಯದ್ಯಜ್ಞನೋ ಭಗವತೇ ವಿದಧೀತ ಮಾನಂ ತಚ್ಚಾತ್ಮನೇ ಪ್ರತಿಮುಖಸ್ಯ ಯಥಾ ಮುಖಿಶ್ರೀಃ ॥ 11 ॥

ತಸ್ಮಾದಹಂ ವಿಗತವಿಕ್ಲವ ಈಶ್ವರಸ್ಯ ಸರ್ವಾತ್ಮನಾ ನಹಿ ಗೃಣಾಮಿ ಯಥಾಮನೀಷಮ್ ।

ನೀಚೋಽಜಯಾ ಗುಣವಿಸರ್ಗಮನುಪ್ರವಿಷ್ಟಃ ಪೂಯೇತ ಯೇನ ಹಿ ಪುಮಾನನುವರ್ಣಿತೇನ ॥ 12 ॥

ಸರ್ವೇ ಹ್ಯಮೀ ವಿಧಿಕರಾಸ್ತವ ಸತ್ತ್ವಧಾಮ್ನೋ ಬ್ರಹ್ಮಾದಯೋ ವಯಮಿವೇಶ ನಚೋದ್ವಿಜಂತಃ ।

ಕ್ಷೇಮಾಯ ಭೂತಯ ಉತಾತ್ಮಸುಖಾಯ ವಾಸ್ಯ ವಿಕ್ರೇಡಿತಂ ಭಗವತೋ ರುಚಿರಾವತಾರೈಃ ॥ 13 ॥

ತದ್ಯಚ್ಚ ಮನ್ಯುಮಸುರಶ್ಚ ಹತಸ್ತ್ವಯಾದ್ಯ ಮೋದೇತ ಸಾಧುರಪಿ ವೃತ್ತಿಕಸರ್ಪಹತ್ಯಾ ।

ಲೋಕಾಶ್ಚ ನಿರ್ವೃತ್ತಿಮಿತಾಃ ಪ್ರತಿಯಾಂತು ಸರ್ವೇ ರೂಪಂ ನೃಸಿಂಹ ವಿಭವಾಯ ಜನಾಃ ಸ್ಮರಂತಿ || 14 ||

346 ನಾಹಂ ಬಿಭೇಮ್ಯಚ ತೇಽತಿಭಯಾನಕಸ್ಯ ಜಿಹ್ವಾನ್ನಿಷ್ಠಿತಃ ಕುಟೀರಭಸೋಗ್ರದಂಷ್ಟ್ರಾತ್ |

ಅಂತ್ರಸ್ತಜಃ ಕ್ಷತಜಕೇಸರಶಂಕುಕರ್ಣಾ ನಿಹ್ರಾದಭೀತದಿಗಿಭಾದರಿಭಿನ್ನಖಾಗ್ರಾತ್ || 15 ||

ತ್ರಸೋಽಸ್ಮ್ಯಹಂ ಕೃಪಣವತ್ಸಲ ದುಃಸಹೋಗ್ರಸಂಸಾರಚಕ್ರಕದನಾತ್ಮಶತಾಂ ಪ್ರಣೀತಃ |

ಬದ್ಧಃ ಸ್ವಕರ್ಮಭಿರುಶತ್ತಮ ತೇಽಂಘ್ರಿಮೂಲಂ ಭೀತಾಪವರ್ಗಮರಣಂ ಸಮಿಯಾಂ ಕದಾ ನು || 16 ||

ಯಸ್ಮಾತ್ ಪ್ರಿಯಾಪ್ರಿಯವಿಯೋಗಸಯೋಗಜನ್ಮಶೋಕಾಗ್ನಿನಾ ಸಕಲಯೋನಿಷ್ಠು ದಹ್ಯಮಾನಃ |

ದುಃಖೋಷಧಂ ತದಪಿ ದುಃಖಮತದ್ವಿಯಾಹಂ ಭೂಮನ್ ಭ್ರಮಾಮಿ ವದ ಮೇ ತವ ದಾಸ್ಯಯೋಗಮ್ ||

ಸೋಽಹಂ ಪ್ರಿಯಸ್ಯ ಸುಹೃದಃ ಪರದೇವತಾಯಾ ಲೀಲಾಕಥಾಸ್ತವ ನೃಸಿಂಹ ವಿರಿಂಚಗೀತಾಃ |

ಅಂಜಸ್ತರಾಮ್ಯನುಗೃಣನ್ ಗುಣವಿಪ್ರಮುಕ್ತೋ ದುರ್ಗಾಣಿ ತೇ ಪದಯುಗಾಲಯಹಂಸಸಂಗಃ || 18 ||

ಬಾಲಸ್ಯ ಚೇಹ ಶರಣಂ ಪಿತೌ ನೃಸಿಂಹ ಆರ್ತಸ್ಯ ಚಾಗದಮುದನ್ವತಿ ಮಜ್ಜತೋ ನೌಃ |

ತಪ್ತಸ್ಯ ತರ್ಪಣವಿಧಿಯದಿಹಾಂಜಸೇಷ್ಟಸ್ತದ್ವತ್ ಪ್ರಭೋ ತನುಭೃತಾಂ ತ್ವದುಪಾಸಕಾನಾಮ್ || 19 ||

ಯಸ್ಮಿನ್ ಯತೋ ಯರ್ಹಿ ಚ ಯೇನ ಯಸ್ಯ ಯಸ್ಮೈ ಯಥಾ ಯಮುತ ಯಸ್ತಪ್ತರಃ ಪರೋ ವಾ |

ಭಾವಂ ಕರೋತಿ ವಿಕರೋತಿ ಪೃಥಕ್ ಭಾವಃ ಸಂಚೋದಿತಸ್ತದಖಿಲಂ ಭವತಃ ಸ್ವರೂಪಮ್ || 20 ||

ಮಾಯಾಮನಃ ಸೃಜತಿ ಕರ್ಮಮಯಂ ಬಲೀಯಃ ಕಾಲೇನ ಚೋದಿತಗುಣಾನುಮತೇನ ಪುಂಸಃ |

ಭಂದೋಮಯಂ ಯದಜಯಾರ್ಪಿತಷೋಡಶಾರಂ ಸಂಸಾರಚಕ್ರಮಜ ಕೋಽತಿತರೇತ್ ತದ್ವನ್ಯಃ || 21 ||

ಸ ತ್ವಂ ಹಿ ನಿತ್ಯವಿಜಿತಾತ್ಮಗುಣಃ ಸ್ವಧಾಮ್ನಾ ಕಾಲೋ ವಶೀಕೃತವಿಸ್ವಜ್ಞವಿಸರ್ಗಶಕ್ತಿಃ |

ಚಕ್ರೇ ವಿಸೃಷ್ಟಮಜಯೇಶ್ವರ ಷೋಡಶಾರೇ ನಿಷ್ವೀಡ್ಯಮಾನಮುಪಕರ್ಷ್ಯ ವಿಭೋ ಪ್ರಪನ್ನಮ್ || 22 ||

ದೃಷ್ಟ್ವಾ ಮಯಾ ದಿವಿ ವಿಭೋಖಿಲಧಿಷ್ಟಪಾನಾಮಾಯುಃ ಶ್ರಿಯೋ ವಿಭವ ಇಚ್ಛತಿ ಯಾನ್ ಜನೋಽಯಮ್ |

ಯೇಽಸ್ಮತ್ಪ್ರಿತುಃ ಕುಪಿತಹಾಸವಿಜೃಂಭಿತಭ್ರೂವಿಸೂರ್ಭೃತೇನ ಲುಲಿತಾಃ ಸ ತು ತೇ ನಿರಸ್ತಃ || 23 ||

ತಸ್ಮಾದಮೂಸ್ತನುಭೃತಾಮಹಮಾಶಿಷ್ಯೋ ಜ್ಞ ಆಯುಃ ಶ್ರಿಯಂ ವಿಭವಮೈಂದ್ರಿಯಮಾವಿರಿಂಚಾತ್ |

ನೇಚ್ಛಾಮಿ ತೇ ವಿಲುಲಿತಾ ಉರುವಿಕ್ರಮೇಣ ಕಾಲಾತ್ಮನೋಽಪನಯ ಮಾಂ ನಿಜಭೃತ್ಯಪಾರ್ಶ್ವಮ್ || 24 ||

ಕುತ್ರಾಶಿಷಃ ಶ್ರುತಿಸುಖಾ ಮೃಗತ್ಯಕ್ಷರೂಪಾಃ ಕ್ಲೇದಂ ಕಲೇವರಮಶೇಷರುಚಾಂ ವಿರೋಹಮ್ |

ನಿರ್ವಿದ್ಯತೇ ನತು ಜನೋ ಯದಪೀಹ ವಿದ್ವಾನ್ ಕಾಮಾನಲಂ ಮಧುಲವೈ ಶಮಯನ್ ದುರಾಪೈಃ || 25 ||

ಕ್ವಾಹಂ ರಜಃಪ್ರಭವ ಈಶ ತಮೋಽಧಿಕೇಽಸ್ಮಿನ್ ಚಾತಃ ಸುರೇತರಕುಲೇ ಕ್ಷತವಾನುಕಂಪಾ |

ನ ಬ್ರಹ್ಮಣೋ ನತು ಭವಸ್ಯ ನವೈ ರಮಾಯಾ ಯನ್ಮೇಽರ್ಪಿತಃ ಶಿರಸಿ ಪದ್ಮಕರಪ್ರಸಾದಃ || 26 ||

ನೈಷಾ ಪರಾವರಮತಿರ್ಭವತೋ ನನು ಸ್ಯಾಜ್ಜಂತೋರ್ಯಥಾತ್ಮಸುಹೃದೋ ಜಗತ್ಸತ್ಥಾಪಿ |

ಸಂಸೇವಯಾ ಸುರತರೋರಿವ ತೇ ಪ್ರಸಾದಃ ಸೇವಾನುರೂಪ ಉದಯೋ ನ ಪರಾವರತ್ವಮ್ || 27 ||

ಏವಂ ಜನಂ ನಿಪತಿತಂ ಪ್ರಭವಾಹಿಕೂಪೇ ಕಾಮಾಭಿಕಾಮಮನು ಯಃ ಪ್ರಪತನ್ ಪ್ರಸಂಗಾತ್ |

ಕೃತ್ವಾತ್ಮಸಾತ್ಸರ್ಪಿಣಾ ಭಗವನ್ ಗೃಹೀತಃ ಸೋಽಹಂ ಕಥಂ ನು ವಿಸೃಜೇ ತವ ಭೃತ್ಯಸೇವಾಮ್ || 28 ||

ಮತ್ಪ್ರಾಣಿರಕ್ಷಣಮನಂತಪಿತುರ್ವಧಂ ಚ ಮನ್ಯೇ ಸ್ವಭೃತ್ಯಯುಷಿವಾಕ್ಯಮೃತಂ ವಿಧಾತುಮ್ |

ಖಡ್ಗಂ ಪ್ರಗೃಹ್ಯ ಯದವೋಚದಸದ್ವಿಧಿತ್ಯುಸ್ತಾಮೀಶ್ವರೋ ಮದಪರೋಽವತು ಕಂ ಹರಾಮಿ || 29 ||

ಏಕಸ್ತಮೇವ ಜಗದೇತದಮುಷ್ಯ ಯತ್ ಮಾದ್ಯಂತಯೋಃ ಪೃಥಗವಸ್ಯಸಿ ಮದ್ಯತಶ್ಚ |

ಸೃಷ್ಟ್ವಾ ಗುಣವೃತ್ತಿಕರಂ ನಿಜಮಾಯಯೇದಂ ನಾನೇವ ತೈರವಶಿತಸ್ತದನುಪ್ರವಿಷ್ಟಃ || 30 ||

ತ್ವಂ ವಾ ಇದಂ ಸದಸದೀಶ ಭವಾಂಸ್ತತೋಽನ್ಯೋ ಮಾಯಾ ಯದಾತ್ಮಪರಬುದ್ಧಿರಿಯಂ ಹೃಪಾರ್ಥಾ |
 ಯದ್ಯಸ್ಯ ಜನ್ಮನಿ ಧನಂ ಸ್ಥಿತಿರೀಕ್ಷಣಂ ಚ ತದ್ವೈ ತದ್ವೈಷ್ಣವಃ ಸ್ವರೂಪಃ ಕಾಲವದುಷ್ಟಿತವೋಃ || 31 ||
 ನೃಸ್ಯೇದಮಾತ್ಮನಿ ಜಗದ್ವಿಲಯಾಂಬುಮಧ್ಯೇ ಶೇಷಾಸನೋ ನಿಜಸುಖಾನುಭವೋ ನಿರೀಹಃ |
 ಯೋಗೇನ ಮೀಲಿತದೃಗಾತ್ಮನಿವೀತನಿದ್ರಸ್ತುರ್ಯಸ್ಥಿತೋ ನನು ತಮೋಽನುಗುಣಾಂಶ್ಚ ಯುಂಕ್ತೇ || 32 ||
 ತಸ್ಯೈವ ತೇ ವಪುರಿದಂ ನಿಜಕಾಲಶಕ್ತ್ಯಾ ಸಂಚೋದಿತಂ ಪ್ರಕೃತಿಧರ್ಮಿಣ ಆತ್ಮಗೂಢಮ್ |
 ಅಂಭಸ್ಯನಂತಶಯನಾದ್ವಿರಮತ್ಸಮಾಧೇರ್ನಾಭೇರಭೂತ್ ಸ್ವಕಣಿಕಾವಟವನ್ಮಹಾಬ್ಜಮ್ || 33 ||
 ತತ್ಸಂಭವಃ ಕವಿರತೋಽನ್ಯದಪಶ್ಯಮಾನಸ್ತ್ವಾಂ ಬೀಜಮಾತ್ಮನಿ ತತಂ ಸ ಬಹಿರ್ವಿಚಿನ್ವನ್ |
 ನಾವಿಂದದಬ್ಜಶತಮಪ್ಸು ನಿಮಜ್ಜಮಾನೋ ಜಾತೇಽಂಕುರೇ ಕಥಮಿಹೋಪಲಭೇತ ಬೀಜಮ್ || 34 ||
 ಸ ತ್ವಾತ್ಮಯೋನಿರತಿವಿಸ್ಮಿತ ಆಶ್ರಿತೋಽಬ್ಜಂ ಕಾಲೇನ ತೀವ್ರತಪಸಾ ಪರಿಶುದ್ಧಭಾವಃ |
 ತ್ವಾಮಾತ್ಮನೀಶ ಭುವಿ ಗಂಧಮಿವಾತಿಸೂಕ್ಷ್ಮಂ ಭೂತೇಂದ್ರಿಯಾಶಯಮಯೇ ವಿತತಂ ದದರ್ಶ || 35 ||
 ಏವಂ ಸಹಸ್ರವದನಾಂಘ್ರಿಶಿರಃಕರೋರುನಾಸಾಸ್ಯಕರ್ಣನಯನಾಭರಣಾಯುಧಾಡ್ಯಮ್ |
 ಮಾಯಾಮಯಂ ಸದುಪಲಕ್ಷಣಸನ್ನಿವೇಶಂ ದೃಷ್ಟ್ವಾ ಮಹಾಪುರುಷಮಾಪ ಮುದಂ ವಿರಿಂಚಃ || 36 ||
 ತಸ್ಮೈ ಭವಾನ್ ಹಯಶಿರಸ್ತನುವಂ ಚ ಬಿಭ್ರದ್ವೇದದ್ರೂಹಾವತಿಬಲೌ ಮಧುಕೈಟಭಾಖೌ |
 ಹತ್ವಾನ್ಯಯಚ್ಛ್ರತಿಗಣಾಂಶ್ಚ ರಜಸ್ತಮಶ್ಚ ಸತ್ತ್ವಂ ತವ ಪ್ರಿಯತಮಾಂ ತನುಮಾಮನಂತಿ || 37 ||
 ಇತ್ಥಂ ನೃತಿಯಗೃಷಿದೇವರುಷಾವತಾರೈರ್ಲೋಕಾನ್ ವಿಭಾವಯಸಿ ಹಂಸಿ ಜಗತ್ಪ್ರತಿಪಾನ್ |
 ಧರ್ಮಂ ಮಹಾಪುರುಷ ಪಾಸಿ ಯುಗಾನುವೃತ್ತಂ ಭನ್ನಃ ಕಲೌ ಯದಭವಸ್ತ್ರಿಯುಗೋಽಥ ಸ ತ್ವಮ್ || 38 ||
 ನೈತನ್ಮನಸ್ತವ ಕಥಾಸು ವಿಕುಂಠನಾಥ ಸಂಪ್ರೀಯತೇ ದುರಿತದುಷ್ಟಮಸಾಧು ತೀವ್ರಮ್ |
 ಕಾಮಾತುರಂ ಹರ್ಷಶೋಕಭಯೇಷಣಾರ್ತಂ ತಸ್ಮಿನ್ ಕಥಂ ತವ ಗತಿಂ ವಿಮೃಶಾಮಿ ದೀನಃ || 39 ||
 ಜಿಹ್ವೈಕತೋಽಚ್ಯುತ ವಿಕರ್ಷತಿ ಮಾಽವಿತೃಪ್ತಾ ಶಿಶೋಽನ್ಯತಸ್ತ ಗುದರಂ ಶ್ರವಣಂ ಕುತಶ್ಚಿತ್ |
 ಘ್ರಾಣೋಽನ್ಯತಶ್ಚಪಲದೃಕ್ ಕ್ವಚಿ ಕರ್ಮಶಕ್ತಿರ್ಬಹ್ವಃ ಸಪತ್ನ್ಯ ಇವ ಗೇಹಪತಿಂ ಲುನಂತಿ || 40 ||
 ಏವಂ ಸ್ವಕರ್ಮಪತಿತಂ ಭವವೈತರಣ್ಯಾಮನ್ಯೋಽನ್ಯಜನ್ಮಮರಣಾಶನಿಭೀತಭೀತಮ್ |
 ಪಶ್ಯನ್ ಜನಂ ಸ್ವಪರವಿಗ್ರಹವೈರಮೈತ್ರಂ ಹಂತೇತಿ ಪಾರಮತಿಪೀಪ್ಸು ಮೂಢಸತ್ತ್ವಮ್ || 41 ||
 ಕೋ ನ್ವತ್ತ ತೇಽಖಿಲಗುರೋ ಭಗವನ್ ಪ್ರಯಾಸ ಉತ್ತಾರಣೇಽಸ್ಯ ಭವಸಂಭವಲೋಪಹೇತೋಃ |
 ಮೂಢೇಷು ವೈ ಮಹದನುಗ್ರಹ ಆರ್ತಬಂಧೋ ಕಿಂ ತೇನ ತೇ ಪ್ರಿಯಜನಾನನುಸೇವಮಾನಃ || 42 ||
 ನೈವೋದ್ವಿಜೇ ಭವದುರತ್ಯಯವೈತರಣ್ಯಾಸ್ತ ತ್ವೀರ್ಥಗಾಯನಮಹಾಮೃತಮೃತಚಿತ್ತಃ |
 ಶೋಚೇ ನು ತಂ ವಿಮುಖಚೇತಸ ಇಂದ್ರಿಯಾರ್ಥಮಾಯಾಸುಖಾಯ ಭರಮುದ್ವಹತೋ ವಿಮೂಢಾನ್ ||
 ಪ್ರಾಯೇಣ ದೇವಮುನಯಃ ಸ್ವವಿಮುಕ್ತಿಕಾಮಾ ಮೌನಂ ಚರಂತಿ ವಿಜನೇನ ಪರಾರ್ಥನಿಷ್ಠಾಃ |
 ನೈತಾನ್ ವಿಹಾಯ ಕೃಪಣಾನ್ ವಿಮುಮುಕ್ಷ ಏಕೋ ನಾನ್ಯಂ ತ್ವದಸ್ಯ ಶರಣಂ ಭ್ರಮತೋಽನು ಪಶ್ಯೇ || 44 ||

ಯನ್ನೈಥುನಾದಿಗೃಹಮೇಧಿಸುಖಂ ಹಿ ತುಚ್ಛಂ ಕಂಡೂಯನೇನ ಕರಯೋರಿವ ದುಃಖದುಃಖಮ್ |
 348 ತ್ವಯಂತಿ ದೇಹಕೃಪಣಾ ಬಹುದುಃಖಭಾಜಃ ಕೃಷ್ಣಾಪಿವ್ಯಕ್ತಾಃ ವಿಷಹೇತ ಧೀರಃ || 45 ||
 ಮೌನವ್ರತಶ್ರುತತಪೋಧ್ಯಯನಸ್ವಧರ್ಮವ್ಯಾಖ್ಯಾರಹೋಜಪಸಮಾಧಯ ಆಪವರ್ಗ್ಯಾಃ |
 ಪ್ರಾಯಃ ಪರಂ ಪುರುಷ ತೇ ತ್ವಜಿತೇಂದ್ರಿಯಾಣಾಂ ವಾರ್ತಾ ಭವಂತ್ಯಪಿ ನವಾತ್ರ ತು ದಾಂಭಿಕಾನಾಮ್ ||
 ರೂಪೇ ಇಮೇ ಸದಸತೀ ತವ ವೇದದೃಷ್ಟೇ ಬೀಜಾಂಕುರಾವಿವ ನಚಾನ್ಯದರೂಪಕಸ್ಯ |
 ಯುಕ್ತಾಃ ಸಮಕ್ಷಮುಭಯತ್ರ ವಿಚಿನ್ವತೇ ತ್ವಾಂ ಯೋಗೇನ ವಹ್ನಿಮಿವ ದಾರುಷು ನಾನ್ಯತಃ ಸ್ಯಾತ್ || 47 ||
 ತ್ವಂ ವಾಯುರಗ್ನಿರವನಿರ್ವಿಯದಂಬುಮಾತ್ರಾಃ ಪ್ರಾಣೇಂದ್ರಿಯಾಣಿ ಹೃದಯಂ ಚಿದನುಗ್ರಹಶ್ಚ |
 ಸರ್ವಂ ತ್ವಮೇವ ಸಗುಣೋ ವಿಗುಣಶ್ಚ ಭೂಮನ್ನಾನ್ಯತ್ತ್ವದಸ್ತ್ಯಪಿ ಮನೋ ವಚಸಾ ನಿರುಕ್ತಮ್ || 48 ||
 ನೈತೇ ಗುಣಾ ನ ಗುಣಿನೋ ಮಹದಾದಯೋ ಯೇ ಸರ್ವೇ ಮನಃಪ್ರಭೃತಯಃ ಸಹದೇವಮರ್ತ್ಯಾಃ |
 ಆದ್ಯಂತವಂತ ಉರುಗಾಯ ವಿದಂತಿ ಹಿ ತ್ವಾ ಏವಂ ವಿಮೃಶ್ಯ ಸುಧಿಯೋ ವಿರಮಂತಿ ಶಬ್ದಾತ್ || 49 ||
 ತತ್ತ್ವೇ ಮನೋಧದರ್ಶನೇ ದೃಗಪಿ ಸುತ್ತೌ ಚ ವಾಕ್ಯರ್ಮಣಿ ಹೃದಿ ಕರೌ ಶ್ರವಣಂ ಕಥಾಯಾಮ್ |
 ಸಂಸೇವಯಾ ತ್ವಯಿ ವಿನೇತಿ ಷಡಂಗಯಾ ಕಿಂ ಭಕ್ತಿಂ ಜನಃ ಪರಮಹಂಸಗತೌ ಲಭೇತ || 50 ||

ನಾರದ ಉವಾಚ

ಏತಾವದ್ವರ್ಣಿತಗುಣೋ ಭಕ್ತ್ಯಾ ಭಕ್ತೇನ ನಿರ್ಗುಣಃ | ಪ್ರಹ್ಲಾದಂ ಪ್ರಣತಂ ಪ್ರೀತೋ ಗತಮನ್ಯುರಭಾಷತ || 51 ||

ಶ್ರೀಭಗವಾನುವಾಚ

ಪ್ರಹ್ಲಾದ ಭದ್ರ ಭದ್ರಂ ತೇ ಪ್ರೀತೋಽಹಂ ತೇಽಸುರೋತ್ತಮ |
 ವರಂ ವ್ಯಗೇಷ್ವಾಭಿಮತಂ ಕಾಮಪೂರೋಽಸ್ಮ್ಯಹಂ ನೃಣಾಮ್ || 52 ||
 ಮಾಮಪ್ರೀಣತ ಆಯುಷ್ಮನ್ ದರ್ಶನಂ ದುರ್ಲಭಂ ಹಿ ಮೇ |
 ದೃಷ್ಟ್ವಾಮಾಂ ನ ಪುನರ್ಜಂತುರಾತ್ಮಾನಂ ತಪ್ತಮರ್ಹತಿ || 53 ||
 ಪ್ರೀಣಂತಿ ಹೃಥ ಮಾಂ ಧೀರಾಃ ಸರ್ವಭಾವೇನ ಮಾಧವಮ್ |
 ಶ್ರೇಯಸ್ಕಾಮಾ ಮಹಾಭಾಗಾಃ ಸರ್ವೇಷಾಮಾಶಿಷಾಂ ಪತಿಮ್ || 54 ||

ನಾರದ ಉವಾಚ

ಏವಂ ಪ್ರಲೋಭ್ಯಮಾನೋಽಪಿ ವರೈರ್ಲೋಕಪ್ರಲೋಭನೈಃ | ಏಕಾಂತಿತ್ವಾದ್ಭಗವತಿ ನೈಚ್ಛತ್ಪಾನ್ಸುರೋತ್ತಮಃ || 55 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ನವಮೋಽಧ್ಯಾಯಃ

ಅಥ ದಶಮೋಽಧ್ಯಾಯಃ

ನಾರದ ಉವಾಚ

ಭಕ್ತಿಯೋಗಸ್ಯ ತತ್ಸರ್ವಮಂತರಾಯತಯಾರ್ಭಕಃ | ಮನ್ಯಮಾನೋ ಹೃಷೀಕೇಶಂ ಸ್ಮಯಮಾನ ಉವಾಚ ಹ || 1 ||

ಪ್ರಹ್ಲಾದ ಉವಾಚ

ಮಾ ಮಾ ಪ್ರಲೋಭಯೋತ್ಪತ್ಯಾ ಸಕ್ತಂ ಕಾಮೇಷು ತೈರ್ವರೈಃ | ತತ್ಸಂಗಭೀತೋ ನಿರ್ವಿಣ್ಣೋ ಮುಮುಕ್ಷುಸ್ತ್ವಾ ಮುಪಾಶ್ರಿತಃ ||
 ಭೃತ್ಯಲಕ್ಷಣಜಿಜ್ಞಾಸುರ್ಭಗ್ವಂತಂ ಕಾಮೇಷು ಚೋದಯಾತ್ಪ್ರಹ್ಲಿಭಃಪ್ರಾಣ್ಛಾಃ ಸಂಸಾರಬೀಜೇಷು ಹೃದಯಗ್ರಂಥಿಷು ಪ್ರಭೋಃ || 4 ||

ನಾನ್ಯಥಾ ತೇಖಿಲಗುರೋರ್ಘಟತೇ ಕರುಣಾತ್ಮನಃ | ನಷ್ಟದೃಷ್ಟೇಸ್ತಮಸ್ಯಂಧೇ ತ್ವಂ ಪಾರಃ ಪಾರದರ್ಶಿನಃ || 5 ||
 ಯಸ್ತ ಆಶಿಷ ಆಶಾಸ್ತೇ ನ ಸ ಭೃತ್ಯಃ ಸ ವೈ ವಣಿಕ್ | ಸ ವೈ ಸ್ವಾಮೀ ಸ ವೈ ಭೃತ್ಯೋ ಗುಣಲುಬ್ಧೌ ನ ಕಾಮುಕೌ || 6 ||
 ಆಶಾಸಾನೋ ನವೈ ಭೃತ್ಯಃ ಸ್ವಾಮಿನ್ಯಾಶಿಷ ಆತ್ಮನಃ | ನ ಸ್ವಾಮೀ ಭೃತ್ಯತಃ ಸ್ವಾಮ್ಯಮಿಚ್ಛನ್ ಯೋ ರಾತಿ ಚಾಶಿಷಃ || 7 ||
 ಅಹಂ ತ್ವಾಮಸ್ತದ್ಭಕ್ತಸ್ತಂ ಚ ಸ್ವಾಮ್ಯನಪಾಶ್ರಯಃ | ನಾನ್ಯಥೇಹಾವಯೋರರ್ಥೋ ರಾಜಸೇವಕಯೋರಿವ || 8 ||
 ಯದಿ ರಾಸೀಶ ಮೇ ಕಾಮಾನ್ ವರಾಂಸ್ತಂ ವರದರ್ಷಭ | ಕಾಮಾನಾಂ ಹೃದ್ಯಸಂರೋಹಂ ಭವತಸ್ತು ವೃಣೇ ವರಮ್ || 9 ||
 ಇಂದ್ರಿಯಾಣಿ ಮನಃ ಪ್ರಾಣ ಆತ್ಮಾ ಧರ್ಮೋ ಧೃತಿರ್ಮತಿಃ | ಹ್ರೀಃ ಶ್ರೀಸ್ತೇಜಃ ಸ್ಮೃತಿಃ ಸತ್ಯಂ ಯೇಷಾಂ ನಶ್ಯಂತಿ ಜನ್ಮನಾ || 10 ||

ವಿಮುಂಚತಿ ಯದಾ ಕಾಮಾನ್ ಮಾನವೋ ಮನಸಿ ಶ್ರಿತಾನ್ |

ತರ್ಹೈವ ಪುಂಡರೀಕಾಕ್ಷ ನ ಭವಾಯಾವಕಲ್ಪತೇ ||

ನಾರದೇನೋಪದಿಷ್ಟಂ ಮೇ ತವ ಮಂತ್ರಮಿಮಂ ಸ್ಮರೇ || 10 ||

ಓಂ ನಮೋ ಭಗವತೇ ತುಭ್ಯಂ ಪುರುಷಾಯ ಮಹಾತ್ಮನೇ | ಹರಯೇಽದ್ಭುತಸಿಂಹಾಯ ಬ್ರಹ್ಮಣೇ ಪರಮಾತ್ಮನೇ || 11 ||

ಶ್ರೀನೃಸಿಂಹ ಉವಾಚ

ನೈಕಾಂತಿನೋ ಮೇ ಮಯಿ ಜಾತಿಹಾಶಿಷ ಆಶಾಸತೇಽಮುತ್ರ ತಥಾ ಭವಾದೃಶಾಃ |

ತಥಾಪಿ ಮನ್ವಂತರಮೇತದತ್ರ ದೈತ್ಯೇಶ್ವರಾಣಾಮನುಭುಂಕ್ಷ್ಯ ಭೋಗಾನ್ || 12 ||

ಕಥಾ ಮದೀಯಾ ಜುಷಮಾಣಃ ಪ್ರಿಯಾಸ್ತಮಾವೇಶ್ಯ ಮಾಮಾತ್ಮನಿ ಸಂತಮೇಕಮ್ |

ಸರ್ವೇಷು ಭೂತೇಷ್ವಧಿಯಜ್ಞಮೀಶಂ ಯಜಸ್ವ ಯೋಗೇನ ಚ ಕರ್ಮ ಹಿನ್ವನ್ || 13 ||

ಭೋಗೇನ ಪುಣ್ಯಂ ಕುಶಲೇನ ಪಾಪಂ ಕಲೇವರಂ ಕಾಲಜವೇನ ಹಿತ್ವಾ |

ಕೀರ್ತಿಂ ವಿಶುದ್ಧಾಂ ಸುರಲೋಕಗೀತಾಂ ವಿತಾಯ ಮಾಮೇಷ್ಯಸಿ ಮುಕ್ತಬಂಧಃ || 14 ||

ಯ ಏತತ್ಕೀರ್ತಯೇನ್ಮಹ್ಯಂ ತ್ವಯಾ ಗೀತಮಿದಂ ನರಃ | ತ್ವಾಂ ಚ ಮಾಂ ಚ ಸ್ಮರನ್ ಕಾಲೇ ಕರ್ಮಬಂಧಾದ್ವಿಮುಚ್ಯತೇ ||

ಪ್ರಹ್ಲಾದ ಉವಾಚ

ವರಂ ವರಯ ಏತತ್ತೇ ವರದೇಶಾನ್ಮಹೇಶ್ವರ | ಯದನಿಂದತ್ ಪಿತಾ ಮೇ ತ್ವಾಮವಿದ್ವಾಸ್ತೇಜ ಐಶ್ವರಮ್ || 16 ||

ಬದ್ಧಾಮರ್ಷಾಶಯಃ ಸಾಕ್ಷಾತ್ಸರ್ವಲೋಕಗುರುಂ ಪ್ರಭುಮ್ | ಭ್ರಾತೃಹೇತಿ ಮೃಷಾದೃಷ್ಟಿಸ್ತದ್ಭಕ್ತೇ ಮಯಿ ಚಾಘವಾನ್ ||

ತಸ್ಮಾತ್ಪಿತಾ ಮೇ ಪೂಯೇತ ದುರಂತಾದ್ವಸ್ತರಾದಘಾತ್ | ಪೂತಸ್ತೇಽಪಾಂಗಸಂದೃಷ್ಟಸ್ತದಾ ಕೃಪಣವತ್ಸಲ || 18 ||

ಶ್ರೀಭಗವಾನುವಾಚ

ತ್ರಿಃಸಪ್ತಭಿಃ ಪಿತಾ ಪೂತಃ ಪಿತೃಭಿಸ್ಸಹ ತೇಽನಘಃ | ಯತ್ಸಾಧೋಽಸ್ಯ ಕುಲೇ ಚಾತೋ ಭವಾನ್ ವೈ ಕುಲಪಾವನಃ || 19 ||

ಯತ್ರ ಯತ್ರ ಚ ಮದ್ಭಕ್ತಾಃ ಪ್ರಶಾಂತಾಃ ಸಮದರ್ಶಿನಃ | ಸಾಧವಃ ಸಮುದಾಚಾರಾಸ್ತೇ ಪೂಯಂತ್ಯಪಿ ಕೀಕಟಾನ್ || 20 ||

ಸರ್ವಾತ್ಮನಾ ನ ಹಿಂಸಂತಿ ಭೂತಗ್ರಾಮೇಷು ಕಿಂಚನ | ಉಚ್ಚಾವಚೇಷು ದೈತ್ಯೇಂದ್ರ ಮದ್ಭಾವೇನ ಗತಸ್ಪಹಾನ್ || 21 ||

ಭವಂತಿ ಪುರುಷಾ ಲೋಕೇ ಮದ್ಭಕ್ತಾಸ್ತಾಮನುವ್ರತಾಃ | ಭವಾನ್ತೇ ಖಿಲು ಭಕ್ತಾನಾಂ ಸರ್ವೇಷಾಂ ಪ್ರತಿರೂಪಧೃಕ್ ||

ಕುರು ತೇ ಪ್ರೇತಕಾರ್ಯಾಣಿ ಪಿತುಃ ಪೂತಸ್ಯ ಸರ್ವಶಃ | ಮದಂಗಸ್ಪರ್ಶನೇನಾಂಗ ಲೋಕಾನ್ ಯಾಸ್ಯತಿ ಸುಪ್ರಚಾಃ || 23 ||
ಸ್ಥಿತಂ ಚ ಸಾಂಧ್ಯಮಾತಿಷ್ಠ ಯಥೋಕ್ತಂ ಬ್ರಹ್ಮವಾಡ್ವಿಜ್ಞಾನ್ಯಾನ್ಯಾಶ್ಚ ಮನಸಾತ್ತ ಕುರು ಕರ್ಮಾಣಿ ಮತ್ಪಃ || 24 ||

ನಾರದ ಉವಾಚ

ಪ್ರಹ್ಲಾದೋಽಪಿ ತಥಾ ಚಕ್ರೇ ಪಿತುರ್ಯತ್ನಾಂಪರಾಯಿಕಮ್ |

ಯಥಾಹ ಭಗವಾನ್ ರಾಜನ್ ಭಿಷ್ಕೋ ದ್ವಿಜೋತ್ತಮೈಃ ||

ಪ್ರಹ್ಲಾದಸ್ತು ತಥಾಕಾರ್ಷೀದ್ರಾಜ್ಯಂ ನಿಹತಕಂಟಕಮ್ || 25 ||

ಪ್ರಸಾದಸುಮುಖಂ ದೃಷ್ಟ್ವಾ ಬ್ರಹ್ಮಾ ನರಹರಿಂ ಹರಿಮ್ | ಸ್ತುತ್ವಾ ವಾಗ್ವಿಃ ಪವಿತ್ರಾಭಿಃ ಪ್ರಾಹ ದೇವಾದಿಭಿರ್ವೃತಃ || 26 ||

ಬ್ರಹ್ಮೋವಾಚ

ದೇವದೇವಾಖಿಲಾದ್ಯಕ್ಷ ಭೂತಭಾವನ ಪೂರ್ವಜ | ದಿಷ್ಟ್ವಾ ತೇ ನಿಹತಃ ಪಾಪೋ ಲೋಕಸಂತಾಪನೋಽಸುರಃ || 27 ||

ಯೋಽಸೌ ಲಬ್ಧವರೋ ಮತ್ತೋ ನ ವಧ್ಯೋ ಮಮ ಸೃಷ್ಟಿಭಿಃ | ತಪೋಯೋಗಬಲೋನ್ನದ್ಧಃ ಸಮಸ್ತನಿಗಮಾನಹನ್ ||

ದಿಷ್ಟ್ವಾಸ್ಯ ತನಯಃ ಸಾಧುರ್ಮಹಾಭಾಗವತೋಽರ್ಭಕಃ |

ತ್ವಯಾ ವಿಮೋಚಿತೋ ಮೃತ್ಯೋರ್ದಿಷ್ಟ್ವಾ ತ್ರಾತಸ್ವ ಯಾಧುನಾ || 29 ||

ಏತದ್ವಪುಸ್ತೇ ಭಗವನ್ ಧ್ಯಾಯತಃ ಪ್ರಯತಾತ್ಮನಃ | ಸರ್ವತೋ ಗೋಪ್ಯ ಸಂತ್ರಾಸಾನ್ಮೃತ್ಯೋರಪಿ ಜಿಘಾಂಸತಃ || 30 ||

ಶ್ರೀಭಗವಾನುವಾಚ

ಮೈವಂ ವಿಧೋಽಸುರಾಣಾಂ ತೇ ಪ್ರದೇಯಃ ಪದ್ಮಸಂಭವ | ವರಃ ಕ್ರೂರನಿಸರ್ಗಾಣಾಮಹೀನಾಮಮೃತಂ ಯಥಾ || 31 ||

ನಾರದ ಉವಾಚ

ಇತ್ಯುಕ್ತ್ವಾ ಭಗವಾನ್ ರಾಜನ್ ತತಶ್ಚಾಂತರ್ದಧೇ ಹರಿಃ | ಅದೃಶ್ಯಃ ಸರ್ವಭೂತಾನಾಂ ಪೂಜಿತಃ ಪರಮೇಷ್ಠಿನಾ || 32 ||

ತತಃ ಸಂಪೂಜ್ಯ ವಿಧಿವದ್ವಂದೇ ಪರಮೇಷ್ಠಿನಮ್ | ಭವಂ ಪ್ರಜಾಪತೀನ್ ದೇವಾನ್ ಪ್ರಹ್ಲಾದೋ ಭಗವತ್ಕಲಾಃ || 33 ||

ತತಃ ಕಾವ್ಯಾದಿಭಿಃ ಸಾಧ್ಯಂ ಮುನಿಭಿಃ ಕಮಲಾಸನಃ | ದೈತ್ಯಾನಾಂ ದಾನವಾನಾಂ ಚ ಪ್ರಹ್ಲಾದಮಕರೋತ್ತಮಮ್ || 34 ||

ಪ್ರತಿನಂದ್ಯ ತತೋ ದೇವಾಃ ಪ್ರಯುಜ್ಯ ಪರಮಾಶಿಷಃ | ಸ್ವಧಾಮಾನಿ ಯಯೂ ರಾಜನ್ ಬ್ರಹ್ಮಾದ್ಯಾಃ ಪ್ರತಿಪೂಜಿತಾಃ ||

ಏವಂ ತೌ ಪಾರ್ಷದೌ ವಿಷ್ಣೋಃ ಪುತ್ರತ್ವಂ ಪ್ರಾಪಿತೌ ದಿತೇಃ | ಹೃದಿ ಸ್ಥಿತೇನ ಹರಿಣಾ ವೈರಭಾವೇನ ತೌ ಹತೌ || 36 ||

ಪುನಸ್ತೌ ಪೂರ್ವಶಾಪೇನ ರಾಕ್ಷಸೌ ತೌ ಬಭೂವತುಃ | ಕುಂಭಕರ್ಣದಶಗ್ರೀವೌ ಹತೌ ತೌ ರಾಮವಿಕ್ರಮೈಃ || 37 ||

ಶಯಾನೌ ಯುಧಿ ನಿರ್ಭಿನ್ನಹೃದಯೌ ರಾಮಸಾಯಕೈಃ | ತಚ್ಚಿತ್ತೌ ಜಹತುರ್ದೇಹಂ ಯಥಾ ಪ್ರಾಕೃತಜನ್ಮನಿ || 38 ||

ತಾವಿಹಾದ್ಯ ಪುನರ್ಜಾತೌ ಶಿಶುಪಾಲಕರೂಷಚೌ | ಹರೌ ವೈರಾನುಬಂಧೇನ ಪಶ್ಯತಸ್ತೇ ಸಮೀಯತುಃ || 39 ||

ಏನಃ ಪೂರ್ವಕೃತಂ ಯತ್ತದ್ರಾಜಾನಃ ಕೃಷ್ಣವೈರಿಣಃ | ಜಹುಸ್ತೇ ತೇ ತದಾತ್ಮನಃ ಕೀಟಾಃ ಪೇಶಸ್ಥತೋ ಯಥಾ || 40 ||

ಯಥಾ ಯಥಾ ಭಾಗವತಾ ಭಕ್ತ್ಯಾ ಪರಮಯಾ ಭಿದಾಮ್ | ನೃಪಾಶ್ಚೈದ್ಯಾದಯಃ ಸಾಮ್ಯಂ ಹರೇಸ್ತಚ್ಚಿಂತಯಾ ಯಯುಃ ||

ಆಖ್ಯಾತಂ ಸರ್ವಮೇತತ್ತೇ ಯನ್ಮಾಂ ತ್ವಂ ಪರಿಪೃಷ್ಠವಾನ್ | ದಮಘೋಷಸುತಾದೀನಾಂ ಹರೇಃ ಸಾಮ್ಯಮಪಿ ದ್ವಿಷಾಮ್ ||

ಏಷಾ ಬ್ರಹ್ಮಣ್ಯದೇವಸ್ಯ ಕೃಷ್ಣಸ್ಯ ಚ ಮಹಾತ್ಮನಃ | ಅವತಾರಕಥಾ ಪುಣ್ಯಾ ವಧೋ ಯತ್ರಾದಿದೈತ್ಯಯೋಃ || 43 ||

ಪ್ರಹ್ಲಾದಸ್ಯಾನುಚರಿತಂ ಮಹಾಭಾಗವತಸ್ಯ ಚ | ಭಕ್ತಿಚ್ಛಾನಂ ವಿರಕ್ತಿಶ್ಚ ಯಾಥಾತ್ಮ್ಯಂ ಚಾಸ್ಯ ವೈ ಹರೇಃ || 44 ||
 ಸರ್ಗಸ್ಥಿತ್ಯಪ್ಯಯೇಶಸ್ಯ ಗುಣಕರ್ಮಾನುವರ್ಣನಮ್ | ಪ್ರತ್ಯಕ್ಷಾಪ್ತರಕ್ಷಿಣಾಂ ಸ್ವಾನಾನಾಂ ಕಾಲೇನಾವ್ಯತ್ಯಯೋ ಮಹಾನ್ಯಾ ||
 ಧರ್ಮೋ ಭಾಗವತಾನಾಂ ಚ ಭಗವಾನ್ ಯೇನ ಗಮ್ಯತೇ | ಆಖ್ಯಾನೇಽಸ್ಮಿನ್ ಸಮಾಖ್ಯಾತಮಾಧ್ಯಾತ್ಮಿಕಮಶೇಷತಃ ||

ಯ ಏತತ್ಪುಣ್ಯಮಾಖ್ಯಾನಂ ವಿಷ್ಣೋರ್ವಿರ್ಯೋಪಬೃಂಹಿತಮ್ |

ಕೀರ್ತಯೇಚ್ಛದ್ಧಯಾ ಶ್ರುತ್ವಾ ಕರ್ಮಪಾಶೈರ್ವಿಮುಚ್ಯತೇ || 47 ||

ಏತದ್ಯ ಆದ್ಯಪುರುಷಸ್ಯ ಮೃಗೇಂದ್ರಲೀಲಾಂ ದೈತ್ಯೇಂದ್ರಯೂಥಪವಧಂ ಪ್ರಯತಃ ಪಠೇತ |
 ದೈತ್ಯಾತ್ಮಜಸ್ಯ ಚ ಸತಾಂ ಪ್ರವರಸ್ಯ ಪುಣ್ಯಂ ಶ್ರುತ್ವಾನುಭಾವಮಕುತೋಭಯಮೇತಿ ಲೋಕಮ್ || 48 ||

ಯೂಯಂ ನೃಲೋಕೇ ಬತ ಭೂರಿಭಾಗಾ ಲೋಕಂ ಪುನಾನಾ ಮುನಯೋಽಭಿಯಂತಿ |

ಏಷಾಂ ಗೃಹಾನಾವಸತಿತಿ ಸಾಕ್ಷಾದ್ಗೂಢಂ ಪರಂ ಬ್ರಹ್ಮ ಮನುಷ್ಯಲಿಂಗಮ್ || 49 ||

ಸ ವಾ ಅಯಂ ಬ್ರಹ್ಮ ಮಹದ್ವಿಷ್ಣುಗ್ಂ ಕೈವಲ್ಯನಿರ್ವಾಣಸುಖಾನುಭೂತಿಃ |

ಪ್ರಿಯಃ ಸುಹೃದ್ವಃ ಖಲು ಮಾತುಲೇಯ ಆತ್ಮಾರ್ಹಣೀಯೋ ವಿಧಿಕೃದ್ಗುರುಶ್ಚ || 50 ||

ನ ಯಸ್ಯ ಸಾಕ್ಷಾದ್ಭವಪದ್ಮಚಾದಿಭೀ ರೂಪಂ ಧಿಯಾ ವಸ್ತುತಯೋಪವರ್ಣಿತಮ್ |

ಮೌನೇನ ಭಕ್ತ್ಯೋಪಶಮೇನ ಪೂಜಿತಃ ಪ್ರಸೀದತಾಮೇಷ ಸ ಸಾತ್ವತಾಂ ಪತಿಃ || 51 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ದಶಮೋಽಧ್ಯಾಯಃ

ಅಥ ಏಕಾದಶೋಽಧ್ಯಾಯಃ

ನಾರದ ಉವಾಚ

ಸ ಏಷ ಭಗವಾನ್ ರಾಜನ್ ವ್ಯತನೋದ್ವಿತ್ತತಂ ಯಶಃ | ಪುರಾ ರುದ್ರಸ್ಯ ದೇವಸ್ಯ ಮಯೇನಾನಂತಮಾಯಿನಾ || 1 ||

ರಾಜೋವಾಚ

ಕಸ್ಮಿನ್ ಕರ್ಮಣಿ ದೇವಸ್ಯ ಯಶೋಽಭೂಜ್ಜಗದೀಶಿತುಃ |

ಯಥಾ ಚೋಪಚಿತಾ ಕೀರ್ತಿಃ ಕೃಷ್ಣೇನಾನೇನ ಕಥ್ಯತಾಮ್ || 2 ||

ನಾರದ ಉವಾಚ

ನಿರ್ಜಿತಾ ಅಸುರಾ ದೇವೈರ್ಯುಧೈರನೋಪಬೃಂಹಿತೈಃ |

ಮಾಯಿನಾಂ ಪರಮಾಚಾರ್ಯಂ ಮಯಂ ಶರಣಮಾಯಯುಃ || 3 ||

ಸ ನಿರ್ಮಮೇ ಪುರಸ್ತಿಸ್ತೋ ಹೈಮರೌಪ್ಯಾಯಸೀರ್ವಿಭುಃ |

ದುರ್ಲಕ್ಷ್ಯಪಾಯಸಂಯೋಗಾ ದುರ್ವಿತರ್ಕ್ಯಪರಿಚ್ಛದಾಃ || 4 ||

ತಾಭಿಶ್ಚೇಽಸುರಸೇನಾನೋ ಲೋಕಾಂಸ್ತ್ರೀನ್ ಸೇಶ್ವರಾನ್ಮಪ |

ಸ್ಮರಂತೋ ನಾಶಯಾಂಚಕ್ರುಃ ಪೂರ್ವವೈರಮಲಕ್ಷಿತಾಃ || 5 ||

ತತಸ್ತೇ ಸೇಶ್ವರಾ ಲೋಕಾ ಉಪಾಸಾದ್ಯೇಶ್ವರಂ ತತಃ | ತ್ರಾಹಿ ನಸಾವಕಾನ್ ದೇವ ವಿನಷ್ಟಾಂಸ್ತ್ರೀಪುರಾಲಯೈಃ || 6 ||

ಅಥಾನುಗೃಹ್ಯ ಭಗವಾನ್ ಮಾ ಭೈಷ್ವೇತಿ ಸುರಾನ್ ವಿಭುಃ | ಶರಂ ಧನುಷಿ ಸಂಧಾಯ ಪುರ್ಯಾಮಸ್ತ್ರಂ ವ್ಯಮುಂಚತ ||

352

ತತೋಽಗ್ನಿವರ್ಣಾ ಇಷವ ಉತ್ಪೇತ್ಯಃ ಸ್ವೋಗ್ನಿವಾಂಽಡಲಾತ್ |

ಯಥಾ ಮಯೂಖಸಂದೋಹಾ ನಾದೃಶ್ಯಂತ ಪುರೋ ಯತಃ || 8 ||

ತೈಃ ಸೃಷ್ಟ್ವಾ ವ್ಯಸವಃ ಸರ್ವೇ ನಿಪೇತುಸ್ತ್ರಿಪುರೌಕಸಃ | ತಾನಾನೀಯ ಮಹಾಯೋಗೈರ್ಮಯಃ ಕೂಪರಸೇಽಕ್ಷಿಪತ್ || 9 ||

ಸಿದ್ಧಾಮೃತರಸಸ್ವೃಷ್ಟ್ವಾ ವಜ್ರಸಾರಾ ಮಹೌಜಸಃ | ಉತ್ತಸ್ಥುರ್ಮೇಘದಲನಾದ್ವೈದ್ಯತಾ ಇವ ವಹ್ನಯಃ || 10 ||

ವಿಲೋಕ್ಯ ಭಗ್ನಸಂಕಲ್ಪಂ ವಿಮನಸ್ಯಂ ವೃಷಧ್ವಜಮ್ | ತದಾಯಂ ಭಗವಾನ್ ವಿಷ್ಣುಸ್ತಸ್ಮೋಪಾಯಮಕಲ್ಪಯತ್ || 11 ||

ವತ್ಸ ಆಸೀತ್ತದಾ ಬ್ರಹ್ಮಾ ಸ್ವಯಂ ವಿಷ್ಣುರಯಂ ಹಿ ಗೌಃ |

ಪ್ರವಿಶ್ಯ ತ್ರಿಪುರಂ ಕಾಲೇ ರಸಕೂಪಾಮೃತಂ ಪಪೌ ||

ತೇಽಸುರಾ ಹ್ಯಪಿ ಪಶ್ಯಂತೋ ನ ನೃಷೇಧನ್ ವಿಮೋಹಿತಾಃ || 12 ||

ತದ್ವಿಜ್ಞಾಯ ಮಹಾಯೋಗೀ ರಸಪಾಲಾನಿದಂ ಜಗೌ |

ಸ್ಮರನ್ ವಿಶೋಕಃ ಶೋಕಾರ್ತಾನ್ ಸ್ಮರನ್ ದೈವಗತಿಂ ಚ ತಾಮ್ || 13 ||

ದೇವೋಽಸುರೋ ನರೋಽನ್ಯೋ ವಾ ನೇಶ್ವರೋಽಸ್ತಿಹ ಕಶ್ಚನ |

ಆತ್ಮನೋಽನ್ಯಸ್ಯ ವಾದಿಷ್ಟಂ ದೈವೇನಾಪೋಹಿತುಂ ದ್ವಯೋಃ || 14 ||

ಅಥಾಸೌ ಶಕ್ತಿಭಿಃ ಸ್ವಾಭಿಃ ಶಂಭೋಃ ಪ್ರಾಧಾನಿಕಂ ವ್ಯಧಾತ್ | ಧರ್ಮಜ್ಞಾನವಿರಕ್ತ್ಯಾದಿತಪೋವಿದ್ಯಾಕ್ರಿಯಾದಿಭಿಃ || 15 ||

ರಥಂ ಸೂತಂ ಧ್ವಜಂ ವಾಹಂ ಧನುರ್ವರ್ಮ ಶರಾದಿ ಯತ್ | ಸನ್ನದೋ ರಥಮಾಸ್ಥಾಯ ಸಶರಂ ಧನುರಾದದೇ || 16 ||

ಶರಂ ಧನುಷಿ ಸಂಧಾಯ ಮುಹೂರ್ತೇಽಭಿಜಿತಿಶ್ವರಃ | ಭಗವತ್ತೇಜಸಾ ಗುಪ್ತೋ ದದಾಹ ತ್ರಿಪುರಂ ನೃಪ || 17 ||

ದಿವಿ ದುಂದುಭಯೋ ನೇದುರ್ವಿಮಾನಶತಸಂಕುಲೇ || ದೇವರ್ಷಿಪಿತೃಸಿದ್ಧೇಶಾ ಜಯೇತಿ ಕುಸುಮೋತ್ಕರೈಃ || 18 ||

ಅವಾಕಿರನ್ ಜಗುರ್ಹೃಷ್ಣಾ ನೃತುಶ್ಚಾಪ್ಸರೋಗಣಾಃ | ಏವಂ ದಗ್ಧ್ವಾ ಪುರಸ್ತಿಸ್ತೋ ಭಗವಾನ್ ಪುರಹಾ ನೃಪ || 19 ||

ಬ್ರಹ್ಮಾದಿಭಿಃ ಸ್ತೂಯಮಾನಃ ಸ್ವಧಾಮ ಪ್ರತ್ಯಪದ್ಯತ || 20 ||

ಏವಂವಿಧಾನ್ಯಸ್ಯ ಹರೇಃ ಸ್ವಮಾಯಯಾ ವಿಡಂಬಮಾನಸ್ಯ ನೃಲೋಕಮಾತ್ಮನಃ |

ವೀರ್ಯಾಣಿ ಗೀತಾನ್ಯ ಸ್ವಿಭಿರ್ಜಗದ್ಗುರೋರ್ಲೋಕಾನ್ ಪುನಾನಾನ್ಯಪರಂ ವದಾಮಿ ಕಿಮ್ || 21 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಏಕಾದಶೋಽಧ್ಯಾಯಃ

ಅಥ ದ್ವಾದಶೋಽಧ್ಯಾಯಃ

ಶ್ರೀಶುಕ ಉವಾಚ

ಶ್ರುತ್ವೇಹಿತಂ ಸಾಧುಸಭಾಸಭಾಜಿತಂ ಮಹತ್ತಮಾಗ್ರಣ್ಯ ಉರುಕ್ರಮಾತ್ಮನಃ |

ಯುಧಿಷ್ಠಿರೋ ದೈತ್ಯಪತೇರ್ಮುರ್ದಾನಿವಃ ಪಪ್ರಚ್ಛ ಭೂಯಸ್ತನಯಂ ಸ್ವಯಂಭುವಃ || 1 ||

ಯುಧಿಷ್ಠಿರ ಉವಾಚ

ಭಗವನ್ ಶ್ರೋತುಮಿಚ್ಛಾಮಿ ನೃಣಾಂ ಧರ್ಮಂ ಸನಾತನಮ್ |

ವರ್ಣಾಶ್ರಮಾಚಾರಯುತಂ ಯತ್ಪ್ರಮಾನ್ ವಿಂದತೇ ಪರಮ್ || 2 ||

ಭವಾನ್ ಪ್ರಜಾಪತೇಃ ಸಾಕ್ಷಾದಾತ್ಮಜಃ ಪರಮೇಷ್ಠಿನಃ ಸ್ವಪೂಜ್ಯಃ ಸಮತೋ ಬ್ರಹ್ಮಂ ಸ್ತಪೋಜ್ಞಾನಸಮಾಧಿಭಿಃ || 3 ||
ನಾರಾಯಣಪರಾ ವಿಪ್ರಾ ಧರ್ಮಂ ಗುಹ್ಯಂ ಯಥಾ ವಿದುಃ | ಕರುಣಾಃ ಸಾಧವಃ ಶಾಂತಾಸ್ತ ದ್ವಿಧಾ ನ ತಥಾಪರೇ || 4 ||

ನಾರದ ಉವಾಚ

ನತ್ವಾ ಭಗವತೇಽಚಾಯ ಲೋಕಾನಾಂ ಧರ್ಮಹೇತವೇ | ವಕ್ಷ್ಯೇ ಸನಾತನಂ ಧರ್ಮಂ ನಾರಾಯಣಮುಖಾಚ್ಛ್ರಿತಮ್ ||

ಯೋಽವತೀರ್ಯಾತ್ಮನೋಽಂಶೇನ ದಾಕ್ಷಾಯಿಣ್ಯಾಂ ತು ಧರ್ಮತಃ |

ಲೋಕಾನಾಂ ಸ್ವಸ್ತಯೇಽಧ್ಯಾಸ್ತೇ ತಪೋ ಬದರಿಕಾಶ್ರಮೇ || 6 ||

ಧರ್ಮಮೂಲಂ ಹಿ ಭಗವಾನ್ ಸರ್ವವೇದಮಯೋ ಹರಿಃ | ಸ್ಮೃತಿಶ್ಚ ತದ್ವಿದ್ವಾಂ ರಾಜನ್ ಯೇನ ಚಾತ್ಮಾ ಪ್ರಸೀದತಿ ||
ಸತ್ಯಂ ದಯಾ ತಪಃ ಶೌಚಂ ತಿತಿಕ್ಷೇಚ್ಯಾ ಶಮೋ ದಮಃ | ಅಹಿಂಸಾ ಬ್ರಹ್ಮಚರ್ಯಂ ಚ ತ್ಯಾಗಃ ಸ್ವಾಧ್ಯಾಯ ಆರ್ಜವಮ್ ||
ಸಂತೋಷಃ ಸಮದೃಕ್ಷೇವಾ ಗ್ರಾಮ್ಯೇ ಹೋಪರಮಃ ಶನ್ಯಃ | ನೃಣಾಂ ವಿಪರ್ಯಯೇ ಹೇಕ್ಷಾ ಮೌನಮಾತ್ಮವಿಮರ್ಶನಮ್ ||
ಅನ್ನಾದ್ಯಾದೇಃ ಸಂವಿಭಾಗೋ ಭೂತೇಭ್ಯಶ್ಚ ಯಥಾರ್ಹತಃ | ತೇಷಾಂ ತದೇವತಾಬುದ್ಧಿಃ ಸುತರಾಂ ನೃಣು ಪಾಂಡವ || 10 ||
ಶ್ರವಣಂ ಕೀರ್ತನಂ ಚಾಸ್ಯ ಸ್ಮರಣಂ ಮಹತಾಂ ಗತೇಃ | ಸೇವೇಚ್ಯಾವನತಿಸ್ಸಖ್ಯಂ ದಾಸ್ಯಮಾತ್ಮಸಮರ್ಪಣಮ್ || 11 ||
ನೃಣಾಮಯಂ ಪರೋ ಧರ್ಮಃ ಸರ್ವೇಷಾಂ ಸಮುದಾಹೃತಃ | ತ್ರಿಂಶಲ್ಲಕ್ಷಣಸಂಯುಕ್ತಃ ಸರ್ವಾತ್ಮಾಯೇನ ತುಷ್ಯತಿ || 12 ||
ಸಂಸ್ಕಾರಾ ಯದ್ಯವಿಚ್ಛಿನ್ನಾಃ ಸದ್ವಿಜೋ ವೈದಿಕಾದಯಃ | ಇಚ್ಛಾಧ್ಯಯನದಾನಾನಿ ವಿಹಿತಾನಿ ದ್ವಿಜನೃನಾಮ್ || 13 ||
ಜನ್ಮಕರ್ಮಾವದಾತಾನಾಂ ಕ್ರಿಯಾಶ್ಚ ನಿಗಮೋದಿತಾಃ | ವಿಪ್ರಸ್ಯಾಧ್ಯಪನಾದೀನಿ ತತೋಽನ್ಯಸ್ಯಾಪ್ರತಿಗ್ರಹಃ || 14 ||
ರಾಜೋ ವೃತ್ತಿಃ ಪ್ರಜಾಗೋಪುರವಿಪ್ರಾದ್ವಾ ಕರಾದಿಭಿಃ | ವೈಶ್ಯಸ್ತು ವಾರ್ತಾವೃತ್ತಿಃ ಸ್ಯಾನ್ನಿತ್ಯಂ ಬ್ರಹ್ಮಕುಲಾನುಗಃ || 15 ||

ಶೂದ್ರಸ್ಯ ದ್ವಿಜಶುಶ್ರೂಷಾ ವೃತ್ತಿಶ್ಚ ಸ್ವಾಮಿನೋ ಭವೇತ್ |

ವಾರ್ತಾ ವಿಚಿತ್ರಶಾಲೀನಂ ಯಾಯಾವರ್ಯಂ ಶಿಲೋಂಭನಮ್ || 16 ||

ವಿಪ್ರವೃತ್ತಿಶ್ಚತುರ್ಥೇಯಂ ಶ್ರೇಯಸೀ ಚೋತ್ತರೋತ್ತರಾ | ಜಘನ್ಯೋ ನೋತ್ತಮಾಂ ವೃತ್ತಿಮನಾಪದಿ ಭಜೇನ್ನರಃ || 17 ||
ಋತೇ ರಾಜನ್ಯಮಾಪತ್ಸ ಸರ್ವೇಷಾಮಪಿ ಸರ್ವಶಃ | ಋತಾಮೃತಾಭ್ಯಾಂ ಜೀವೇತ ಮೃತೇನ ಪ್ರಮೃತೇನ ವಾ || 18 ||
ಸತ್ಯಾನ್ಯತಾಭ್ಯಾಂ ಜೀವೇತ ನ ಶ್ವಪುತ್ರ್ತ್ಯಾ ಕಥಂಚನ | ಋತಂ ಮುಂಭಶಿಲಂ ಪ್ರೋಕ್ತಮಮೃತಂ ಯದಯಾಚಿತಮ್ || 19 ||

ಮೃತಂ ತು ನಿತ್ಯಂ ಯಾಂಚಾ ಸ್ಯಾತ್ಪ್ರಮೃತಂ ಕರ್ಷಣಂ ಸ್ಮೃತಮ್ |

ಸತ್ಯಾನ್ಯತಂ ತು ವಾಣಿಜ್ಯಂ ಶ್ವವೃತ್ತಿರ್ನೀಚಸೇವನಮ್ || 20 ||

ವರ್ಜಯೇತ್ತಾಂ ಸದಾ ವಿಪ್ರೋ ರಾಜನ್ಯಶ್ಚ ಜುಗುಪ್ಸಿತಾಮ್ |

ಸರ್ವವೇದಮಯೋ ವಿಪ್ರಃ ಸರ್ವದೇವಮಯೋ ನೃಪಃ || 21 ||

ಶಮೋ ದಮಸ್ತಪಃ ಶೌಚಂ ಸಂತೋಷಃ ಕ್ಷಾಂತಿರಾರ್ಜವಮ್ |

ದಾನಂ ದಯಾಚ್ಯುತಾತ್ಮತ್ವಂ ಸತ್ಯಂ ಚ ಬ್ರಹ್ಮಲಕ್ಷಣಮ್ || 22 ||

ಶೌರ್ಯಂ ವೀರ್ಯಂ ಧೃತಿಶ್ತೇಜಸ್ತ್ಯಾಗ ಆತ್ಮಜಯಃ ಕ್ಷಮಾ | ಬ್ರಹ್ಮಣ್ಯತಾ ಪ್ರಸಾದಶ್ಚ ರಕ್ಷಾ ಚ ಕ್ಷತ್ರಲಕ್ಷಣಮ್ || 23 ||

ದೇವಗುರ್ವಾರ್ಯಗೋ ಭಕ್ತಿಸ್ತೃಗರ್ವಪರಿತೋಷಣಮ್ | ಅಸ್ತಿತ್ವಮುದ್ಯಮೋ ನಿತ್ಯಂ ನೈಪುಣ್ಯಂ ವೈಶ್ಯಲಕ್ಷಣಮ್ || 24 ||

ಶೂದ್ರಸ್ಯ ಅಂತಃ ಶೌಚಂ ಸೇವಾ ಸ್ವಾಮಿನೃಮಾಯಯಾ |

ಅಮಂತ್ರಯಜ್ಞೋ ಹ್ಯಸ್ತೇಯಂ ಮೌಢ್ಯಂ ಗೋವಿಪ್ರರಕ್ಷಣಮ್ || 25 ||

ಸ್ತ್ರೀಣಾಂ ತು ಪತಿವೇದಾನಾಂ ತಚ್ಛುಶ್ರೂಷಾನುಕೂಲತಾ | ತದ್ಬಂಧುಷ್ವನುವೃತ್ತಿಶ್ಚ ನಿತ್ಯಂ ತದ್ ವ್ರತಧಾರಣಮ್ || 26 ||

ಸಮ್ಮಾರ್ಜನೋಪಲೇಪಾಭ್ಯಾಂ ಗೃಹಮಂಡನವರ್ತನೈಃ | ಸ್ವಯಂ ಚ ಮಂಡಿತಾ ನಿತ್ಯಂ ಪರಿಮೃಷ್ಟಪರಿಚ್ಛದಾ || 27 ||

ಕಾಮೈರುಚ್ಯಾವಚೈಃ ಸಾಧ್ವಿ ಪ್ರಶ್ರಯೇಣ ದಮೇನ ಚ | ವಾಕ್ಯೈಃ ಸತ್ಯೈಃ ಪ್ರಿಯೈಃ ಪ್ರೇಮ್ಣಾ ಕಾಲೇಕಾಲೇ ಭಜೇತ್ಪತಿಮ್ ||

ಸಂತುಷ್ಟಾಲ್ಮೋಲುಪಾ ದಕ್ಷಾ ಧರ್ಮಜ್ಞಾ ಪ್ರಿಯಸತ್ಯವಾಕ್ | ಅಪ್ರಮತ್ತಾಶುಚಿಃ ಸ್ವಿಗ್ಧಾ ಪತಿಂ ತ್ವಪತಿತಂ ಭಜೇತ್ || 29 ||

೧೨೫೪ ಪತಿಂ ಹರಿಭಾವೇನ ಭಜೇಚ್ಚೀರಿವ ತತ್ಪರಾ | ಶ್ರೇಷ್ಠಾಸ್ತು ಸ್ವಾಹಾರೇರ್ಲೋಕೇ ಪತ್ಯಾ ಶ್ರೀರಿವ ಮೋದತೇ || 30 ||

ವೃತ್ತಿಃ ಸಂಕರಚಾತೀನಾಂ ತತ್ತತ್ಕುಲಕೃತಾ ಭವೇತ್ | ಅಚೌರಾಣಾಮಪಾಪಾನಾಮಂತ್ಯಜಾಂತೇಽವಸಾಯಿನಾಮ್ ||

ಪ್ರಾಯಃ ಸ್ವಭಾವವಿಹಿತೋ ನೃಣಾಂ ಧರ್ಮೋ ಯುಗೇಯುಗೇ |

ವೇದದ್ಭಿಃ ಸ್ಮೃತೋ ರಾಜನ್ ಪ್ರೇತ್ಯ ಚೇಹ ಚ ಶರ್ಮಕೃತ್ || 32 ||

ವೃತ್ತಾ ಸ್ವಭಾವಕೃತಯಾ ವರ್ತಮಾನಃ ಸ್ವಕರ್ಮಣಿ | ಹಿತ್ವಾ ಸ್ವಭಾವಜಂ ಕರ್ಮ ಶನೈರ್ನಿಗುಣತಾಮಿಯಾತ್ || 33 ||

ಉಪ್ಯಮಾನಂ ಮುಹುಃ ಕ್ಷೇತ್ರಂ ಸ್ವಯಂ ನಿರ್ವೀರ್ಯತಾಮಿಯಾತ್ |

ನ ಕಲ್ಪತೇ ಪುನಃ ಸೂತ್ಯೈ ಉಪ್ತಂ ಬೀಜಂ ಚ ನಶ್ಯತಿ || 34 ||

ಏವಂ ಕಾಮಾಶಯಂ ಚಿತ್ತಂ ಕಾಮಾನಾಮತಿಸೇವಯಾ | ವಿರಜ್ಯೇತ ಯಥಾ ರಾಜನ್ಮಗ್ನಿವತ್ಕಾಮಬಿಂದುಭಿಃ || 35 ||

ಯಸ್ಯ ಯಲ್ಲಕ್ಷಣಂ ಪ್ರೋಕ್ತಂ ಪುಂಸೋ ವರ್ಣಾದಿವ್ಯಂಜಕಮ್ | ಯದ್ಯನ್ಯತ್ರಾಪಿ ದೃಶ್ಯೇತ ತತ್ತೇನೈವ ವಿನಿದಿಶೇತ್ || 36 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ದ್ವಾದಶೋಽಧ್ಯಾಯಃ

ಅಥ ತ್ರಯೋದಶೋಽಧ್ಯಾಯಃ

ನಾರದ ಉವಾಚ

ಬ್ರಹ್ಮಚಾರೀ ಗುರುಕುಲೇ ವಸೇದ್ವಾಂತೋ ಗುರೋರ್ಹಿತಮ್ | ಆಚರನ್ ದಾಸವನ್ನೀಚೋ ಗುರೌ ಸುದೃಢಸೌಹೃದಃ ||

ಸಾಯಂಪ್ರಾತರೂಪಾಸೀತ ಗುರ್ವಗ್ನೈರ್ಗುರೋತ್ತಮಾನ್ | ಸಂದೈಃ ಉಭೇ ಚ ಯತವಾಗ್ ಜಪನ್ ಬ್ರಹ್ಮಸಮಾಹಿತಃ ||

ಭಂದಾಂಸ್ಯಧೀಯೇತ ಗುರೋರಾಹೂತಶ್ಚ ಸುಯಂತ್ರಿತಃ | ಉಪಕ್ರಮೇಽವಸಾನೇ ಚ ಚರಣೌ ಶಿರಸಾ ನಮೇತ್ || 3 ||

ಮೇಖಲಾಜಿನವಾಸಾಂಸಿ ಜಟಾದಂಡಕಮಂಡಲಾನ್ | ಬಿಭೃಯಾದುಪವೀತಂ ಚ ದರ್ಭಪಾಣೀರ್ಯಥೋದಿತಮ್ ||

ಸಾಯಂಪ್ರಾತಶ್ಚರೇದ್ಭೈಕ್ಷ್ಯಂ ಗುರವೇ ತನ್ನಿವೇದಯೇತ್ | ಭುಂಜೇತ ಯದ್ಯನುಜ್ಞಾತೋ ನೋ ಚೇದುಪವಸೇತ್ಕಚಿತ್ ||

ಸುಶೀಲೋ ಮಿತಭುಗ್ ದಕ್ಷಃ ಶ್ರದ್ಧಧಾನೋ ಜಿತೇಂದ್ರಿಯಃ |

ಯಾವದರ್ಥಂ ವ್ಯವಹರೇತ್ ಸ್ತ್ರೀಷು ಸ್ತ್ರೀನಿರ್ಜಿತೇಷು ಚ || 6 ||

ವರ್ಜಯೇತ್ಪ್ರಮದಾಗಾಥಾಮಗೃಹಸ್ಥೋ ಬೃಹದ್ವ್ರತಃ | ಇಂದ್ರಿಯಾಣಿ ಪ್ರಮಾಥಿನಿ ಹರಂತ್ಯಪಿ ಯತೇರ್ಮನಃ || 7 ||

ಕೇಶಪ್ರಸಾಧನೋನ್ಮದ್ಗಂಧಸ್ಪರ್ಶಪನಾಭ್ಯಂಜನಾದಿಕಮ್ | ಗುರುಸ್ತ್ರೀಭಿರ್ಯುವತಿಭಿಃ ಕಾರಯೇನ್ನಾತ್ಮನೋ ಯುವಾ || 8 ||

ನನ್ನಗ್ನಿಃ ಪ್ರಮದಾ ನಾಮ ಘೃತಕುಂಭಃ ಪುಮಾನ್ ಯತಃ | ಸುತಾಮಪಿ ರಹೋ ಜಹ್ಯಾದನ್ಯದಾ ಯಾವದರ್ಥಕೃತ್ || 9 ||

ಕಲ್ಪಯೇದಾತ್ಮನೋ ಯಾವದಾಭಾಸಮಿದಮೀಶ್ವರಃ | ದ್ವೈತಂ ತಾವನ್ನ ವಿರಮೇತ್ತತೋ ಹ್ಯಸ್ಯ ವಿಪರ್ಯಯಃ || 10 ||

ಏತಚ್ಚಾನ್ಯದ್ಗೃಹಸ್ಥಸ್ಯ ಸಮಾಮ್ನಾತಂ ಯತೇರಪಿ | ಗುರುವೃತ್ತಿರ್ವಿಕಲ್ಪೇನ ಗೃಹಸ್ಥಸ್ಯರ್ತುಗಾಮಿನಃ || 11 ||

ಅಂಜನಾಭ್ಯಂಜನೋನ್ಮದ್ಗಂಧಸ್ಪರ್ಶವಲೇಪಾಮಿಷಂ ಮಧು | ಸ್ವಗ್ಗಂಧಲೇಪಾಲಂಕಾರಾಂಸ್ತು ಚೇಯುರ್ಯೇ ಧೃತವ್ರತಾಃ ||

ಉಷಿಷ್ಟೈವಂ ಗುರುಕುಲೇ ದ್ವಿಜೋಽಧೀತ್ಯಾವಬುದ್ಧ್ಯಾ ಚ | ತ್ರಯೀಂ ಸಾಂಗೋಪನಿಷದಂ ಯಾವದರ್ಥಂ ಯಥಾಬಲಮ್ ||

ದತ್ತಾವರಮನುಜ್ಞಾತೋ ಗುರೋಃ ಕಾಮಂ ಯದೀಶ್ವರಃ | ಗೃಹಂ ವನಂ ವಾ ಪ್ರವಿಶೇತ್ಪ್ರವಚೇತ್ತತ್ ವಾ ವಸೇತ್ || 14 ||

ಅಗ್ನಿ ಗುರಾವಾತ್ಮನಿ ಚ ಸರ್ವಭೂತೇಷ್ವಧೋಕ್ಷಜಮ್ | ಭೂತೈಃ ಸ್ವಧಾಮಭಿಃ ಪಶ್ಯೇದಪ್ರವಿಷ್ಟಂ ಪ್ರವಿಷ್ಟವತ್ || 15 ||
 ಏವಂವಿದೋ ಬ್ರಹ್ಮಚಾರಿ ವಾನಪ್ರಸ್ಥೋ ಯತಿಗೃಹಿಷ್ಠಿಪುಷ್ಕಧ್ವಿನಿಂದತಿ ವಿಜ್ಞಾನಂ ಪರಂ ಬ್ರಹ್ಮಾಧಿಗಚ್ಛತಿ || 16 ||
 ವಾನಪ್ರಸ್ಥಸ್ಯ ವಕ್ಷ್ಯಾಮಿ ನಿಯಮಾನ್ ಮುನಿಸಮೃತಾನ್ | ಯಾನಾತಿಷ್ಠನ್ ಮುನಿರ್ಗಚ್ಛೇದೃಷಿಲೋಕಮಿಹಾಂಜಸಾ ||
 ನ ಕೃಷ್ಣಪಚ್ಯಮಶ್ನೀಯಾದಕೃಷ್ಣಂ ವಾಪ್ಯಕಾಲತಃ | ಅಗ್ನಿಪಕ್ಷಮಥಾಮಂ ವಾ ಅರ್ಕಪಕ್ಷಮುತಾಹರೇತ್ || 18 ||
 ವನ್ಯೈಶ್ಚರುಪುರೋಡಾಶಾನಿರ್ವಪೇತ್ಕಾಲಚೋದಿತಾನ್ | ಲಬ್ಧೇ ನಯೇ ನಚಾನ್ನೇನ ಪುರಾಣಂ ತು ಪರಿತ್ಯಜೇತ್ || 19 ||
 ಅಗ್ನೃರ್ಥಮೇವ ಶರಣಮುಟಜಂ ವಾದ್ರಿಕಂದರಮ್ | ಶ್ರಯೇತ ಹಿಮವಾಯುಗ್ನಿವರ್ಷಾರ್ಕಾತಪನಾನ್ ಸ್ವಯಮ್ ||
 ಕೇಶರೋಮನಖಶ್ರುಮಲಾನಿ ಜಟಿಲೋ ದಧತ್ | ಕಮಂಡಲ್ವಜಿನೇ ದಂಡವಲ್ಕಲಾಗ್ನಿಪರಿಚ್ಛದಾನ್ || 21 ||
 ಚರೇದ್ವನೇ ದ್ವಾದಶಾಬ್ದಾನಷ್ಟೌವಾ ಚತುರೋ ಮುನಿಃ | ದ್ವಾವೇಕಂ ವಾ ಯಥಾಬುದ್ಧಿರ್ನ ವಿಪದ್ಯೇತ ಕೃಚ್ಛತಃ || 22 ||
 ಯದಾಽಕಲ್ಪಃ ಸ್ಥಕ್ತಿಯಾಯಾಂ ವ್ಯಾಧಿಭಿರ್ಜರಯಾಥವಾ | ಅನ್ವೀಕ್ಷಿತ್ಯಾಂ ಚ ವಿದ್ಯಾಯಾಂ ಕುರ್ಯಾದನಶನಾದಿಕಮ್ ||
 ಆತ್ಮನ್ಯಗ್ನೀನ್ ಸಮಾರೋಪ್ಯ ಸಂನ್ಯಸ್ಯಾಹಂಮಮಾತ್ಮತಾಮ್ | ಕಾರಣೇಷು ನೃಸೇತ್ಸ್ಮೃಕ್ ಸಂಘಾತಂ ತು ಯಥಾರ್ಹತಃ ||
 ಖೇ ಖಾನಿ ವಾಯೌ ನಿಶ್ವಾಸಾಂಸ್ತೇಜಸ್ಯಾಷ್ಣಾಣಮಾತ್ಮವಾನ್ |
 ಅಪ್ಸ ಸ್ವಕ್ಶ್ಲೇಷ್ಮಪೂಯಾನಿ ಕ್ಷಿತೌ ಶೇಷಂ ಯಥೋದ್ಭವಮ್ || 25 ||
 ವಾಚಮಗ್ನೌ ಸ ವಕ್ತವ್ಯಮಿಂದ್ರೇ ಶಿಲ್ಪಂ ಕರಾವಪಿ |
 ಪದಾನಿ ಗತಿಭಿರ್ವಿಷ್ಣೌ ರತ್ನೋಪಸ್ಥಂ ಪ್ರಜಾಪತೌ ||
 ಮೃತ್ಯೌ ಪಾಯುಂ ವಿಸರ್ಗಂ ಚ ಯಥಾಸ್ಥಾನಂ ವಿನಿದಿಶೇತ್ || 26 ||
 ದಿಕ್ಷು ಶ್ರೋತ್ರಂ ಸನಾದೇನ ಸ್ಪರ್ಶೇನಾಧ್ಯಾತ್ಮನಿ ತ್ವಚಮ್ | ರೂಪಾಣಿ ಚಕ್ಷುಷಾ ರಾಜನ್ ಜ್ಯೋತಿಷ್ವಭಿನಿವೇಶಯೇತ್ ||
 ಅಪ್ಸು ಪ್ರವೇಶಯೇಜ್ಜಿಹ್ವಾಂ ಘ್ರೇಯೈರ್ಘ್ರಾಣಂ ಕ್ಷಿತೌ ನೃಸೇತ್ |
 ಮನೋ ಮನೋರಥೈಶ್ಚಂದ್ರೇ ಬುದ್ಧಿಂ ಬೋಧ್ಯೈಃ ಕವೌ ಪರೇ || 28 ||
 ಕರ್ಮಾಣ್ಯಾಧ್ಯಾತ್ಮನಾ ರುದ್ರೇ ಯದಹಂಸಮೃತಾಃ ಕ್ರಿಯಾಃ | ಸತ್ತ್ವೇನ ಚಿತ್ತಂ ಕ್ಷೇತ್ರಜ್ಞೇ ಗುಣೈರ್ವೈಕಾರಿಕಂ ಪರೇ || 29 ||
 ಅಪ್ಸುಕ್ಷಿಮಪೋ ಜ್ಯೋತಿಷ್ಯದೋ ವಾಯೌ ನಭಸ್ಸಮುಮ್ | ಕೂಟಸ್ಥೇ ತಚ್ಚ ಮಹತಿ ತದವ್ಯಕ್ತೇಽಕ್ಷರೇ ತು ತತ್ || 30 ||
 ಇತ್ಯಕ್ಷರತಯಾತ್ಮಾನಂ ಚಿನ್ಮಾತ್ರಮವಶೇಷಿತಮ್ | ಜ್ಞಾತಾದ್ವಯೋಽಥ ವಿರಮೇದ್ವಗ್ಧಯೋನಿರಿವಾನಲಃ || 31 ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ತ್ರಯೋದಶೋಽಧ್ಯಾಯಃ

ಅಥ ಚತುರ್ದಶೋಽಧ್ಯಾಯಃ

ನಾರದ ಉವಾಚ

ಕಲ್ಪಸ್ತೇವಂ ಪರಿವ್ರಜ್ಯ ದೇಹಮಾತ್ರಾವಶೇಷಿತಃ | ಗ್ರಾಮೈಕರಾತ್ರವಿಧಿನಾ ನಿರಪೇಕ್ಷಶ್ಚರೇನ್ಮಹೀಮ್ || 1 ||
 ಬಿಭೃಯಾದ್ ಯದ್ಯಸೌ ವಾಸಃ ಕೌಪೀನಾಚ್ಛಾದನಂ ಪರಮ್ | ತ್ಯಕ್ತಂ ನ ಲಿಂಗದಂಡಾಭ್ಯಾಮನ್ಯತ್ಕಿಂಚಿದನಾಪದಿ || 2 ||
 ಏಕ ಏವ ಚರೇದ್ಭಿಕ್ಷುರಾತ್ಮಾರಾಮೋಽನಪಾಶ್ರಯಃ | ಸರ್ವಭೂತಸುಹೃತ್ಪಾಂತೋ ನಾರಾಯಣಪರಾಯಣಃ || 3 ||
 ಪಶ್ಯೇದಾತ್ಮನ್ಯದೋ ವಿಶ್ವಂ ಪರೇ ಸದಸತೋ ದ್ವಯೇ | ಆತ್ಮಾನಂ ಚ ಪರಂ ಬ್ರಹ್ಮ ಸರ್ವತ್ರ ಸದಸನ್ಮಯೇ || 4 ||

ಸುಪ್ತಪ್ರಬೋಧಯೋಃ ಸಂಧಾವಾತ್ಮನೋ ಗತಿಮಾತ್ಮದ್ಯಕ್ | ಪಶ್ಯನ್ ಬಂಧಂ ಚ ಮೋಕ್ಷಂ ಚ ಮಾಯಾಮಾತ್ರಂ ಚ ವಸ್ತುತಃ ||
 ಸ್ವಾಭಿನಂದೇದ್ ಧ್ರುವಂ ಮೃತ್ಯುಮಧ್ರುವಂ ವಾ ಸ್ವಜೀವಿತ್ಸುಪ್ತಾಃ | ಕಾಶ್ಚಿಪರಂ ಪ್ರತೀಕ್ಷೇತ ಭೂತಾನಾಂ ಪ್ರಭವಾಪ್ಯಯಮ್ ||
 ನಾಸಚ್ಚಾಸ್ಮೈಷು ಸಜ್ಜೇತ ನೋಪಜೀವೇತ ಜೀವಿಕಾಮ್ | ಅತಿವಾದಾಂಸ್ಪೃಚೇತ್ಕರ್ತಾನ್ ಪಕ್ಷಂ ಕಂಚಿನ್ನ ಸಂಶ್ರಯೇತ್ ||
 ನ ಶಿಷ್ಯಾನನುಬದ್ಧೀತ ಗ್ರಂಥಾನ್ನೈವಾಭ್ಯಸೇದ್ಭೂಮಿನ್ | ನ ವ್ಯಾಖ್ಯಾಮುಪಜೀವೇತ ನಾರಂಭಾನ್ನಾರಭೇತ್ ಕ್ವಚಿತ್ || 8 ||
 ನ ಯತೇರಾಶ್ರಮಃ ಪ್ರಾಯೋ ಧರ್ಮಹೇತುರ್ಮಹಾತ್ಮನಃ | ಶಾಂತಸ್ಯ ಸಮಚಿತ್ತಸ್ಯ ಬಿಭೃಯಾದುತ ವಾ ತ್ಯಜೇತ್ || 9 ||
 ಅವ್ಯಕ್ತಲಿಂಗೋ ವ್ಯಕ್ತಾರ್ಥೋ ಮನೀಷ್ಯುಃ ಸ್ಮೃತಬಾಲವತ್ | ಕವಿರ್ಮೂಕವದಾತ್ಮಾನಮದೃಶ್ಯೋ ದರ್ಶಯೇನ್ನೃಣಾಮ್ ||
 ಅತ್ರಾಪ್ಯದಾಹರಂತೀಮಮಿತಿಹಾಸಂ ಪುರಾತನಮ್ | ಪ್ರಹಲ್ಲದಸ್ಯ ಚ ಸಂವಾದಂ ಮುನೇರಾಜಗರಸ್ಯ ಚ || 11 ||
 ತಂ ಶಯಾನಂ ಧರೋಪಸ್ಥೇ ಕಾವೇರ್ಯಾಂ ಸಹ್ಯಸಾನುನಿ | ರಜಸ್ವಲೈಸ್ತನೂದೇಶೈರ್ನಿಗೂಢಾಮಲತೇಜಸಮ್ || 12 ||
 ದದರ್ಶ ಲೋಕಾನ್ ವಿಚರನ್ ಲೋಕತತ್ತ್ವವಿವಿತ್ಸಯಾ | ವೃತೋಽಮಾತ್ಮೈಃ ಕತಿಪಯೈಃ ಪ್ರಹಲ್ಲದೋ ಭಗವತ್ತ್ರಿಯಃ ||
 ಕರ್ಮಣಾಕೃತಿಭಿರ್ವಾಚಾ ಲಿಂಗೈರ್ವರ್ಣಾಶ್ರಮಾದಿಭಿಃ | ನಾವಿಂದತ ಜನೋ ಯಂ ವೈ ಸೋಽಸಾವಿತಿ ನಚೇತಿ ಚ || 14 ||
 ತಂ ನತ್ವಾಭ್ಯರ್ಚ್ಯ ವಿಧಿವತ್ ಪಾದಯೋಃ ಶಿರಸಾ ಸ್ಪೃಶನ್ | ವಿವಿತ್ಸುರಿದಮಪ್ರಾಕ್ಷೀನ್ಮಹಾಭಾಗವತೋಽಸುರಃ || 15 ||

ಪ್ರಹಲ್ಲದ ಉವಾಚ

ಬಿಭರ್ಷಿ ಕಾಯಂ ಪೀವಾನಂ ಸೋದ್ಯಮೋ ಭೋಗವಾನ್ ಯಥಾ |

ವಿತ್ತಂ ನೈವಾದ್ಯ ಭವತೋ ಭೋಗೋ ವಿತ್ತವತಾಮಿಹ || 16 ||

ಭೋಗಿನಾಂ ಖಲು ದೇಹೋಽಯಂ ಪೀವಾ ಭವತಿ ನಾನ್ಯಥಾ || 17 ||

ನ ತೇ ಶಯಾನಸ್ಯ ನಿರುದ್ಯಮಸ್ಯ ಬ್ರಹ್ಮನ್ನಿಹಾರ್ಥೋ ಯತ ಏವ ಭೋಗಾಃ |

ಅಭೋಗಿನೋಽಯಂ ತವ ವಿಪ್ರ ದೇಹಃ ಪೀವಾ ಯತಸ್ತದ್ವದ ನಃ ಕ್ಷಮಂ ಚೇತ್ || 18 ||

ಕವಿಃ ಕಲ್ಯೋ ನಿಪುಣದ್ಯಕ್ ಚಿತ್ರಪ್ರಿಯಕಥಃ ಸಮಃ | ಲೋಕಸ್ಯ ಕುರ್ವತಃ ಕರ್ಮ ಶೇಷೇನ ದ್ವೇಷಿ ನೌಷಿ ವಾ || 19 ||

ನಾರದ ಉವಾಚ

ಸ ಇತ್ಥಂ ದೈತ್ಯಪತಿನಾ ಪರಿಪೃಷ್ಟೋ ಮಹಾಮುನಿಃ | ಸ್ಮಯಮಾನಸ್ತಮಭ್ಯಾಹ ತದ್ವಾಗ್ಮತಯಂತ್ರಿತಃ || 20 ||

ಬ್ರಾಹ್ಮಣ ಉವಾಚ

ವೇದೇದಮಸುರಶ್ರೇಷ್ಠ ಭವಾನ್ನನ್ವಾರ್ಯಸಮೃತಃ | ಈಹೋಪರಮಯೋರ್ನ್ಯಾಣಾಂ ಪದಮಧ್ಯಾತ್ಮಚಕ್ಷುಷಾ || 21 ||

ಯಸ್ಯ ನಾರಾಯಣೋ ದೇವೋ ಭಗವಾನ್ ಹೃದ್ಗತಃ ಸದಾ | ಭಕ್ತ್ಯಾ ಕೇವಲಯಾ ಶ್ಲಿಷ್ಟೋ ಧುನೋತಿ ಧ್ವಾಂತಮರ್ಕವತ್ ||

ಅಥಾಪಿ ಬ್ರೂಮಹೇ ಪ್ರಶ್ನಾಂಸ್ತವ ರಾಜನ್ ಯಥಾಶ್ರುತಮ್ | ಸಂಭಾಷಣೀಯೋ ಹಿ ಭವಾನಾತ್ಮನಃ ಶುದ್ಧಿಮಿಚ್ಛತಾ ||

ತೃಷ್ಣಯಾ ಭವವಾಹಿನ್ಯಾ ಗ್ರಾಮ್ಯಕಾಮೈರಪೂರ್ಣಯಾ |

ಕರ್ಮಾಣಿ ಕಾರ್ಯಮಾಣೋಽಹಂ ನಾನಾಯೋನಿಷು ಯೋಜಿತಃ || 24 ||

ಯದೃಚ್ಛಯಾ ಲೋಕಮಿಮಂ ಪ್ರಾಪಿತಃ ಕರ್ಮಭಿರ್ಭ್ರಮನ್ | ಸ್ವರ್ಗಾಪವರ್ಗಯೋರ್ದ್ವಾರಂ ತಿರಶ್ಚಾಂ ಪುನರಸ್ಯ ಚ ||

ಅತ್ರಾಪಿ ದಂಪತೀನಾಂ ಚ ಸುಖಾಯಾನ್ಯಾಪನುತರೈಃ | ಕರ್ಮಾಣಿ ಕುರ್ವತಾಂ ದೃಷ್ಟ್ವಾನಿವೃತ್ತೋಽಸ್ಮಿವಿಪರ್ಯಯಮ್ ||

ಸುಖಮಸ್ಯಾತ್ಮನೋ ರೂಪಂ ಸರ್ವೇಹೋಪರತೇಹಿ ಯತ್ |

ಮನಃಸಂಸ್ಪರ್ಶಜಾನ್ ದೃಷ್ಟ್ವಾ ಭೋಗಾನ್ ಶಸ್ತಾನ್ ಸಂವಿಶೇತ್ || 27 ||

ಇತ್ಯೇತದಾತ್ಮನಃ ಸ್ವಾರ್ಥಂ ಸಂತಂ ವಿಸ್ಮೃತ್ಯ ವೈ ಪುಮಾನ್ವಿಷ್ಣುಶ್ಚಿತ್ತಾಮಸತಿ ದ್ವೈತೇ ಘೋರಾಮಾಪ್ನೋತಿ ಸಂಸ್ಕೃತಿಮ್ || 28 ||

ಜಲಂ ತದುದ್ಭವೈಶ್ಚನ್ನಂ ಹಿತ್ವಾಜ್ಞೋ ಜಲಕಾಮ್ಯಯಾ | ಮೃಗತೃಷ್ಣಾಋಷಾಧಾವೇತ್ತಥಾನ್ಯತ್ರಾರ್ಥದೃಕ್ತಃ || 29 ||

ದೇಹಾದಿಭಿದೈವತಂತ್ರೈರಾತ್ಮನಃ ಸುಖಮೀಹತಃ | ದುಃಖಾತ್ಯಯಂ ವಾನೀಶಸ್ಯ ಕ್ರಿಯಾ ಮೋಘಾಃ ಕೃತಾಕೃತಾಃ || 30 ||

ಆಧ್ಯಾತ್ಮಿಕಾದಿಭಿದುಃಖೈರವಿರಕ್ತಸ್ಯ ಕರ್ಹಿಚಿತ್ | ಮರ್ತ್ಯಸ್ಯ ಕೃಷ್ಣೋಪನತ್ಯೈರರ್ಥೈಃ ಕಾಮೈಃ ಕ್ರಿಯೇತ ಕಿಮ್ || 31 ||

ಪಶ್ಯಾಮಿ ಧನಿನಾಂ ಕ್ಲೇಶಂ ಲುಬ್ಧಾದ್ವಾಮಜಿತಾತ್ಮನಾಮ್ | ಭಯಾದಲಬ್ಧನಿದ್ರಾಣಾಂ ಸರ್ವತೋಽಪಿ ವಿಶಂಕಿನಾಮ್ || 32 ||

ರಾಜತಶ್ಚೋರತಃ ಶತ್ರುಃ ಸ್ವಜನಾತ್ಪಶುಪಕ್ಷತಃ | ಅರ್ಥಿಭ್ಯಃ ಕಾಲತಃ ಸ್ವಸ್ಥಾನಿತ್ಯಂ ಪ್ರಾಣಾರ್ಥವದ್ವಯಮ್ || 33 ||

ಶೋಕಮೋಹಭಯಕ್ರೋಧಾ ರಾಗಕ್ಷೃಬ್ಧಶ್ರಮಾದಯಃ |

ಯನ್ಮೂಲಾಃ ಸ್ಯುರ್ನ್ಯಾಣಾಂ ಜಹ್ಯಾತ್ ಸ್ವಹಾಂ ಪ್ರಾಣಾರ್ಥಯೋರ್ಬುಧಃ || 34 ||

ಮಧುಕಾರಮಹಾಸರ್ಪೌ ಲೋಕೇಽಸ್ಮಿನ್ನೋ ಗುರೂತ್ತಮೌ |

ವೈರಾಗ್ಯಂ ಪರಿತೋಷಂ ಚ ಪ್ರಾಪ್ತಾ ಯಚ್ಚಿಕ್ಷಯಾ ವಯಮ್ || 35 ||

ವಿರಾಗಃ ಸರ್ವಕಾಮೇಭ್ಯಃ ಶಿಕ್ಷಿತೋ ಮೇ ಮಧುವ್ರತಾತ್ | ಕೃಚ್ಛಾಪ್ತಂ ಮಧು ತದ್ವಿತ್ತಂ ಹತ್ವಾಪ್ಯನ್ಯೋ ಹರೇತ್ಪತಿಮ್ || 36 ||

ಅನೀಹಃ ಪರಿತುಷ್ಪಾತ್ಮಾಯದೃಚ್ಛೋಪನತಾದಹಮ್ | ನೋ ಚೇಚ್ಛಯೇ ಬಹ್ವಹಾನಿ ಮಹಾಹಿರಿವ ಸತ್ತ್ವಾನ್ || 37 ||

ಕ್ಷಚಿದಲ್ಪಂ ಕ್ಷಚಿದ್ಬೃರಿ ಭುಂಚೇಽನ್ಯಂ ಸಾಧ್ವಸಾಧು ವಾ | ಕ್ಷಚಿದ್ಬೃರಿಗುಣೋಪೇತಂ ಗುಣಹೀನಮುತ ಕ್ಷಚಿತ್ || 38 ||

ಶ್ರದ್ಧಯೋಪಾಹೃತಂ ಕ್ವಾಪಿ ಕದಾಚಿನ್ಮಾನವರ್ಜಿತಮ್ | ಭುಂಚೇ ಭುಕ್ತ್ವಾಥ ಕಸ್ಮಿಂಶಿದ್ವಿವಾನಕ್ತಂ ಯದೃಚ್ಛಯಾ || 39 ||

ಕೌಮಂ ದುಕೂಲಮಜಿನಂ ಚೀರಂ ವಲ್ಕಲಮೇವ ವಾ | ವಸೇಽನ್ಯದಪಿ ಸಂಪ್ರಾಪ್ತಂ ದಿಷ್ಟಭುಕ್ ತುಷ್ಟದೀರಹಮ್ || 40 ||

ಕ್ಷಚಿಚ್ಛಯೇ ಧರೋಪಸ್ಥೇ ತೃಣಪರ್ಣಾಶ್ಮಭಸೃಸು | ಕ್ಷಚಿತ್ಪ್ರಾಸಾದಪರ್ಯಂಕೇ ಕಶಿಪೌ ವಾ ಪರೇಚ್ಛಯಾ || 41 ||

ಕ್ಷಚಿತ್ ಸ್ನಾತೋಽನುಲಿಪ್ತಾಂಗಃ ಸುವಾಸಾಃ ಸ್ರಗಲಂಕೃತಃ | ರಥೇಭಾಶ್ಚೈಶ್ವರನ್ ಕ್ವಾಪಿ ದಿಗ್ವಾಸಾ ಗ್ರಹವತ್ಕೃಚಿತ್ || 42 ||

ನಾಹಂ ನಿಂದೇ ಚ ನ ಸೌಮಿ ಸ್ವಭಾವವಿಷಮಂ ಜನಮ್ | ಏತೇಷಾಂ ಶ್ರೇಯ ಆತಾಸೇ ಉತೈಕಾತ್ಮ್ಯಂ ಮಹಾತ್ಮನಿ || 43 ||

ವಿಕಲ್ಪಂ ಜುಹುಯಾಚ್ಚಿತ್ತೇ ತನ್ಮನಸ್ಕರ್ಥವಿಭ್ರಮೇ | ಮನೋ ವೈಕಾರಿಕೇ ಹುತ್ವಾಮಾಯಾಯಾಂ ವೈ ಜುಹೋತ್ಯಮುಮ್ || 44 ||

ಆತ್ಮಾನುಭೂತೌ ತಾಂ ಮಾಯಾಂ ಜುಹುಯಾತ್ ಸತ್ಯದೃಙ್ಮನಿಃ |

ತತೋ ನಿರೀಹೋ ವಿರಮೇತ್ ಸ್ವಾನುಭೂತ್ಯಾತ್ಮನಿ ಸ್ಥಿತಃ || 45 ||

ಸ್ವಾತ್ಮವೃತ್ತಂ ಮಯೇತ್ಥಂ ತೇ ಸುಗುಪ್ತಮನುವರ್ಣಿತಮ್ | ವ್ಯಪೇತಂ ಲೋಕಶಾಸ್ತ್ರಾಭ್ಯಾಂ ಭವಾನ್ ಹಿ ಭಗವತ್ಪ್ರಿಯಃ || 46 ||

ನಾರದ ಉವಾಚ

ಧರ್ಮಂ ಪಾರಮಹಂಸ್ಯಂ ವೈ ಮುನೇಃ ಶ್ರುತ್ವಾಸುರೇಶ್ವರಃ | ಪೂಜಯಿತ್ವಾತತಃ ಪ್ರೀತ ಆಮಂತ್ರ್ಯ ಪ್ರಯಯೌ ಗೃಹಾನ್ || 47 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಚತುರ್ದಶೋಽಧ್ಯಾಯಃ

ಅಥ ಪಂಚದಶೋಽಧ್ಯಾಯಃ

ಯುಧಿಷ್ಠಿರ ಉವಾಚ

ಗೃಹಸ್ಥ ಏತಾಂ ಪದವೀಂ ವಿಧಿನಾ ಯೇನ ಚಾಂಜಸಾ | ಯಾಯಾದ್ವೇವ ಋಷೇ ಬ್ರೂಹಿ ಮಾದೃಶೋ ಗೃಹಮೂಢಧೀಃ ||

358

ಶ್ರೀಮದ್ಭಗವದ್ಗೀತೆ

ಸಾಧು ಪೃಷ್ಟಂ ಮಹಾಭಾಗ ಲೋಕಾನಾಮನುಗೃಹ್ಣತಾ | ತತ್ತ್ವೇನ ತದಹಂ ವಕ್ಷ್ಯೇ ನೈಷ್ಕರ್ಮ್ಯಂ ಯೇನ ಕರ್ಮಣಾಮ್ ||

ಗೃಹೇಷ್ವವಸ್ಥಿತೋ ರಾಜನ್ ಕ್ರಿಯಾಃ ಕುರ್ವನ್ ಗೃಹೋಚಿತಾಃ |

ವಾಸುದೇವಾರ್ಪಣಂ ಸಾಕ್ಷಾದ್ವಿಪಾಸಿತ ಮಹಾಮುನೀನ್ || 3 ||

ಶೃಣ್ವನ್ ಭಗವತೋಽಭೀಕ್ಷ ಮವತಾರಕಥಾಮೃತಮ್ | ಶ್ರದ್ಧಾನ್ಯೋ ಯಥಾಕಾಲಮುಪಶಾಂತಜನಾದೃತಮ್ || 4 ||

ತತ್ಸಂಗಾಚ್ಛನಕೈಃ ಸಂಗಮಾತ್ಮಚಾಯಾತ್ಮಚಾದಿಷು | ವಿಮುಂಚೇನ್ಮುಂಚಮಾನೇಷು ಸ್ವಯಂ ಸ್ವಪ್ನವದುತ್ಥಿತಃ || 5 ||

ಯಾವದರ್ಥಮುಪಾಸೀನೋ ದೇಹೇ ಗೇಹೇ ಚ ಪಂಡಿತಃ | ವಿರಕ್ತೋ ರಕ್ತವತ್ತತ್ರ ನೃಲೋಕೇ ನರತಾಂ ನೃಸೇತ್ || 6 ||

ಜ್ಞಾತಯಃ ಪಿತರೌ ಪುತ್ರಾ ಭ್ರಾತರಃ ಸುಹೃದೋಽಪರೇ | ಯದ್ವದಂತಿ ಯದಿಚ್ಛಂತಿ ಅನುಮೋದೇತ ನಿರ್ಮಮಃ || 7 ||

ದಿವ್ಯಂ ಭೌಮಂ ಚಾಂತರಿಕ್ಷಂ ವಿತ್ತಮುಚ್ಯತನಿರ್ಮಿತಮ್ | ತತ್ಸರ್ವಮುಪಯುಂಜೀರನ್ನಸ್ವೀಕುರ್ಯಾತ್ ಸ್ವತೋ ಬುಧಃ ||

ಯಾವದ್ ಭೃಯೇತ ಜತರಂ ತಾವತ್ ಸ್ವತ್ತಂ ಹಿ ದೇಹಿನಾಮ್ | ಅಧಿಕಂ ಯೋಽಭಿಮನ್ಯೇತ ಸ ಸ್ತೇನೋ ದಂಡಮರ್ಹತಿ ||

ನೃಹೋಖಿರಾಶ್ವಮರ್ಕಾಖುಸರೀಸೃಪವಿಮಕ್ಷಿಕಾನ್ | ಆತ್ಮನಃ ಪುತ್ರವತ್ ಪಶ್ಯೇತ್ಪ್ರೇಷಾಮಂತರಂ ಕಿಂಯತ್ || 10 ||

ತ್ರಿವರ್ಗಂ ನಾತಿಕ್ಯಚ್ಛೇಣ ಭಜೇತ ಗೃಹಮೇದ್ಯಪಿ | ಯಥಾದೇಶಂ ಯಥಾಕಾಲಂ ಯಾವದ್ವೈವೋಪಪಾದಿತಮ್ || 11 ||

ಅಶ್ವಭ್ಯೋಽಂತೇಽವಸಾಯಿಭ್ಯಃ ಕಾಮಾನ್ ಸಂವಿಭಜೇದ್ಯಥಾ |

ಆಪ್ತೇ ತ್ರಾನ್ ಮಹತೋ ದಾರಾನ್ನೃಣಾಂ ಸತ್ತ್ವಗ್ರಹೋ ಯತಃ || 12 ||

ಜಹ್ಯಾದ್ಯದರ್ಥೇ ಸ್ವಾನ್ ಪ್ರಾಣಾನ್ ಹನ್ಯಾದ್ವಾ ಪಿತರಂ ಗುರುಮ್ |

ತಸ್ಯಾಂ ಸ್ವತ್ತಂ ಸ್ತ್ರಿಯಾಂ ಜಹ್ಯಾದ್ಯಸೇನ ಹೃಜಿತೋ ಜಿತಃ || 13 ||

ಕೃಮಿವಿಡ್ವಸ್ಮಿನ್ಷಾಂತಂ ಕ್ಲೇದಂ ತುಚ್ಛಂ ಕಲೇವರಮ್ | ಕ್ಷತದೀಯರತಿಭಾರ್ಯಾ ಕ್ಲಾಯಮಾತ್ಮಾ ನಭಶ್ಚದಿಃ || 14 ||

ಸಿದ್ಧೈರ್ಯಜ್ಞಾವಶಿಷ್ಟಾರ್ಥೈಃ ಕಲ್ಪಯೇದ್ವ ತ್ತಿಮಾತ್ಮನಃ | ಶೇಷೇ ಸ್ವತ್ತಂ ತ್ಯಜೇತ್ ಪ್ರಾಜ್ಞಃ ಪದವೀಂ ಮಹತಾಮಿಯಾತ್ ||

ದೇವಾನೃಷೀನ್ಮನುಭೂತಾನಿ ಪಿತೃನಾತ್ಮಾನಮನ್ವಹಮ್ | ಸ್ವಪ್ನತ್ಪ್ರಾಣತವಿತ್ತೇನ ಯಜೇತ ಪುರುಷಂ ಪೃಥಕ್ || 16 ||

ಯಹ್ಯಾತ್ಮನೋಽಧಿಕಾರೋಽಸ್ತಿಸರ್ವಾಃ ಸ್ಕುರ್ಯಜ್ಞಸಂಪದಃ | ವೈತಾನಿಕೇನ ವಿಧಿನಾ ಅಗ್ನಿಹೋತ್ರಾದಿನಾ ಯಜೇತ್ ||

ನಹ್ಯಗ್ನಿಮುಖಿತೋಽಯಂ ವೈ ಭಗವಾನ್ ಸರ್ವಯಜ್ಞಭುಕ್ | ಇಚ್ಛೇತ ಹವಿಷಾ ರಾಜನ್ ಯಥಾ ವಿಪ್ರಮುಖೇ ಹುತೈಃ ||

ತಸ್ಮಾದ್ ಬ್ರಾಹ್ಮಣದೇವೇಷು ಮರ್ತ್ಯಾದಿಷು ಯಥಾರ್ಹತಃ | ತೈಸ್ತೈಃ ಕಾಮೈರ್ಯಜೇಚ್ಛಿನಂ ಕ್ಷೇತ್ರಜ್ಞಂ ಬ್ರಾಹ್ಮಣಾನನಮ್ ||

ಕುರ್ಯಾದಪರಪಕ್ಷೀಯಂ ಮಾಸಿ ಪ್ರೋಷ್ಯಪದೇ ದ್ವಿಜಃ | ಶ್ರಾದ್ಧಂ ಪಿತ್ರೋರ್ಯಥಾವಿತ್ತಂ ತದ್ಬಂಧೂನಾಂ ಚ ವಿತ್ತವಾನ್ ||

ಅಯನೇ ವಿಷುವೇ ಕುಹ್ಲಾಂ ವೃತೀಪಾತೇ ದಿನಕ್ಷಯೇ | ಚಂದ್ರಾದಿತ್ಯೋಪರಾಗೇ ಚ ದ್ವಾದಶ್ಯಾಂ ಶ್ರಾವಣೇಷು ಚ || 21 ||

ತೃತೀಯಾಯಾಂ ಶುಕ್ಲಪಕ್ಷೇ ನವಮ್ಯಾಮಥ ಕಾರ್ತಿಕೇ | ಚತುರ್ದಶ್ಯಷ್ಟಷ್ಠಕಾಸು ಹೇಮಂತೇ ಶಿಶಿರೇ ತಥಾ || 22 ||

ಮಾಘೇ ಚ ಸಿತಸಪ್ತಮ್ಯಾಂ ಮಘಾರಾಕಾಸಮಾಗಮೇ | ರಾಕಾಯಾ ವಾನುಮತ್ಯಾ ವಾ ಮಾಸರ್ಕ್ಷಾಣಿ ಯುತಾನ್ಯಪಿ ||

ದ್ವಾದಶ್ಯಾಮನುರಾಧಾ ಸ್ಯಾಚ್ಛ್ರವಣಿಸ್ತ ಉತ್ತರಾಃ | ತಿಸೃಷ್ಟೇಕಾದಶೀ ಚಾಸು ಜನ್ಮರ್ಕ್ಷಂ ಸೌಮ್ಯಯೋಗಯುಕ್ || 24 ||

ತ ಏತೇ ಶ್ರೇಯಸಃ ಕಾಲಾ ನೃಣಾಂ ಶ್ರೇಯೋವಿವರ್ಧನಾಃ |

ಕುರ್ಯಾತ್ಸರ್ವಾತ್ಮನೈತೇಷು ಶ್ರೇಯೋಕ್ಷಿಪ್ತವ್ಯೋಕ್ಷಿಪ್ತಃ ತದಾಯುಷಃ || 25 ||

359

ಯೇಷು ಸ್ನಾನಂ ಜಪೋ ಹೋಮೋ ವ್ರತಂ ದೇವದ್ವಿಜಾರ್ಚನಮ್ |

ಪಿತೃದೇವನೃಭೂತೇಭ್ಯೋ ಯದ್ವತ್ತಂ ತದ್ಧ್ಯನಶ್ವರಮ್ || 26 ||

ಸಂಸ್ಕಾರಕಾಲೋ ಜಾಯಾಯಾ ಅಪತ್ಯಸ್ಯಾತ್ಮನಸ್ತಥಾ | ಪ್ರೇತಸಂಸ್ಥಾ ಮೃತಾಹಃಸು ಕರ್ಮಣ್ಯಭ್ಯುದಯೇ ನೃಪ || 27 ||

ಅಥ ದೇಶಾನ್ ಪ್ರವಕ್ಷ್ಯಾಮಿ ಧರ್ಮಾದಿಶ್ರೇಯಆವಹಾನ್ | ಸ ವೈ ಪುಣ್ಯತಮೋ ದೇಶಃ ಸತ್ಪಾತ್ರಂ ಯತ್ರ ಲಭ್ಯತೇ || 28 ||

ವಿಶ್ವಂ ಭಾಗವತೋ ಯತ್ರ ಜಗದೇತಚ್ಚರಾಚರಮ್ | ಯತ್ರ ಹ ಬ್ರಾಹ್ಮಣಕುಲಂ ತಪೋವಿದ್ಯಾದಯಾನಿವೃತ್ತಮ್ || 29 ||

ಯತ್ರ ಯತ್ರ ಹರೇರರ್ಚಾ ಸ ದೇಶಃ ಶ್ರೇಯಸಾಂ ಪದಮ್ | ಯತ್ರ ಗಂಗಾದಯೋ ನದ್ಯಃ ಪುರಾಣೇಷು ಚ ವಿಶ್ರುತಾಃ ||

ಸರಾಂಸಿ ಪುಷ್ಕರಾದೀನಿ ಕ್ಷೇತ್ರಾಣ್ಯರ್ಹಾಶ್ರಿತಾನ್ಯತ | ಕುರುಕ್ಷೇತ್ರಂ ಗಯಶಿರಃ ಪ್ರಯಾಗಃ ಪುಲಹಾಶ್ರಮಃ || 31 ||

ನೈಮಿಷಂ ಫಲ್ಗುನಂ ಸೇತುಃ ಪ್ರಭಾಸೋಽಥ ಕುಶಸ್ಥಲೇ | ವಾರಾಣಸೀ ಮಧುಪುರೀ ಪಂಪಾ ಬಿಂದುಸರಸ್ತಥಾ || 32 ||

ನಾರಾಯಣಾಶ್ರಮೋ ನಂದಾ ಸೀತಾರಾಮಾಶ್ರಮಾದಯಃ | ಸರ್ವೇ ಕುಲಾಚಲಾ ರಾಜನ್ ಮಹೇಂದ್ರಮಲಯಾದಯಃ ||

ಏತೇ ಪುಣ್ಯತಮಾ ದೇಶಾ ಹರೇರರ್ಚಾಶ್ರಿತಾಃ ಪುನಃ | ಏತಾನ್ ದೇಶಾನಿಷೇವೇತ ಶ್ರೇಯಸ್ಕಾಮೋ ಹ್ಯಭೀಕ್ಷ್ಯ ಶಃ || 34 ||

ಧರ್ಮೋ ಹ್ಯತ್ರೋದಿತಃ ಪುಂಸಾಂ ಸಹಸ್ರಾಧಿಫಲೋದಯಃ | ಪಾತ್ರಂ ಚಾತ್ರ ನಿರುಕ್ತಂ ವೈ ಕವಿಭಿಃ ಪಾತ್ರವಿತ್ತಮೈಃ || 35 ||

ಹರಿರೇವೈಕ ಉರ್ವೀಶ ಯನ್ಮಯಂ ಚ ಚರಾಚರಮ್ |

ದೇವರ್ಷ್ಯಹೃತ್ಸು ವೈ ಸತ್ಸು ತತ್ರ ಬ್ರಹ್ಮಾತ್ಮಜಾದಿಷು ||

ರಾಜನ್ಯದಗ್ರಪೂಜಾಯಾಂ ಮತಃ ಪಾತ್ರತಯಾಚ್ಯುತಃ || 36 ||

ಜೀವರಾಶಿಭಿರಾಕೀರ್ಣ ಆಂಡಕೋಶಾಂಘ್ರಿಪೋ ಮಹಾನ್ | ತನ್ಮೂಲತ್ವಾದಚ್ಯುತೇಚ್ಯಾ ಸರ್ವಜೀವಾತ್ಮತರ್ಪಣಮ್ ||

ಪುರಾಣ್ಯನೇನ ಸೃಷ್ಟ್ವಾ ನೃತಿಯಗೃಷಿದೇವತಾಃ | ಶೇತೇ ಜೀವೇನ ರೂಪೇಣ ಪುರೇಷು ಪುರುಷೋ ಹ್ಯಸೌ || 38 ||

ತೇಷ್ಟೀಶೋ ಭಗವಾನ್ ರಾಜಂಸ್ತಾರತಮ್ಯೇನ ವರ್ತತೇ | ತಸ್ಮಾತ್ಪಾತ್ರಂ ಹಿ ಪುರುಷೋ ಯಾವಾನಾತ್ಮಾ ಯಥೇಯತೇ ||

ದೃಷ್ಟ್ವಾ ತೇಷಾಂ ಮಿಥೋ ನೃಣಾಮವಜ್ಞಾಮಾತ್ಮನೋ ನೃಪ | ತ್ರೇತಾದಿಷು ಹರೇರರ್ಚಾ ಕ್ರಿಯಾಯೈ ಕವಿಭಿಃ ಕೃತಾ || 40 ||

ತತೋಽರ್ಚಾಯಾಂ ಹರಿಂ ಕೇಚಿಚ್ಛ ದ್ಧಯಾ ಚ ಸಪರ್ಯಯಾ |

ಉಪಾಸತೇ ಉಪಾಸಾ ಹಿ ನಾರ್ಥದಾ ಪುರುಷದ್ವಿಷಾಮ್ || 41 ||

ಪುರುಷೇಷ್ಟಪಿ ರಾಜೇಂದ್ರ ಸುಪಾತ್ರಂ ಬ್ರಾಹ್ಮಣಂ ವಿದುಃ | ತಪಸಾ ವಿದ್ಯಯಾ ತುಷ್ಟ್ಯಾ ಧತ್ತೇ ವೇದಂ ಹರೇಸ್ತನುಮ್ ||

ನನ್ನಸ್ಯ ಬ್ರಾಹ್ಮಣಾ ರಾಜನ್ ಕೃಷ್ಣಸ್ಯ ಜಗದಾತ್ಮನಃ | ಪುನಂತಃ ಪಾದರಜಸಾ ತ್ರಿಲೋಕೀ ದೈವತಂ ಮಹತ್ || 43 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಪಂಚದಶೋಽಧ್ಯಾಯಃ

ಅಥ ಷೋಡಶೋಽಧ್ಯಾಯಃ

ನಾರದ ಉವಾಚ

ಕರ್ಮನಿಷ್ಠಾದ್ವಿಜಾಃ ಕೇಚಿತ್ತಪೋನಿಷ್ಠಾನೃಪಾಃ ಪರೇ | ಸ್ವಾಧ್ಯಾಯೇಽನ್ಯೇ ಪ್ರವಚನೇ ಅನ್ಯೇ ಚ ಜ್ಞಾನಯೋಗಯೋಃ || 1 ||

ಜ್ಞಾನನಿಷ್ಠಾಯ ದೇಯಾನಿ ಕವ್ಯಾನ್ಯಾನಂತ್ಯಮಿಚ್ಛತಾ | ದೈವೇ ಚ ತದಭಾವೇ ಸ್ಯಾದಿತರೇಭ್ಯೋ ಯಥಾರ್ಹತಃ || 2 ||

ದೌದೈವೇ ಪಿತೃಕಾರ್ಯೇ ತ್ರೀನೇಕೈಕಮುಭಯತ್ರ ವಾ | ಭೋಜಯೇತ್ಸಮ್ಯದ್ಧೋಽಪಿ ಶ್ರಾದ್ಧೇ ಕುರ್ಯಾನ್ನ ವಿಸ್ತರಮ್ ||
560 ದ್ವೇಶಕಾಲೋಚಿತಶ್ರದ್ಧಾದ್ರವ್ಯಪಾತ್ರಾರ್ಹಣಾನಿ ಚಶ್ರೇಷ್ಠಾಂಗವೃತ್ತಿಮೈತಾನಿ ವಿಸ್ತರಾತ್ಸ್ವಜನಾರ್ಪಣಾತ್ || 4 ||

ದೇಶೇ ಕಾಲೇ ಚ ಸಂಪ್ರಾಪ್ತಮುತ್ಪನ್ನಂ ಹರಿದೈವತಮ್ | ಶ್ರದ್ಧಯಾ ವಿಧಿವತ್ತಾತ್ರೇ ನೃಸೃಂ ಕಾಮಧುಗಕ್ಷಯಮ್ || 5 ||

ದೇವರ್ಷಿಪಿತೃಭೂತೇಭ್ಯ ಆತ್ಮನೇ ಸ್ವಜನಾಯ ಚ | ಅನ್ನಂ ಸಂವಿಭಜನ್ ಪಶ್ಯೇತ್ಸರ್ವತಃ ಪುರುಷಾತ್ಮಕಮ್ || 6 ||

ನ ದದ್ಯಾದಾಮಿಷಂ ಶ್ರಾದ್ಧೇ ನಚಾದ್ಯಾದ್ಧರ್ಮತತ್ತ್ವವಿತ್ | ಮುನೀನಾಂ ಸ್ಯಾತ್ಪರಾ ಪ್ರೀತಿಯರ್ಥಾ ನ ಪಶುಹಿಂಸಯಾ ||

ನೈತಾದೃಶಃ ಪರೋ ಧರ್ಮೋ ನೃಣಾಂ ಸದ್ಧರ್ಮಮಿಚ್ಛತಾಮ್ |

ನ್ಯಾಸೋ ದಂಡಸ್ಯ ಭೂತೇಷು ಮನೋವಾಕ್ಯಾಯಜಸ್ಯ ಯಃ || 8 ||

ಏಕೇ ಕರ್ಮ ಮಯಾನ್ಯಜ್ಞಾನ್ ಜ್ಞಾನಿನೋ ಯಜ್ಞವಿತ್ತಮಾಃ | ಆತ್ಮಸಂಯಮನೇಽನೀಹಾ ಜುಹ್ವತಿ ಜ್ಞಾನದೀಪಿತೇ || 9 ||

ದ್ರವ್ಯಯಜ್ಞೈರ್ಯಕ್ಷ್ಮಮಾಣಂ ದೃಷ್ಟ್ವಾ ಭೂತಾನಿ ಬಿಭೃತಿ |

ಏಷ ಮಾ ಕರುಣೋ ಹನ್ಯಾದತದ್ಜ್ಞೋ ಹ್ಯಸುತೃಪ್ ಧ್ರುವಮ್ || 10 ||

ತಸ್ಮಾದ್ವೈವೋಪಪನ್ನೇನ ಮುನ್ಯನ್ನೇನೈವ ಧರ್ಮವಿತ್ | ಸಂತುಷ್ಟೋಽಹರಹಃ ಕುರ್ಯಾನ್ನಿತ್ಯನೈಮಿತ್ತಿಕೀಃ ಕ್ರಿಯಾಃ || 11 ||

ವಿಧರ್ಮಃ ಪರಧರ್ಮಶ್ಚ ಆಭಾಸ ಉಪಮಾ ಭಲಃ | ಅಧರ್ಮಶಾಖಾಃ ಪಂಚೇಮಾ ಧರ್ಮಜ್ಞೋಽಧರ್ಮವತ್ಪ್ರಚೇತ್ ||

ಧರ್ಮಬಾಧೋ ವಿಧರ್ಮಃ ಸ್ಯಾತ್ಪರಧರ್ಮೋಽನ್ಯಚೋದಿತಃ |

ಉಪಧರ್ಮಸ್ತು ಪಾಖಂಡೋ ದಂಭೋ ವಾ ಧರ್ಮಭಿಚ್ಛಲಃ || 13 ||

ಯಸ್ತ್ವಿಚ್ಛಯಾ ಕೃತಃ ಪುಂಭಿರಾಭಾಸೋ ಹ್ಯಾಶ್ರಮಃ ಪೃಥಕ್ |

ಸ್ವಭಾವವಿಹಿತೋ ಧರ್ಮಃ ಕಲ್ಪತೇಽಸ್ಯೋಪಶಾಂತಯೇ || 14 ||

ಧರ್ಮಾರ್ಥಮಪಿ ನೇಹೇತ ಯಾತ್ರಾರ್ಥಂ ವಾಽಧನೋ ಧನಮ್ |

ಅನೀಹಾನೀಹಮಾನಸ್ಯ ಮಹಾಹೇರಿವ ವೃತ್ತಿದಾ || 15 ||

ಸಂತುಷ್ಟಸ್ಯ ನಿರೀಹಸ್ಯ ಸ್ವಾತ್ಮಾರಾಮಸ್ಯ ಯತ್ಸುಖಮ್ | ಕುತಸ್ತತ್ಕಾಮಲೋಭೇನ ಧಾವತೋಽರ್ಥೇಹಯಾ ದಿಶಃ || 16 ||

ಸದಾ ಸಂತುಷ್ಟಮನಸಃ ಸರ್ವಾಃ ಶಿವಮಯಾ ದಿಶಃ | ಶರ್ಕರಾಕಂಟಕಾದಿಭ್ಯೋ ಯಥೋಪಾನತಪ್ತದಃ ಶಿವಮ್ || 17 ||

ಸಂತುಷ್ಟಃ ಕೇನ ವಾ ರಾಜನ್ ವರ್ತೇತಾಪಿ ವಾರಿಣಾ | ಔಪಸ್ಥ್ಯಜೈಹೃತ್ಕಾರ್ಪಣ್ಯಾದ್ಗೃಹಪಾಲಾಯತೇ ಜನಃ || 18 ||

ಅಸಂತುಷ್ಟಸ್ಯ ವಿಪ್ರಸ್ಯ ತೇಚೋ ವಿದ್ಯಾ ತಪೋ ಯಶಃ | ಸ್ರವತೀಂದ್ರಿಯಲೌಲೈನ ಜ್ಞಾನಂ ಚೈವಾವಕೀರ್ಯತೇ || 19 ||

ಕಾಮಸ್ಯಾಂತಂ ಹಿ ಕ್ಷುತ್ಪಿಶ್ಚಾಂ ಕ್ರೋಧಸ್ಯೈತತ್ಪಲೋದಯಾತ್ |

ಜನೋ ಯಾತಿ ನ ಲೋಭಸ್ಯ ಜಿತ್ವಾ ಭುಕ್ತ್ವಾದಿಶೋ ಭುವಃ || 20 ||

ಪಂಡಿತಾ ಬಹವೋ ರಾಜನ್ ಬಹುಜ್ಞಾಃ ಸಂಶಯಚ್ಛಿದಃ | ಸದಸಸ್ಪತಯೋಽಪ್ಯೇಕೇ ಅಸಂತೋಷಾತ್ಪತೃತ್ಯಧಃ || 21 ||

ಅಸಂಕಲ್ಪಾಜ್ಜಯೇತ್ಕಾಮಂ ಕ್ರೋಧಂ ಕಾಮವಿವರ್ಜನಾತ್ |

ಅರ್ಥಾನರ್ಥೇಕ್ಷಯಾ ಲೋಭಂ ಭಯಂ ತತ್ತ್ವಾನ್ವಮರ್ಶನಾತ್ || 22 ||

ಅನ್ವೀಕ್ಷಿಕ್ಯಾ ಶೋಕಮೋಹೌ ದಂಭಂ ಮಹದುಪಾಶ್ರಯಾತ್ |

ಯೋಗಾಂತರಾಯಾನ್ ಮೌನೇನ ಹಿಂಸಾಂ ಕಾಮಾದ್ಯನೀಹಯಾ || 23 ||

ಕೃಪಯಾ ಭೂತಜಂ ದುಃಖಂ ದೈವಂ ಜಹ್ಯಾತ್ಸಮಾಧಿಷ್ಟಾಃ ಸ್ವಪ್ನಂ ಯೋಗವೀರ್ಯೇಣ ನಿद्रಾಂ ಸತ್ತ್ವನಿಷೇವಯ್ಯಾ ||
ರಜಸ್ತಮಶ್ಚ ಸತ್ತ್ವೇನ ಸತ್ತ್ವಂ ಚೋಪಶಮೇನ ಚ | ಏತತ್ಸರ್ವಂ ಗುರೌ ಭಕ್ತ್ಯಾ ಪುರುಷೋ ಮನಸಾ ಜಯೇತ್ || 25 ||
ಯಸ್ಯ ಸಾಕ್ಷಾದ್ಭಗವತಿ ಜ್ಞಾನದೀಪಪ್ರದೇ ಗುರೌ | ಅಭಿಸಂಧಿಃ ಶ್ರುತಸ್ತಸ್ಯ ಸರ್ವಂ ಕುಂಜರಶೌಚವತ್ || 26 ||
ಏಷ ವೈ ಭಗವಾನ್ಸಾಕ್ಷಾತ್ಪ್ರಧಾನಪುರುಷೇಶ್ವರಃ | ಯೋಗೇಶ್ವರೈರ್ಮೃಗ್ಯಾಂಘ್ರಿಲೋಕೋಽಯಂ ಮನ್ಯತೇ ನರಮ್ ||
ಷಡ್ವರ್ಗಸಂಯಮೈಕಾಂತಾಃ ಸರ್ವಾ ನಿಗಮಚೋದನಾಃ | ತದಂತಾ ಯದಿ ನೋ ಯೋಗಮಾವಹೇಯುಃ ಶ್ರಮಾವಹಾಃ ||

ಯಥಾ ವಾರ್ತಾದಯೋ ವಿದ್ಯಾಃ ಪುಂಸಃ ಸ್ವಾರ್ಥಂ ನ ಬಿಭೃತಿ |

ಅನರ್ಥಾಯ ಭವೇಯುಶ್ಚ ಪೂರ್ತಮಿಷ್ಟಂ ತಯಾಽಸತಃ || 29 ||

ಯಶ್ಚಿತ್ತವಿಜಯೇಚ್ಛುಃ ಸ್ಯಾನ್ನಿಷ್ಠಂಗೋ ನಿಷ್ಪರಿಗ್ರಹಃ | ಏಕೋ ವಿವಿಕ್ತಶರಣೋ ಭಿಕ್ಷುರ್ಭೈಕ್ಷಮಿತಾಶನಃ || 30 ||
ಶುಚೌ ದೇಶೇ ಸಮೇ ರಾಜನ್ ಆಸ್ಥಾಪ್ಯಾಸನಮಾತ್ಮನಃ | ಸ್ಥಿರಂ ಸುಖಂ ಸಮಂ ತಸ್ಮಿನ್ನಾಸೀತರ್ಜಂಗ ಓಮಿತಿ || 31 ||
ಪ್ರಾಣಾಪಾನೌ ಸನ್ನಿರುಂಧ್ಯಾತ್ಪೂರ್ವಕುಂಭಕರೇಚಕೃಃ | ಯಾವನ್ನನಸ್ಯ ಜೇತ್ಯಾಮಾನ್ ಸ್ವನಾಸಾಗ್ರನಿರೀಕ್ಷಣಃ || 32 ||
ಯತೋ ಯತೋ ನಿಸರತಿ ಮನಃ ಕಾಮಹತಂ ಭ್ರಮತ್ | ತತಸ್ತತ ಉಪಾಹೃತ್ಯ ಹೃದಿ ರುಂಧ್ಯಾಚ್ಛನೈರ್ಬುಧಃ || 33 ||
ಏವಮಭ್ಯಸತಶ್ಚಿತ್ತಂ ಕಾಲೇನಾಪ್ಲೀಯಸಾ ಮುನೇಃ | ಅವಿಷ್ಣಂ ಚ ನಿರ್ವಾಣಂ ಯಾತ್ಯನಿಂಧನವಹ್ನಿವತ್ || 34 ||
ಕಾಮಾದಿಭಿರನಾವಿದ್ಧಂ ಪ್ರಶಾಂತಾಖಿಲವೃತ್ತಿ ಯತ್ | ಚಿತ್ತಂ ಬ್ರಹ್ಮಸುಖಿಸ್ಪೃಷ್ಟಂ ನೈವೋತ್ತಿಷ್ಠೇತ ಕರ್ಹಿಚಿತ್ || 35 ||
ಯಃ ಪ್ರವ್ರಜ್ಯ ಗೃಹಾತ್ಪೂರ್ವಂ ತ್ರಿವರ್ಗಾವಪನಾತ್ಪನಃ | ಯದಾ ಸೇವೇತ ತಾನ್ ಭಿಕ್ಷುಃ ಸ ಪಾಪೋ ನಿರಪತ್ರಪಃ || 36 ||
ಯಸ್ಯ ದೇಹಃ ಸ್ಮೃತೋ ನಾತ್ಮಾ ಮರ್ತ್ಯೋ ವಿಟ್ಟಮಿಭಸ್ಮವತ್ | ತಮೇವ ಸಾತ್ವತಸಾತ್ವತಾ ಶ್ಲಾಘಯಂತಿ ಹ್ಯಸತ್ತಮಾಃ ||
ಗೃಹಸ್ಥಸ್ಯ ಕ್ರಿಯಾತ್ಯಾಗೋ ವ್ರತತ್ಯಾಗೋ ವಚೋರಪಿ | ತಪಸ್ವಿನೋ ಗ್ರಾಮಸೇವಾ ಭಿಕ್ಷೋರಿಂದ್ರಿಯಲೌಲ್ಯತಾ || 38 ||
ಆಶ್ರಮಾಪಸದಾ ಹ್ಯೇತೇ ಖಿಲ್ವಾಶ್ರಮವಿಡಂಬಿನಃ | ದೇವಮಾಯಾವಿಮೂಢಾಂಸ್ತಾನುಪೇಕ್ಷೇತಾನುಕಂಪಯಾ || 39 ||
ಆತ್ಮಾನಂ ಚೇದ್ವಿಜಾನೀಯಾದೇವಂ ಜ್ಞಾನಧೃತಾಶಯಃ | ಕಿಮಿಚ್ಛನ್ ಕಸ್ಯ ವಾ ಹೇತೋರ್ದೇಹಂ ಪುಷ್ಣಾತಿ ಲಂಪಟಃ || 40 ||

ಆಹುಃ ಶರೀರಂ ರಥಮಿಂದ್ರಿಯಾಣಿ ಹಯಾನಭೀಷುಂ ಮನ ಇಂದ್ರಿಯೇಶಮ್ |

ವರ್ತ್ಮಾನಿ ಮಾತ್ರಾ ಧಿಷಣಾಂ ಚ ಸೂತಂ ಸತ್ತ್ವಂ ಬೃಹದ್ಬಂಧುರಮೀಶಧಾಮ || 41 ||

ಅಕ್ಷಂ ದಶ ಪ್ರಾಣಮಧರ್ಮಧರ್ಮೌ ಚಕ್ರೇಽಭಿಮಾನಂ ರಥಿನಂ ಚ ಜೀವಮ್ |

ಧನುರ್ಹಿ ತಸ್ಯ ಪ್ರಣವಂ ಪಠಂತಿ ಶರಂ ತು ಜೀವಂ ಪರಮೇವ ಲಕ್ಷ್ಮಮ್ || 42 ||

ರಾಗೋ ದ್ವೇಷಶ್ಚ ಲೋಭಶ್ಚ ಶೋಕಮೋಹೌ ಭಯಂ ಮದಃ |

ಮಾನೋಽಭಿಮಾನೋಽಸೂಯಾ ಚ ಮಾಯಾ ಹಿಂಸಾ ಚ ಮತ್ಸರಃ || 43 ||

ರಜಃಪ್ರಮಾದಃ ಕ್ಷುನ್ನಿದ್ರಾ ಶತ್ರುವಸ್ತೇವಮಾದಯಃ | ರಜಸ್ತಮಃಪ್ರಕೃತಯಃ ಸತ್ತ್ವಪ್ರಕೃತಯಃ ಕ್ವಚಿತ್ || 44 ||

ಯಾವನ್ನ ಕಾಯರಥಮಾತ್ಮವಶೋಪಕಲ್ಪಂ ಧತ್ತೇ ಗರಿಷ್ಠಚರಣಾರ್ಚನಯಾ ನಿಶಾತಮ್ |

ಜ್ಞಾನಾಸಿಮಚ್ಯುತಬಲಂ ದಧದಸ್ತಶತ್ರುಃ ಸ್ವಾರಾಜ್ಯತುಷ್ಟ ಉಪಶಾಂತ ಇದಂ ವಿಜಹ್ಯಾತ್ || 45 ||

ನೋ ಚೇತ್ಸಮತ್ವಮಸದಿಂದ್ರಿಯವಾಜಿಸೂತಾ ನೀತ್ವೋತ್ಪಥಂ ವಿಷಯದಸ್ಯುಷು ನಿಕ್ಷಿಪಂತಿ |

ತೇ ದಸ್ಯವಃ ಸಹಯಸೂತಮಮುಂ ತಮೋಽಂಧೇ ಸಂಸಾರಕೂಪ ಉರು ಮೃತ್ಯುಭಯೇ ಕ್ಷಿಪಂತಿ || 46 ||

ಷ್ಠವೃತ್ತಂ ಚ ನಿವೃತ್ತಂ ಚ ದ್ವಿವಿಧಂ ಕರ್ಮ ವೈದಿಕಮ್ತ್ರೈಃ ಸ್ವಾಧ್ಯಾಯಶ್ರವಣೈಃ ನಿವೃತ್ತೇನಾಶ್ವತೇಽಮೃತಮ್ || 47 ||

ಹಿಂಸ್ರಂ ದ್ರವ್ಯಮಯಂ ಕಾಮ್ಯಮಗ್ನಿಹೋತ್ರಾದ್ಯಶಾಂತಿದಮ್ | ದರ್ಶಶ್ಚ ಪೂರ್ಣಮಾಸಶ್ಚ ಚಾತುರ್ಮಾಸ್ಯಃ ಪಶುಃ ಪುನಃ ||

ಏತದಿಷ್ಟಂ ಪ್ರವೃತ್ತಾಖ್ಯಂ ಹುತಂ ಪ್ರಹುತಮೇವ ಚ | ಪೂರ್ತಂ ಸುರಾಲಯಾರಾಮಕೂಪಾಜೀವ್ಯಾದಿಲಕ್ಷಣಮ್ || 49 ||

ದ್ರವ್ಯಮೂಷ್ಮವಿಪಾಕಶ್ಚ ಧೂಮೋ ರಾತ್ರಿರಪಕ್ಷಯಃ | ಅಯನಂ ದಕ್ಷಿಣಂ ಸೋಮೋ ದರ್ಶ ಓಷಧಿವೀರುಧಃ || 50 ||

ಅನ್ನಂ ರೇತ ಇತಿ ಕ್ಷ್ಮೇಶ ಪಿತೃಯಾನಂ ಪುನರ್ಭವಃ | ಏಕೈಕಸ್ಯಾನುಪೂರ್ವ್ಯಾಚ್ಚ ಭೂತ್ವಾ ಭೂತ್ವೇಹ ಜಾಯತೇ || 51 ||

ನಿಷೇಕಾದಿಶ್ರುಶಾನಾಂತೈಃ ಸಂಸ್ಕಾರೈಃ ಸಂಸ್ಕೃತೋ ದ್ವಿಜಃ | ಇಂದ್ರಿಯೇಷು ಕ್ರಿಯಾಯಜ್ಞಾನ್ ಜ್ಞಾನದೀಪೇಷು ಜುಹ್ವತಿ || 52 ||

ಇಂದ್ರಿಯಾಣಿ ಮನಸ್ಯೇವಂ ವಾಚಿ ವೈಕಾರಿಕಂ ಮನಃ | ತಾಂ ತು ವರ್ಣಸಮಾಮ್ನಾಯೇ ತಮೋಂಕಾರೇ ಸ್ವರೇ ನೃಸೇತ್ ||

ಓಂಕಾರಂ ಬಿಂದುನಾದೇ ತು ತಂ ತು ಪ್ರಾಣೇ ಮಹತ್ಯಮುಮ್ |

ಅಗ್ನಿಃ ಸೂರ್ಯೋ ದಿವಾ ವಾಯುಃ ಶುಕ್ಲೋ ರಾಕೋತ್ತರಃ ಸ್ವರಾಟ್ || 54 ||

ವಿಶ್ವೋಽಥ ತೈಜಸಃ ಪ್ರಾಜ್ಞಸ್ತುರ್ಯ ಆತ್ಮಾ ಸಮನ್ವಯಃ | ದೇವಯಾನಮಿದಂ ಪ್ರಾಹುರ್ಭೂತ್ವಾ ಭೂತ್ವಾನುಪೂರ್ವಶಃ ||

ಆತ್ಮಯಾಜ್ಯಪಶಾಂತಾತ್ಮಾ ಹ್ಯಾತ್ಮಸ್ಥೋ ನ ನಿವರ್ತತೇ |

ಯ ಏತೇ ಪಿತೃದೇವಾನಾಮಯನೇ ದೇವನಿರ್ಮಿತೇ ||

ಶಾಸ್ತ್ರೇಣ ಚಕ್ಷುಷಾ ವೇದ ಜನಸ್ಥೋಽಪಿ ನ ಮುಹ್ಯತಿ || 56 ||

ಆದಾವಂತೇ ಜನಾನಾಶಂ ಬಹಿರಂತಃಪರಾವರಮ್ | ಜ್ಞಾನಂ ಜ್ಞೇಯಂ ವಚೋ ವಾಚ್ಯಂ ತಮೋ ಜ್ಯೋತಿಶ್ಚ ಸ್ವಯಮ್ ||

ಅಬಾಧಿತೋಽಪಿ ಹ್ಯಾಭಾಸೋ ಯಥಾವಸ್ತುತಯಾ ಸ್ಮೃತಃ | ದುರ್ಘಟತ್ವಾದ್ವೈಂದ್ರಿಯಕಂ ತದ್ವದರ್ಥವಿಕಲ್ಪಿತಮ್ || 58 ||

ಕ್ಷಿತ್ಯಾದೀನಾಮಿಹಾರ್ಥಾನಾಂ ಛಾಯಾ ನ ಕತಮಾಪಿ ಹಿ | ನ ಸಂಘಾತೋ ವಿಕಾರೋಽಪಿ ನ ಪೃಥಜ್ಞಾನಿತ್ವೋಽಪಿ ವಾ ||

ಧಾತವೋಽವಯವಿತ್ವಾಚ್ಚ ತನ್ಮಾತ್ರಾವಯವೈವಿನಾ | ನ ಸ್ಯಹ್ಯಸತ್ಯವಯವಿನ್ಯಾಸನ್ನಾವಯವಾ ಇವ || 60 ||

ಸ್ಯಾತ್ಸಾದೃಶ್ಯಭ್ರಮಸ್ತಾವದ್ ವಿಕಲ್ಪೇ ಸತಿ ವಸ್ತುನಃ | ಜಾಗ್ರತ್ಸ್ವಪ್ನಾ ಯಥಾ ಸ್ವಪ್ನೇ ತಥಾ ವಿಧಿನಿಷೇಧತಾ || 61 ||

ಭಾವಾದ್ವೈತಂ ಕ್ರಿಯಾದ್ವೈತಂ ದ್ರವ್ಯಾದ್ವೈತಂ ತಥಾತ್ಮನಃ |

ವರ್ತಯನ್ ಸ್ವಾನುಭೂತ್ಯೇಹ ತ್ರೀನ್ ಸ್ವಪ್ನಾನ್ ಧುನುತೇ ಮುನಿಃ || 62 ||

ಕಾರ್ಯಕಾರಣವಸ್ತೈಶ್ಚ ದರ್ಶನಂ ಪಟತಂತುವತ್ | ಅವಸ್ತುತ್ವಾದ್ವಿಕ್ಷಲ್ಪಸ್ಯ ಭಾವಾದ್ವೈತಂ ತದುಚ್ಯತೇ || 63 ||

ಯದ್ ಬ್ರಹ್ಮಣಿ ಪರೇ ಸಾಕ್ಷಾತ್ಸರ್ವಕರ್ಮಸಮರ್ಪಣಮ್ | ಮನೋವಾಕ್ತನುಭಃ ಪಾರ್ಥ ಕ್ರಿಯಾದ್ವೈತಂ ತದುಚ್ಯತೇ ||

ಆತ್ಮಜಾಯಾಸುತಾದೀನಾಮನ್ಯೇಷಾಂ ಸರ್ವದೇಹಿನಾಮ್ | ಯತ್ ಸ್ವಾರ್ಥಕಾಮಯೋರೈಕ್ಯಂ ದ್ರವ್ಯಾದ್ವೈತಂ ತದುಚ್ಯತೇ ||

ಯದ್ಯಸ್ಯ ವಾ ನಿಷಿದ್ಧಂ ಸ್ಯಾದ್ಯೇನ ಯತ್ರ ಯತೋ ನೃಪ | ಸ ತೇನೇಹೇತ ಕರ್ಮಾಣಿ ನರೋ ನಾನ್ಯೈರನಾಪದಿ || 66 ||

ಏತೈರನ್ಯೈಶ್ಚ ವೇದೋಕ್ತೈರ್ವರ್ತಮಾನಃ ಸ್ವಕರ್ಮಭಿಃ | ಗೃಹೇಽಪ್ಯಸ್ಯ ಗತಿಂ ಯಾಯಾದ್ರಾಜಂಸ್ತದ್ವಿಕ್ಷಿಪ್ತಭಾಜರಃ || 67 ||

ಯಥಾ ಹಿ ಯೂಯಂ ನೃಪದೇವ ದುಸ್ತ್ಯಜಾದಾಪದ್ಗಣಾದುತ್ತರಿತಾ ನನು ಪ್ರಭೋ |

ಯತ್ಪಾದಪಂಕೇರುಹಸೇವಯಾ ಭವಾನಹಾರ್ಷೀನ್ನಿರ್ಜಿತದಿಗ್ಗಜಃ ಕ್ರತುಃ || 68 ||

ಅಹಂ ಪುರಾಽಭವಂ ಕಶ್ಚಿದ್ಗಂಧರ್ವ ಉಪಬಹಣಃ | ನಾಮ್ನಾತೀತೇ ಮಹಾಕಲ್ಪೇ ಗಂಧರ್ವಾಣಾಂ ಸುಸಮೃತಃ || 69 ||

ರೂಪಪೇಶಲಮಾಧುರ್ಯಸೌಗಂಧ್ಯಪ್ರಿಯದರ್ಶನಃ | ಸ್ತ್ರೀಣಾಂ ಪ್ರಿಯತಮೋ ನಿತ್ಯಂ ಮತ್ತಸ್ತತ್ಪರಲಂಪಟಃ || 70 ||

ಏಕದಾ ದೇವಸತ್ತೇ ತು ಗಂಧರ್ವಾಪ್ಸರಸಾಂ ಗಣಾಃ ಕ್ಷುಣ್ಣಪ್ರಹ್ಲಾಢಾ ವಿಶ್ವಸೃಗ್ಭಿರ್ಹರಿಗಾಢೋಪಗಾಯನೇ || 71 || 563

ಅಗಾಯಂಸ್ತದ್ವಿದಿತಾಹಂ ಸ್ತ್ರೀಭಿಃ ಪರಿವೃತೋ ಗತಃ | ಜ್ಞಾತ್ವಾ ವಿಶ್ವಜಸ್ತನ್ಮೇ ಹೇಲನಂ ಶೇಪುರೋಜಸಾ || 72 ||

ಯಾಹಿ ತ್ವಂ ಶೂದ್ರತಾಮಾಶು ನಷ್ಟಶ್ರೀಃ ಕೃತಹೇಲನಃ |

ತಾವದ್ವಾಸ್ಯಾಮಹಂ ಜಜ್ಞೇ ತತ್ರಾಪಿ ಬ್ರಹ್ಮವಾದಿನಾಮ್ ||

ಶುಶ್ರೂಷಯಾನುಸಂಗೇನ ಪ್ರಾಪ್ತೋಽಹಂ ಬ್ರಹ್ಮಪುತ್ರತಾಮ್ || 73 ||

ಧರ್ಮಸ್ತೇ ಗೃಹಮೇಧೀಯೋ ವರ್ಣಿತಃ ಪಾಪನಾಶನಃ | ಗೃಹಸ್ಥೋ ಯೇನ ಪದವೀಮಂಜಸಾ ನ್ಯಾಸಿನಾಮಿಯಾತ್ ||

ಯೂಯಂ ನೃಲೋಕೇ ಬತ ಭೂರಿಭಾಗಾ ಲೋಕಂ ಪುನಾನಾ ಮುನಯೋಽಭಿಯಂತಿ |

ಯೇಷಾಂ ಗೃಹಾನಾವಸತಿತಿ ಸಾಕ್ಷಾದ್ಗೂಢಂ ಪರಂ ಬ್ರಹ್ಮ ಮನುಷ್ಯಲಿಂಗಮ್ || 75 ||

ಸ ವಾ ಅಯಂ ಬ್ರಹ್ಮ ಮಹದ್ವಿಮೃಗ್ಯಂ ಕೈವಲ್ಯನಿರ್ವಾಣಸುಖಾನುಭೂತಿಃ |

ಪ್ರಿಯಃ ಸುಹೃದ್ಜಃ ಖಿಲು ಮಾತುಲೇಯ ಆತ್ಮಾರ್ಹಣೀಯೋ ವಿಧಿಕೃದುರ್ಗುಶ್ಚ || 76 ||

ನ ಯಸ್ಯ ಸಾಕ್ಷಾದ್ಭವಪದ್ಮಜಾದಿಭಿಃ ರೂಪಂ ಧಿಯಾ ವಸುತಯೋಪವರ್ಣಿತಮ್ |

ಮೌನೇನ ಭಕ್ತ್ಯೋಪಶಮೇನ ಪೂಜಿತಃ ಪ್ರಸೀದತಾಮೇಷ ಸ ಸಾತ್ವತಾಂಪತಿಃ || 77 ||

ಶ್ರೀಶುಕ ಉವಾಚ

ಇತಿ ದೇವರ್ಷಿಣಾ ಪ್ರೋಕ್ತಂ ನಿಶಮ್ಯ ಭರತರ್ಷಭಃ | ಪೂಜಯಾಮಾಸ ಸುಪ್ರೀತಃ ಕೃಷ್ಣಂ ಚ ಪ್ರೇಮವಿಹ್ವಲಃ || 78 ||

ಕೃಷ್ಣಪಾರ್ಥಾವುಪಾಮಂತ್ರ್ಯ ಪೂಜಿತಃ ಪ್ರಯಯೌ ಮುನಿಃ | ಶ್ರುತ್ವಾಕೃಷ್ಣಂ ಪರಂ ಬ್ರಹ್ಮ ಪಾರ್ಥಃ ಪರಮವಿಸ್ಮಿತಃ || 79 ||

ಇತಿ ದಾಕ್ಷಾಯಣೀನಾಂ ತೇ ಪೃಥವಗ್ವಂಶಾಃ ಪ್ರಕೀರ್ತಿತಾಃ | ದೇವಾಸುರಮನುಷ್ಯಾದ್ಯಾ ಲೋಕಾ ಯತ್ರ ಚರಾಚರಾಃ || 80 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸಪ್ತಮಸ್ಕಂಧೇ ಷೋಡಶೋಽಧ್ಯಾಯಃ

ಇತಿ ಸಪ್ತಮಃ ಸ್ಕಂಧಃ ಸಂಪೂರ್ಣಃ

